

మత్తయి సువార్త

యేసు వంశావళి

(లూకా 3:23-38)

1 యేసు క్రీస్తు వంశక్రమము: ఈయన దావీదు మరియు అబ్రాహాము వంశానికి చెందినవాడు.

- 2 అబ్రాహాము కుమారుడు ఇస్సాకు.
ఇస్సాకు కుమారుడు యాకోబు
యాకోబు కుమారులు యూదా
మరియు అతని సహోదరులు.
- 3 యూదా కుమారులు పెరెసు మరియు
జెరహు.
పెరెసు, జెరహుల తల్లి తామారు.
పెరెసు కుమారుడు ఎస్రోము
ఎస్రోము కుమారుడు ఆరాము
- 4 ఆరాము కుమారుడు అమ్మీనాదాబు.
అమ్మీనాదాబు కుమారుడు నయస్సాను.
నయస్సాను కుమారుడు శల్మా.
- 5 శల్మా కుమారుడు బోయజు,
బోయజు తల్లి రాహాబు.
బోయజు కుమారుడు ఓబేదు.
ఓబేదు తల్లి రూతు.
ఓబేదు కుమారుడు యెష్షయి,
- 6 యెష్షయి కుమారుడు రాజా దావీదు.
దావీదు కుమారుడు సాలొమోను.
సాలొమోను తల్లి పూర్వం ఊరియా భార్య.
- 7 సాలొమోను కుమారుడు రెహబాము.
రెహబాము కుమారుడు అబీయా.
అబీయా కుమారుడు ఆసా.
- 8 ఆసా కుమారుడు యెహోషాఫాతు.
యెహోషాఫాతు కుమారుడు
యెహోరాము.
యెహోరాము కుమారుడు ఉజ్జియా.
- 9 ఉజ్జియా కుమారుడు యోతాము.
యోతాము కుమారుడు ఆహాజు.
ఆహాజు కుమారుడు హిజ్కియా.
- 10 హిజ్కియా కుమారుడు మనస్సే.
మనస్సే కుమారుడు ఆమోసు.
ఆమోసు కుమారుడు యోషీయా.

- 11 యోషీయా కుమారులు యెకోన్యా
మరియు అతని సోదరులు.
వీళ్ళ కాలంలోనే యూదులు
బబులోను నగరానికి బందీలుగా
కొనిపోబడినారు.
- 12 బబులోను నగరానికి కొనిపోబడిన
తరువాతి వంశ క్రమము:
యెకోన్యా కుమారుడు షయర్షీయేలు.
షయర్షీయేలు కుమారుడు జెరుబాబ్బెలు.
- 13 జెరుబాబ్బెలు కుమారుడు అబీహూదు.
అబీహూదు కుమారుడు ఎల్యాకీము.
ఎల్యాకీము కుమారుడు అజోరు.
- 14 అజోరు కుమారుడు సాదోకు.
సాదోకు కుమారుడు ఆకీము.
ఆకీము కుమారుడు ఎలిహూదు.
- 15 ఎలిహూదు కుమారుడు ఎలియాజరు.
ఎలియాజరు కుమారుడు మత్తాను.
మత్తాను కుమారుడు యాకోబు.
- 16 యాకోబు కుమారుడు యోసేపు.
యోసేపు భార్య మరియు.
మరియు కుమారుడు యేసు.
ఈయన్ని క్రీస్తు అంటారు.

¹⁷అంటే అబ్రాహాము కాలం నుండి దావీదు కాలం వరకు మొత్తం పదునాలుగు తరాలు. దావీదు కాలం నుండి బబులోను నగరానికి బందీలుగా కొనిపోబడిన కాలం వరకు పదునాలుగు తరాలు. అలా కొనిపోబడిన కాలం నుండి క్రీస్తు వరకు పదునాలుగు తరాలు.

యేసు క్రీస్తు జననం

(లూకా 2:1-7)

¹⁸యేసు క్రీస్తు జననం ఇలా సంభవించింది: యేసు క్రీస్తు తల్లి మరియుకు, యోసేపు అనే వ్యక్తికి వివాహం నిశ్చయమై ఉంది. వివాహంకాకముందే పవిత్రాత్మ శక్తి ద్వారా మరియు గర్భవతి అయింది. ¹⁹కాని ఆమె భర్త యోసేపు నీతిమంతుడు. అందువల్ల అతడు ఆమెను నలుగురిలో అవమాన పరచదలచుకోలేదు. ఆమెలో

రహస్యంగా తెగతెంపులు చేసుకోవాలని మనస్సులో అనుకొన్నాడు.

²⁰అతడేవిధంగా అనుకొన్న తర్వాత, దేవదూత అతనికి కలలో కనిపించి, “యోసేపు, దావీదు కుమారుడా, మరియు పవిత్రాత్మ ద్వారా గర్భవతి అయింది. కనుక ఆమెను భార్యగా స్వీకరించబానికి భయపడకు.

²¹ఆమె ఒక మగ శిశువును ప్రసవిస్తుంది. ఆయన తన ప్రజల్ని వాళ్ళు చేసిన పాపాలనుండి రక్షిస్తాడు. కనుక ఆయనకు ‘యేసు’ అని పేరు పెట్టు” అని అన్నాడు.

²²⁻²³ప్రవక్త ద్వారా ప్రభువు ఈ విధంగా చెప్పాడు: “కన్యక గర్భవతియై మగ శిశువును ప్రసవిస్తుంది. వాళ్ళాయనను ఇమ్మానుయేలు అని పిలుస్తారు”* ఇది నిజం కావటానికే ఇలా జరిగింది.

²⁴యోసేపు నిద్రలేచి దేవదూత ఆజ్ఞాపించినట్లు చేసాడు. మరియు తన భార్యగా స్వీకరించి తన ఇంటికి పిలుచుకు వెళ్ళాడు. ²⁵కాని, ఆమె కుమారుణ్ణి ప్రసవించే వరకు అతడు ఆమెతో కలియలేదు. అతడు ఆ బాలానికి ‘యేసు’ అని నామకరణం చేసాడు.

తూర్పు నుండి జ్ఞానులు రావటం

2 హేరోదు రాజ్యపాలన చేస్తున్న కాలంలో యూదయ దేశంలోని బేత్లెహేములో యేసు జన్మించాడు. తూర్పు దిశనుండి జ్ఞానులు యెరూషలేముకు వచ్చి ²“యూదుల రాజుగా జన్మించినవాడు ఎక్కడున్నాడు? తూర్పున మేమాయన నక్షత్రాన్ని చూసి ఆయన్ని ఆరాధించబానికి వచ్చాము” అని అన్నారు.

³ఈ విషయం విని హేరోదు చాలా కలవరం చెందాడు. అతనితో పాటు యెరూషలేము ప్రజలు కూడ కలవరపడ్డారు. ⁴అతడు ప్రధానయాజకుల్ని, పండితుల్ని* నమావేశపరిచి, “క్రీస్తు ఎక్కడ జన్మించబోతున్నాడు?” అని అడిగాడు. ⁵వాళ్ళు, “యూదయ దేశంలోని బేత్లెహేములో, అని సమాధానం చెప్పారు. దీన్ని గురించి ప్రవక్త ఈ విధంగా వ్రాసాడు:

⁶ “యూదయ దేశంలోని బేత్లెహేమా! నీవు యూదయ పాలకుల కన్నా తక్కువేమీ కాదు! ఎందుకంటే, నీ నుండి ఒక పాలకుడు వస్తాడు. ఆయన నా ప్రజల, అంటే ఇశ్రాయేలు ప్రజల, కాపరిగా ఉంటాడు.”

మీకా 5:2

⁷ఆ తర్వాత హేరోదు జ్ఞానుల్ని రహస్యంగా పిలిచి ఆ నక్షత్రం కనిపించిన సరియైన సమయం వాళ్ళనుడిగి

తెలుసుకొన్నాడు. ⁸వాళ్ళను బేత్లెహేముకు పంపుతూ, “వెళ్ళి, ఆ శిశువును గురించి సమాచారం పూర్తిగా కనుక్కండి. ఆ శిశువును కనుక్కొన్నాక నాకు వచ్చి చెప్పండి. అప్పుడు నేను కూడా వచ్చి ఆరాధిస్తాను” అని అన్నాడు.

⁹వాళ్ళు రాజు మూలలు విని తమ దారిన తాము వెళ్ళిపోయారు. వాళ్ళు తూర్పు దిశన చూసిన నక్షత్రం వాళ్ళకన్నా ముందు వెళ్ళుతూ ఆ శిశువు ఉన్న ఇంటి మీద ఆగింది. ¹⁰వాళ్ళా నక్షత్రం ఆగి పోవటం చూసి చాలా ఆనందించారు. ¹¹ఇంట్లోకి వెళ్ళి ఆ పసివాడు తన తల్లి మరియుతో ఉండటం చూసారు. వాళ్ళు ఆయన ముందు మోకరిల్లి ఆయన్ని ఆరాధించారు. ఆ తర్వాత తమ కానుకల మూలలు విప్పి ఆయనకు బంగారు కానుకలు, సాంబ్రాణి, బోళం బహూకరించారు.

¹²హేరోదు దగ్గరకు వెళ్ళొద్దని దేవుడు ఆజ్ఞానులతో చెప్పాడు. అందువల్ల వాళ్ళు తమ దేశానికి మరో దారి మీదుగా వెళ్ళిపోయారు.

ఈజిప్టు దేశానికి తరలి వెళ్ళటం

¹³వాళ్ళు వెళ్ళిపోయ్యాక దేవదూత యోసేపుకు కలలో కనిపించి, “లెము! తప్పించుకొని తల్లి బిడ్డలతో ఈజిప్టు దేశానికి వెళ్ళు! హేరోదు శిశువును చంపాలని అతని కోసం వెతుకు నున్నాడు. కనుక నేను చెప్పే వరకు అక్కడే ఉండు” అని అన్నాడు.

¹⁴యోసేపు లేచి తల్లి బిడ్డలతో ఆ రాత్రి ఈజిప్టు దేశానికి బయలు దేరాడు. ¹⁵యోసేపు హేరోదు మరణించేదాకా అక్కడే ఉండి పోయాడు. తద్వారా ప్రభువు ప్రవక్త ద్వారా, “నేను నా కుమారుణ్ణి ఈజిప్టు నుండి పిలుస్తాను.”* అని అన్న మాట నిజమైంది.

¹⁶జ్ఞానులు తనను మోసం చేసారని గ్రహించి హేరోదు కోపంతో మండిపాయాడు. అతడు వాళ్ళు చెప్పిన కాలాన్ననుసరించి బేత్లెహేములో, దాని పరిసర ప్రాంతాల్లో రెండు సంవత్సరాలు, లేక అంతకన్నా తక్కువ వయస్సు గల బాలరనందర్ని చంపేయమని ఆజ్ఞాపించాడు.

¹⁷తద్వారా యిర్మీయా ప్రవక్త ద్వారా ప్రభువు చెప్పిన ఈ విషయం నిజమైంది:

¹⁸ “రామా గ్రామంలో అతి దుఃఖంతో ఏడు స్తున్న స్వరం వినిపించింది. రాహేలు తన సంతానం కొరకు ఏడ్చింది. ఎవరు ఓదార్చిన విసలేదు. ఆమె సంతానంలో ఎవ్వరూ మిగలేదు.”

యిర్మీయా 31:15

“కన్యక ... పిలుస్తారు” యెషయా 7:14.

పండితుల్ని లేక శాస్త్రుల్ని.

“నేను ... పిలుస్తాను” హెషేయ 11:1.

నజరేతుకు తిరుగు ప్రయాణం

19 హేరోదు మరణించిన తర్వాత దేవదూత ఈజిప్టులో ఉన్న యోసేపుకు కలలో కనిపించి, 20 "లమ్ము! శిశువును చంపాలని ప్రయత్నం చేసిన వాళ్ళు చనిపోయారు. కనుక తల్లిని, బిడ్డను తీసుకొని ఇశ్రాయేలు దేశానికి వెళ్ళు" అని అన్నాడు.

21 అందువల్ల యోసేపు లేచి తల్లిని, బిడ్డను తీసుకొని ఇశ్రాయేలు దేశానికి వెళ్ళాడు. 22 కాని, యూదయ దేశాన్ని హేరోదుకు మారుగా అతని కుమారుడు అర్కెలాయు పాలిస్తున్నాడని విని అక్కడికి వెళ్ళటానికి భయపడిపోయాడు. అతనికి ఒక కల వచ్చింది. ఆ కలలో ప్రభువు హెచ్చరించటంవల్ల అతడు గలిలయ ప్రాంతానికి వెళ్ళిపోయాడు. 23 అక్కడికి వెళ్ళి నజరేతు అనే గ్రామంలో నివసించాడు. తద్వారా, ఆయన నజరేతునివాసి అని పిలువబడతాడు అని దేవుడు ప్రవక్తల ద్వారా చెప్పిన మాటలు నిజమయ్యాయి.

యోహాను ఉపదేశించుట

(మార్కు 1:1-8; లూకా 3:1-9, 15-17;

యోహాను 1:19-28)

3 బాప్తిస్మము* యిచ్చే యోహాను, ఆ కాలంలో యూదయ దేశంలోని ఎడారిలో ఉపదేశిస్తూ ఉండేవాడు. 2 అతడు, "దేవుని రాజ్యం సమీపంలోనే ఉంది కనుక మారుమనస్సు పొందండి!" అని ఉపదేశించాడు. 3 ఇతణ్ణి గురించి దేవుడు యెషయా ప్రవక్త ద్వారా ఈ విధంగా చెప్పాడు:

"ప్రభువు మార్గాన్ని సిద్ధం చెయ్యమని, తిన్నని మార్గాన్ని వెయ్యమని" ఎడారిలో ఒక గొంతు ఎలుగెత్తి పలికింది"

యెషయా 40:3

4 యోహాను ఒంట వెంట్రుకలతో చెయ్య బడిన వస్త్రాల్ని ధరించి, నడుముకు తోలు దట్టి కట్టుకొని, మిడుతల్ని, అడవి తేనెను తింటూ జీవించేవాడు. 5 యెరూషలేము నుండి, యూదయ దేశము నుండి యొర్దను నదీ ప్రాంతాలన్నిటినీ నుండి ప్రజలు అతని దగ్గరకు వెళ్ళి, 6 తాము చేసిన పాపాల్ని ఒప్పుకొనే వాళ్ళు. అతడు వాళ్ళకు యొర్దను నదిలో బాప్తిస్మమునిచ్చేవాడు. 7 పరిసయ్యలు* సద్దుకయ్యలు*

బాప్తిస్మము ఇది గ్రీకు పదము. ఇంగ్లీషులో బాప్టిజమ్. దీని అర్థము ప్రత్యేకమైన నీటి మునక.

పరిసయ్యలు యూదుల ధర్మశాస్త్రాన్ని, వాళ్ళ ఆచారాల్ని శ్రద్ధగా పాటించే ఒక యూదుల శాఖ.

సద్దుకయ్యలు రాజకీయ ప్రభావంగల యూదుల శాఖ. చనిపోయిన వారు బ్రతికిరాలని వాదించేవారు.

యోహాను బాప్తిస్మమునిస్తున్న ప్రాంతానికి వచ్చారు. అతడు వాళ్ళను చూసి, "మీరు సర్పసంతానం. దేవుని కోపం నుండి తప్పించుకొనుటకు మిమ్మల్ని ఎవరు హెచ్చరించారు? మీరు మారుమనస్సు పొందినట్లుగా మీ ప్రవర్తన మార్చుకోండి. 9 'అబ్రాహాము మా తండ్రి' అని మీలో మీరు గర్వింపకండి. ఈ రాళ్ళ నుండి దేవుడు అబ్రాహాముకు సంతానాన్ని సృష్టించ గలడని నేను చెబుతున్నాను. 10 చెల్లెల్లే మీద గొడ్డలి సిద్ధంగా ఉంది. దేవుడు మంచి ఫలమివ్వని చెట్లను సరికి మంటల్లోకి వేస్తాడు.

11 "మీరు మారుమనస్సు పొందారు కనుక నేను మీకు బాప్తిస్మము నిస్తున్నాను. కాని నా తర్వాత రానున్న వాడు నా కన్నా శక్తి కలవాడు! ఆయన చెప్పుల్ని మోయటానికి కూడా నేను తగను. ఆయన మీకు పవిత్రాత్మతో, అగ్నితో, బాప్తిస్మము నిస్తాడు. 12 తూర్పార బట్టే చేట ఆయన చేతిలో ఉంది. ఆయన కళ్ళమును కుభ్రం చేసి తన గోడుమల్ని ధాన్యపు కొట్టులో వేసుకొంటాడు. పొట్టును ఆరని మంటల్లో వేసి కాలిస్తాడు."

యేసు బాప్తిస్మము పొందటం

(మార్కు 1:9-11; లూకా 3:21-22)

13 గలిలయ నుండి యేసు యోహాను ద్వారా బాప్తిస్మము పొందటానికి యొర్దను నదీ ప్రాంతానికి వచ్చాడు. 14 కాని యోహాను ఆయనతో, "నీ ద్వారా నేను బాప్తిస్మము పొందాలి కాని, నీవు నా ద్వారా బాప్తిస్మము పొందటానికి రావలమా?" అని అంటూ యేసును ఆపటానికి ప్రయత్నించాడు.

15 యేసు సమాధానంగా, "ప్రస్తుతానికి ఇది జరుగ నివ్వము. నీతిని నిలబెట్టటానికి మనమిలా చెయ్యటం సమంజసమే!" అని అన్నాడు. దీనికి యోహాను అంగీకరించాడు. 16 యేసు బాప్తిస్మము పొంది, నీళ్ళ నుండి వెలుపలికి రాగానే అదే క్షణంలో ఆకాశం తెరుచుకొంది. దేవుని ఆత్మ ఒక పావురంలాగ తన మీదికి రావటం యేసు చూసాడు. 17 పరలోకంనుండి ఒక స్వరం, "ఈయన నా ప్రിയ కుమారుడు. ఇతని పట్ల నాకెంతో ఆనందం" అని అన్నది.

యేసుకు కలిగిన పరీక్షలు

(మార్కు 1:12-13; లూకా 4:1-13)

4 ఆ తర్వాత సైతాను కలిగించే పరీక్షల్ని ఎదుర్కోవాలని పవిత్రాత్మ యేసును ఎడారి ప్రదేశానికి తీసుకు వెళ్ళాడు. 2 అక్కడ యేసు నలభై రోజులు ఉపవాసం చేసాడు. ఆ తర్వాత ఆయనకు ఆకలి వేసింది. 3 సైతాను ఆయన దగ్గరకు వచ్చి, "నీవు దేవుని కుమారుడవైతే ఈ రాళ్ళను రొట్టెలుగా మార్చు" అని అన్నాడు. 4 యేసు సమాధానంగా,

“మనుష్యులను బ్రతికించేది కేవలం ఆహారం మాత్రమే కాదు. కాని దేవుడు పలికిన ప్రతి మాటవలన బ్రతకగలడు” అని వ్రాసారు” అని అన్నాడు.

ద్వితీయోపదేశ 8:3

⁵ ఆ తర్వాత సైతాను ఆయన్ని పవిత్ర నగరానికి తీసుకు వెళ్ళాడు. అక్కడ దేవాలయం మీది ఒక ఎత్తైన స్థలంపై నిలచి బెట్టి, ⁶ “నీవు దేవుని కుమారుడవైతే క్రీందికి దూకు, ఎందుకంటే,

“నీకు సహాయం చెయ్యమని, దేవుడు తన దూతల్ని ఆజ్ఞాపిస్తాడు. వాళ్ళు వచ్చి నీ పాదం ఏ రాయికీ తగలకుండా నిన్ను తమ హస్తాలతో ఎత్తి పట్టుకొంటారు అని వ్రాసి వుంది కదా!” అని అన్నాడు.

కీర్తన 91:11-12

⁷యేసు వానితో,

“నీ ప్రభువైన దేవుణ్ణి పరీక్షించరాదు!”
ద్వితీయోపదేశ 6:16

అని కూడా వ్రాసి వుంది” అని అన్నాడు.
⁸ సైతాను ఆయన్ని ఎత్తైన ఒక పర్వతం మీదికి తీసుకు వెళ్ళి ఆయనకు ప్రపంచంలోని రాజ్యాలను, వాటి వైభవాన్ని చూపి, ⁹ “నీవు నా ముందు మోకరిల్లి నన్ను పూజిస్తే నీలన్నింటినీ నీకీస్తాను” అని అన్నాడు.
¹⁰యేసు:

“సైతానా! నా ముందునుండి వెళ్ళిపో! ఎందుకంటే ‘నీ ప్రభువైన దేవుణ్ణి ఆరాధించాలి. ఆయన సేవ మాత్రమే చెయ్యాలి!’
ద్వితీయోపదేశ 6:13

అని కూడా వ్రాసి వుంది” అని అన్నాడు.
¹¹ అప్పుడు సైతాను ఆయన్ని వదిలి వెళ్ళిపోయాడు. తర్వాత దేవదూతలు వచ్చి యేసుకు పరిచర్యలు చేసారు.

గలిలయకు తిరిగి రావటం
(మార్కు 1:14-15; లూకా 4:14-15)

¹²యోహాను కారాగారంలో ఉన్నాడని విని యేసు గలిలయకు తిరిగి వచ్చాడు. ¹³ ఆయన నజరేతును వదిలి, అక్కడి నుండి కపెర్నహూము అనే పట్టణానికి వెళ్ళి అక్కడ నివసించాడు. కపెర్నహూము, జెబూలూసు మరియు నఫ్తాలి ప్రాంతంలోని సరస్సు ఒడ్డున

ఉంది. ¹⁴ ఈయన ఇలా చెయ్యటం వల్ల దేవుడు యెషయా ప్రవక్త ద్వారా చెప్పిన విషయాలు నిజమయ్యాయి. ¹⁵ యెషయా ప్రవక్త ఈ విధంగా అన్నాడు:

“జెబూలూసు ప్రాంతమా! నఫ్తాలి ప్రాంతమా! సముద్రం ప్రక్కన ఉన్న ఓ జనమా! యెర్రాసు నదికి అవతలి వైపున నున్న ప్రదేశమా! యూదులుకాని వాళ్ళు నివసించే ఓ గలిలయా!
¹⁶ చీకట్లో నివసిస్తున్న ప్రజలు గొప్ప వెలుగును చూసారు! మృత్యుఛాయలు పడే ప్రాంతాల్లో నివసిస్తున్న ప్రజలపై వెలుగు ప్రకాశించింది.” యెషయా 9:1-2

¹⁷ ఆ నాటి నుండి యేసు, “దేవుని రాజ్యం దగ్గరలోనే వుంది. కనుక మారుమనస్సు పొందండి!” అని ఉపదేశించటం మొదలు పెట్టాడు.

యేసు శిష్యులు
(మార్కు 1:16-20; లూకా 5:1-11)

¹⁸ యేసు గలిలయ సముద్రం ఒడ్డున నడుస్తూ పేతురు అని పిలువబడే సీమోనును, అతని సోదరుడు అండ్రెయను చూశాడు. ఈ సోదరులు చేపలు పట్టేవారు. వాళ్ళు అప్పుడు నీళ్ళల్లో వల వేస్తూ ఉన్నారు.
¹⁹ యేసు వాళ్ళతో, “నన్ను అనుసరించండి! మీరు మనుష్యుల్ని పట్టుకొంటేలుట్లు చేస్తారు” అని అన్నాడు.
²⁰ వాళ్ళు వెంటనే తమ వలల్ని వదిలి ఆయన్ని అనుసరించారు.
²¹ యేసు అక్కడ నుండి వెళ్తూ మరో యిద్దర్ని చూశాడు. వాళ్ళు కూడా సోదరులు. ఒకని పేరు యాకోబు, మరొకని పేరు యోహాను. తండ్రి పేరు జెబెదయి. ఆ సోదరులు తమ తండ్రితో కలిసి పడవలో కూర్చొని వలను సరిచేసు కొంటూ ఉన్నారు. యేసు వాళ్ళను పిలిచాడు. ²² వాళ్ళు వెంటనే పడవను, తమ తండ్రిని వదిలి ఆయన్ని అనుసరించారు.

²³ యేసు సమాజమందిరాల్లో బోధిస్తూ దేవుని రాజ్యాన్ని గురించి సువార్త ప్రకటిస్తూ గలిలయ ప్రాంతమంతా పర్యటించాడు. ఆయన ప్రతి రోగిని, బాధ పడ్డన్న ప్రతి వ్యక్తిని బాగు చేసాడు. ²⁴ ఆయన కీర్తి సిరియ దేశమంతలా వ్యాపిస్తున్నాడనింది. ప్రజలు రక రకాల రోగాలు ఉన్నవాళ్ళను, బాధ పడ్డన్న వాళ్ళను, దయ్యాలు పట్టిన వాళ్ళను, మూర్ఖురోగుల్ని, పక్షవాత రోగుల్ని, ఆయన దగ్గరకు పిలుచుకొని వచ్చారు. ఆయన వాళ్ళను నయం చేశాడు. ²⁵ గలిలయ నుండి, దెకసాలి* నుండి, యెరూషలేము నుండి, యూదయ

దెకసాలి అంటే పది పట్టణాలు.

నుండి, యొర్దాను నది అవతలి వైపుననున్న ప్రాంతాల నుండి ప్రజలు గుంపులు గుంపులుగా ఆయన్ని అనుసరించారు.

కొండ మీద ఉపదేశం

(లూకా 6:20-23)

5 యేసు ప్రజా సమాహాల్ని చూసి ఒక కొండ మీదికి వెళ్ళి కూర్చొన్నాడు. ఆ తర్వాత ఆయన శిష్యులు ఆయన దగ్గరకు వెళ్ళారు. ²యేసు ఈ విధంగా ఉపదేశించటం మొదలు పెట్టాడు:

3 “ఆధ్యాత్మికంగా దీనులుగా ఉన్న వాళ్ళు దేవుని రాజ్యం. కనుక వాళ్ళు ధన్యులు.

4 దుఃఖించే వాళ్ళను దేవుడు ఓదారుస్తాడు కనుక వాళ్ళు ధన్యులు.

5 నెమ్మది స్వభావం కలవాళ్ళు భూలోకానికి వారసులౌతారు. కనుక వాళ్ళు ధన్యులు.

6 అన్నిటికన్నా నీతి విషయమై ప్రయాసపడే వాళ్ళకు ప్రతిఫలం దొరుకుతుంది. గనుక వాళ్ళు ధన్యులు.

7 దయగల వాళ్ళకు దేవుని దయ దొరుకుతుంది. కనుక వాళ్ళు ధన్యులు.

8 శుద్ధ హృదయం కలవాళ్ళు దేవుణ్ణి చూస్తారు. కనుక వాళ్ళు ధన్యులు.

9 శాంతి స్థాపకుల్ని దేవుడు తన కుమారులుగా పరిగణిస్తాడు. కనుక శాంతి స్థాపకులు ధన్యులు.

10 నీతి కోసం హింసల్ని అనుభవించిన వాళ్ళు దేవుని రాజ్యం కనుక వాళ్ళు ధన్యులు.

11-12 “నా కారణంగా ప్రజలు మిమ్మల్ని అవమానిస్తే లేక హింసిస్తే లేక అన్యాయంగా చెడు మాటలు పలికితే, మీకు పరలోకంలో గొప్ప బహుమతి లభిస్తుంది. కనుక మీరు ధన్యులు. ఆనందించండి. వాళ్ళు మిమ్మల్ని హింసించినట్లై మీ కన్నా ముందున్న ప్రవక్తల్ని కూడా హింసించారు.

ఉప్పు - వెలుగు

(మార్కు 9:50; లూకా 14:34-35)

13 “మీరు ఈ ప్రపంచానికి ఉప్పు లాంటి వాళ్ళు. కాని ఉప్పులోవున్న ఉప్పు గుణం పోతే మళ్ళీ దాన్ని ఉప్పుగా ఎలా చెయ్యగలం? అది దేనికి పనికి రాకుండా పోతుంది. అంతేకాక, దాన్ని పార వేయవలసి వస్తుంది. ప్రజలు దాన్ని త్రొక్కతూ నడుస్తారు.

14 “మీరు ఈ ప్రపంచానికి వెలుగు లాంటి వాళ్ళు. కొండ మీద ఉన్న పట్టణాన్ని మరుగు పరచటం అసంభవం.

15 దీపాన్ని వెలిగించి దాన్ని ఎవ్వరూ గంప క్రింద దాచి ఉంచరు. దానికి మారుగా దాన్ని వెలిగించి ముక్కాల్ని పీలుపై ఉంచుతారు. అప్పుడది యింట్లోని వాళ్ళందరికీ వెలుగునిస్తుంది. ¹⁶అదే విధంగా మీ జీవితం వెలుగులా ప్రకాశించాలి. అప్పుడు యితర్లు మీరు చేస్తున్న మంచి పనులు చూసి పరలోకంలో ఉన్న మీ తండ్రిని స్తుతిస్తారు.

ధర్మశాస్త్రాన్ని గురించి ఉపదేశం

17 “నేను ధర్మశాస్త్రాన్ని కాని, ప్రవక్తల వచనాలను కాని రద్దు చేయటానికి వచ్చానని అనుకోవద్దు. నేను వాటిని రద్దుచేయటానికి రాలేదు. వాటిని పూర్తి చేయటానికి వచ్చాను. ¹⁸ఇది సత్యం. భూమి, ఆకాశం గడచి పోయేలోపుల అన్ని సంగతులు, ధర్మశాస్త్రంలోని చిన్న అక్షరం, పొల్లుతో సహా నెరవేరుతాయి. ¹⁹ఒక చిన్న అక్షరైనా సరే రద్దుచేసిన వాడును, తనలాగే చెయ్యమని బోధించిన వాడును దేవుని రాజ్యంలో తక్కువ వాడుని బోధించినవాడు దేవుని రాజ్యంలో గొప్పవానిగా ఎంచబడతాడు. ²⁰ఎందుకంటే, మీరు శాస్త్రులకన్నా, పరిసయ్యులు* కన్నా గొప్ప నీతిమంతులని గుర్తింపబడకపోతే దేవుని రాజ్యంలోకి ప్రవేశింపలేరని నేను చెబుతున్నాను.

హత్య చెయ్యరాదు

21 “పూర్వంలో ‘హత్య చేయరాదు, హత్య చేసిన వానికి శిక్ష పడుతుంది’ అని ప్రజలకు చెప్పటం మీరు విన్నారు. ²²కాని నేను చెప్పే దేమిటంటే తన సోదరునిపై కోపగించిన* ప్రతి వ్యక్తి శిక్షింపబడతాడు. తన సోదరుణ్ణి ‘పనికిమాలినవాడా’ అన్న ప్రతి వ్యక్తి మహాన భకు సమాధానం చెప్పవలసి ఉంటుంది. తన సోదరుణ్ణి ‘మూర్ఖుడా!’ అన్న ప్రతి వ్యక్తి నరకంలో అగ్నిపాలు కావలసి వస్తుంది. ²³⁻²⁴మీరు, మీ కానుకను బలిపీఠం దగ్గరవుంచటానికి ముందు, మీ సోదరునికి మీపై ఏ కారణం చేతనైనా కోపం ఉందని జ్ఞాపకం వస్తే మీ కానుకను అక్కడే వదిలి వెళ్ళండి. వెళ్ళి, మీ సోదరునితో ముందు రాజీ పడండి. ఆ తర్వాత వచ్చి మీ కానుకను అర్పించండి. ²⁵మీరు, మీ ప్రతివాదితో దారిలో ఉన్నప్పుడే అతనితో మీకున్న సమస్యల్ని త్వరగా పరిష్కరించుకోండి. అలా చేయక పోతే అతడు మిమ్మల్ని

పరిసయ్యులు యూదుల న్యాయశాస్త్రాన్ని, వాళ్ళ ఆచారాల్ని నిష్కామ పాటించే ఒక యూదుల శాఖ.

కోపగించిన కొన్ని వ్రాత ప్రతులలో కారణం లేకుండా అని చేరబడి ఉంది.

న్యాయాదిపతికి అప్పగించవచ్చు. ఆ న్యాయాదిపతి మిమ్ముల్ని భయనికీ అప్పగించవచ్చు. ఆ భయం మిమ్ముల్ని కారాగారంలో పడవేయవచ్చు. ²⁶ఇది సత్యం. మీరు చెల్లించలేని చివరికాను చెల్లించే వరకు మీరొక కారాగారం నుండి బయటపడరు.

వ్యభిచారం చేయరాదు

²⁷“వ్యభిచారం చేయరాదు”* అని చెప్పటం మీరు విన్నారు. ²⁸కాని నేను చెప్పేదేమిటంటే, పరస్పరీ వైపు కామంతో చూసిన వాడు, హృదయంలో ఆమెతో వ్యభిచరించిన వానిగా పరిగణింపబడతాడు. ²⁹మీరు పాపం చెయ్యటానికి మీ కుడి కన్ను కారణమైతే దాన్ని పీకీ పారవేయండి. మీ శరీరమంతా నరకంలో పడటం కన్నా మీ శరీరంలోని ఒక అవయవము పోగొట్టుకోవటం మంచిది. ³⁰మీరు పాపం చెయ్యటానికి మీ కుడి చెయ్యి కారణమైతే దానిని నరికి పారవేయండి. మీ శరీరమంతా నరకంలో పడటం కన్నా మీ శరీరంలోని ఒక అవయవము పోగొట్టుకోవటం మంచిది.

³¹“తన భార్యకు విడాకులివ్వదలచిన వ్యక్తి ఆమెకు ఒక విడాకుల పత్రం ఇవ్వాలి”* అని చెప్పే వాళ్ళు. ³²కాని నేను చెప్పేదేమంటే భార్య మీద వ్యభిచార కారణంలేకుండా భర్త ఆమెకు విడాకులిస్తే ఆమె వ్యభిచారిణిగా పరిగణింప బడటానికి అతడు కారకుడౌతాడు. అలా విడాకులు పొందిన స్త్రీని వివాహమాడిన వాడు వ్యభిచారిగా పరిగణింపబడతాడు. వ్యభిచార కారణం మాత్రానే తన భార్యకు విడాకులివ్వాలి గాని వేరే కారణం కాదు.

ప్రమాణాలు

³³“అంతేకాక మాట తప్పకండి. ప్రభువులో చేసిన ప్రమాణాల్ని నిలబెట్టుకోండి, అని పూర్వం ప్రజలకు చెప్పటం మీరు విన్నారు. ³⁴కాని నేను చెప్పేదేమిటంటే, దేని మీదా ప్రమాణం చెయ్యకండి. ఆకాశం దేవుని సింహాసనం కనుక ఆకాశం మీద ప్రమాణం చెయ్యకండి. ³⁵భూమి దేవుని పాదపీఠం కనుక భూమి మీద ప్రమాణం చెయ్యకండి. యెర్రాపల్లెము మహారాజు నగరం కనుక దానిపై ప్రమాణం చెయ్యకండి.

³⁶మీ తలపై ఉన్న ఒక్క వెంట్రుకను కూడా తెలుపుగా కాని, నలుపుగా కాని మార్చలేరు. కనుక, మీ తలపై ప్రమాణం చెయ్యకండి. ³⁷మీరు ‘ఔను’ అని అనాలనుకొంటే ఔననండి. ‘కాదు’ అని అనాలనుకొంటే కాదనండి. మరేవిధమైన ప్రమాణం మీ నుండి వచ్చినా దానికి కారణం ఆ సైతానే.

‘వ్యభిచారం చేయరాదు’ నిర్గమ. 20:14.

‘తన భార్యకు ... ఇవ్వాలి’ ద్వితీ. 24:1.

కంటికి కన్ను

(లూకా 6:29-30)

³⁸“కంటికి కన్ను, పంటికి పన్ను ఊడ దీయాల్సి”* అని అనటం మీరు విన్నారు. ³⁹కాని నేను చెప్పేదేమిటంటే దుష్టుల్ని ఆపటానికి ప్రయత్నించకండి. మిమ్ముల్ని ఎవరైనా కుడి చెంపమీద కొడితే మీ రెండవ చెంప కూడా అతనికి చూపండి. ⁴⁰ఎవరైనా మీపై న్యాయము చేసి మీ చొక్కాను కూడా లాక్కోవాలని చూస్తే, మీ కండువా కూడా తీసుకు వెళ్ళని వ్వండి. ⁴¹ఎవరైనా మిమ్ముల్ని తవతో మెలు దూరం రమ్మని బలవంతం చేస్తే, అతనితో రెండు మెళ్ళు వెళ్ళండి. ⁴²అడిగిన వాళ్ళకు ఇవ్వండి. మీ దగ్గర అప్పు పుచ్చుకోవాలని అనుకొని వచ్చిన వాళ్ళతో లేదనకండి.

శత్రువుల పట్ల ప్రేమ

(లూకా 6:27-28, 32-36)

⁴³“పొరుగుంటి వాణ్ణి ప్రేమించండి. శత్రువును ద్వేషించండి”* అని చెప్పటం మీరు విన్నారు. ⁴⁴కాని నేను చెప్పేదేమిటంటే ‘మీ శత్రువుల్ని ప్రేమించండి’* మిమ్ముల్ని హింసించిన వాళ్ళ కోసం దేవుణ్ణి ప్రార్థించండి. ⁴⁵అప్పుడు మీరు పరలోకంలో ఉన్న మీ తండ్రికి బిడ్డలౌతారు. ఎందుకంటే దేవుడు చెడ్డ వాళ్ళ కోసం, మంచి వాళ్ళ కోసం సూర్యోదయం కలిగిస్తాడు. నీతిమంతుల కోసం, అనీతిమంతుల కోసం వర్షాలు కురిపిస్తాడు. ⁴⁶మిమ్ముల్ని ప్రేమించిన వాళ్ళను మీరు ప్రేమిస్తే మీకే ప్రతిఫలం కలుగుతుంది? పాపులు కూడా అలాచెయ్యటం లేదా? ⁴⁷మీ సోదరులకు మాత్రమే మీరు అభినందనాలు చేస్తే యితర కన్నా మీరు ఏం గొప్ప? యూదులుకాని వాళ్ళు కూడా అలా చేస్తారే! ⁴⁸పరలోకంలో ఉన్న మీ తండ్రి పరిపూర్ణుడు. మీరును ఆయనలా ఉండాలి.

6 “జాగ్రత్త! మీరు చేసే నీతికార్యాలు ఇతర్లు చూసేలా చెయ్యకండి. అలా చేస్తే పరలోకంలో ఉన్న మీ తండ్రి మీకు ప్రతిఫలమివ్వడు.

²“అందువల్ల మీరు దానం చేసినప్పుడు చాటింపు వేయించుకొని నలుగురికి తెలుపకండి. కపటులు సమాజాల్లో, వీధుల్లో, ప్రజలు గౌరవించాలని అలా చేస్తారు. ఇది సత్యం, వాళ్ళకు లభించవలసిన ప్రతిఫలం అప్పుడే పూర్తిగా లభించింది. ³కాని, మీరు దానం చేసేటప్పుడు మీ కుడిచేయి ఏమి యిస్తుందో మీ ఎడమచేతికి తెలియనివ్వకండి. ⁴అప్పుడే మీ దానం

‘కంటికి ... ఊడదీయాల్సి’ నిర్గమ. 21:24.

‘పొరుగుంటి ... ద్వేషించండి’ లేవీ. 19:18.

మీ ... ప్రేమించండి కొన్ని వ్రాత ప్రతులలో, ‘దుష్పించిన వాణ్ణి ఆశీర్వదించండి. మిమ్ముల్ని ద్వేషించిన వాళ్ళకు మంచి చెయ్యండి’ అని చేర్చబడింది.

గుప్పంగా ఉంటుంది. అప్పుడు, మీరు రహస్యంగా చేస్తున్నది చూసి మీ తండ్రి మీకు ప్రతిఫలం యిస్తాడు.

⁵“మీరు ప్రార్థించేటప్పుడు కపటుల్లా ప్రార్థించకండి. వాళ్ళు సమాజమందిరాల్లో, వీధుల ప్రక్కన నిలుచొని నలుగురూ చూడాలని ప్రార్థిస్తారు. అది వాళ్ళకు ఆనందాన్నిస్తుంది. కాని ఇది సత్యం - వాళ్ళకు లభించవలసిన ఫలితం వాళ్ళకప్పుడే పూర్తిగా లభించింది. ⁶మీరు ప్రార్థించేటప్పుడు గదిలోకి వెళ్ళి తలుపు వేసికొని కనిపించని మీ తండ్రికి ప్రార్థించండి. అప్పుడు రహస్యంలో ఉండే మీ తండ్రి మీకు ప్రతిఫలం యిస్తాడు.

⁷“అంతేకాక, మీరు ప్రార్థించేటప్పుడు యూదులు కానివాళ్ళవలె మాట్లాడవద్దు. అలా చేయడంవల్ల దేవుడు వింటాడని వాళ్ళు అనుకొంటారు. ⁸వాళ్ళవలె చేయకండి. మీకేం కావాలో మీరడగక ముందే మీ తండ్రికి తెలుసు. ⁹కాబట్టి మీరి విధంగా ప్రార్థించాలి:

‘పరలోకంలో ఉన్న మా తండ్రి, నీ పేరు నదా పవిత్ర పర్చబడాలని మేము ప్రార్థిస్తున్నాము.

¹⁰ నీ రాజ్యం రావాలనీ, పరలోకంలో నీ చిత్తం నెరవేరునట్టే ఈ లోకంలో కూడా నెరవేరాలని మేము ప్రార్థిస్తున్నాము.

¹¹ ప్రతి రోజూ మాకు కావలసిన ఆహారం మాకు దయచేయుము.

¹² ఇతరులు మా పట్ల చేసిన పాపాలను మేము క్షమించినరీతి, మేము చేసిన పాపాలను కూడా క్షమించుము.

¹³ మేము శోధనకు గురి అయ్యేలా చేయవద్దు. పైగా మమ్ములను దుష్టుని నుండి కాపాడుము.*

¹⁴“ఇతర్రా ఆప్పుల్ని మీరు క్షమిస్తే పరలోకంలో ఉన్న మీ తండ్రి మిమ్మల్ని క్షమిస్తాడు. ¹⁵కాని యితర్రను మీరు క్షమించక పోతే మీ తండ్రి మీ ఆప్పుల్ని క్షమించడు.

¹⁶“కపటులు ఉపవాసం చేసి నప్పుడు ప్రజలు గమనించాలని తమ ముఖాలు నీరసంగా కనిపించేటట్లు చేసుకొంటారు. మీరు ఉపవాసం చేసినప్పుడు అలా చేయకండి. ఇది సత్యం, వాళ్ళు పొందవలసిన ఫలాన్ని పొందారు. యింకేమీ లభించదు. ¹⁷మీరు ఉపవాసం చేసినప్పుడు తలకు నూనె రాసుకొని ముఖాన్ని కడుక్కండి. ¹⁸అలా చేస్తే, మీరు ఉపవాసం చేస్తున్నట్లు ప్రజలకు కనిపించదు. కాని కనిపించని మీ తండ్రికి

మాత్రమే మీరు ఉపవాసం చేస్తున్నట్లు తెలుస్తుంది. అందువలన రహస్యంగా చూసే మీ తండ్రి మీకు ప్రతిఫలం యిస్తాడు.

¹⁹“మీకోసం ఈ ప్రపంచంలో ధనాన్ని కూడ బెట్టుకోకండి. ఇక్కడ ఆ ధనానికి చెదలు పట్టుతుంది. తుప్పు ఆ ధనాన్ని తినివేస్తుంది. దొంగలు పడి దోచుకొంటారు.

²⁰మీ ధనాన్ని పరలోకంలో కూడ బెట్టుకొండి. అక్కడ చెదలు పట్టవు, తుప్పు తినివేయదు. దొంగలు పడి దోచుకోరు. ²¹మీ సంపద ఎక్కడ ఉంటే మీ మనస్సు కూడా అక్కడే ఉంటుంది.

²²“కన్ను శరీరానికి ఒక దీపం లాంటిది. మీ కళ్ళు బాగుంటే మీ శరీరమంతా వెలుగుగా ఉంటుంది. ²³మీ కళ్ళు బాగుండకపోతే మీ శరీరమంతా చీకటైపోతుంది. మీలో ఉన్న వెలుగే చీకటై పోతే ఆ చీకటి ఎంత భయంకరంగా ఉంటుందోకదా.

²⁴“ఒకే వ్యక్తి యిద్దరు యజమానులకు సేవ చేయలేడు. అలా చేస్తే అతడు ఒకణ్ణి ప్రేమించి, యింకొకణ్ణి ద్వేషిస్తూ ఉంటాడు. లేదా ఒకనికి అతిశ్రద్ధతో సేవ చేసి, యింకొకణ్ణి అశ్రద్ధ చేస్తాడు. మీరు దేవునికి, డబ్బుకు సేవకునిగా ఉండటమనేది ఆసంభవం.

²⁵“అందువల్ల నేను చెప్పేదేమిటంటే, మీ జీవితాలకు కావలసిన ఆహారాన్ని గురించి కాని, మీ దేహాలకు కావలసిన దుస్తుల్ని గురించి కాని చింతించకండి. జీవితం ఆహారం కన్నా, దేహం దుస్తులకన్నా, ముఖ్యమైనవి కావా. ²⁶ఆకాశంలో ఎగిరి పక్షుల్ని గమనించండి. అవి విత్తనం ఎత్తి పంటను పండించవు. ధాన్యాన్ని ధాన్యపు కొట్టులో దాచివుంచవు. అయినా పరలోకంలోవున్న మీ తండ్రి వాటికి ఆహారాన్ని యిస్తాడు. మీరు వాటికన్నా విలువైన వాళ్ళు కారా! ²⁷చింతించితిన జీవితకాలాన్ని ఒక్క ఘడియ పొడిగించగలవాడు మీలో ఎవరైనా ఉన్నారా?

²⁸“మీరు దుస్తుల్ని గురించి ఎందుకు చింతిస్తున్నారు? గడ్డిమీద పెరిగే పువ్వుల్ని గమనించండి. అవి పని చేసి దారాన్ని వడకవు. ²⁹అయినా, నేను చెప్పేదేమిటంటే గొప్ప వైభవమున్న సొలామోను రాజు కూడా అలంకరణలో ఈ పువ్వుల్లోని ఒక్క పువ్వుతో కూడా నిరతూగలేడు. ³⁰ఈనాడు ఉండే దేవులందరిల్లో పారవేయబడే ఈ గడ్డిని దేవుడంత అందంగా అలంకరిస్తే మిమ్మల్ని యింకెంత అందంగా అలంకరిస్తాడోకదా! మీలో ద్రుడ విశ్వాసం లేదు. ³¹ఏమి తినాలి? ఏమి త్రాగాలి? ఏ దుస్తుల్ని వేసుకోవాలి? అని చింతించకండి. ³²యూదులు కానివాళ్ళు వాటివైపు పరుగెత్తుతూ ఉంటారు. పరలోకంలో ఉన్న మీ తండ్రికి యివన్నీ మీకవసరమని తెలుసు. ³³కాని మొదట ఆయన రాజ్యం కొరకు, నీతి కొరకు ప్రయాస పడండి; అప్పుడు అవన్నీ దేవుడు మీకిస్తాడు. ³⁴రేపటిని

వచనము 13 కొన్ని వ్రాత ప్రతులలో, “ఎందుకంటే రాజ్యము, అధికారము, మహిమ చిరకాలము నీవే. ఆమెనో, అని చెర్చబడివుంది.”

గురించి చింతించకండి. రేపటి చింత రేపటిదే. ఏరోజుకు తగ్గ కష్టాలు ఆరోజుకు ఉన్నాయి.

ప్రజలపై తీర్పు చెప్పే విషయంలో యేసు బోధించుట

(లూకా 6:37-38, 41-42)

7 “ఇతర్లపై తీర్పు చెప్పకండి. అలా చేస్తే ఇతర్లు కూడా మీపై తీర్పు చెబుతారు. ²మీరు ఇతర్లపై తీర్పు చెప్పినట్లైతే ఇతర్లు మీపై కూడా తీర్పు చెబుతారు. మీరు కొలిచిన కొలతతో ఇతర్లు మీకు కొలిచి ఇస్తారు. ³మీరు మీ సోదరుని కంట్రో ఉన్న నలుసును గమనిస్తారు. కాని మీ కంట్రో ఉన్న దూలాన్ని గమనించరందుకు? ⁴మీ కంట్రో దూలం పెట్టుకొని నీ కంట్రో ఉన్న నలుసును నన్ను తీయనివ్వు! అని మీ సోదరునితో ఎట్లా అనగలుగుతున్నార? ⁵కబో! మొదట నీ కంట్రో ఉన్న దూలాన్ని నన్ను తీసివేయనీ! అప్పుడు నీవు స్పష్టంగా చూడకలిగి, నీ సోదరుని కంట్రో ఉన్న నలుసును తీయకలుగుతావు.

⁶“వలెమైన దాన్ని కుక్కలకు పెట్టకండి. అలా చేస్తే అవి తిరగబడి మిమ్మల్ని చీల్చి వేస్తాయి. ముత్యాలను పందుల ముందు వేయకండి. వేస్తే అవి వాటిని కాళ్ళ క్రింద త్రొక్కి పాడుచేస్తాయి.

అడగండి; వెతకండి; తట్టండి
(లూకా 11:9-13)

7“అడిగితే లభిస్తుంది. వెతికితే దొరుకుతుంది. తట్టితే తలుపు తెరుచుకుంటుంది. ⁸ఏందుకంటే, అడిగిన ప్రతి ఒక్కనికీ లభిస్తుంది. వెతికిన ప్రతి ఒక్కనికీ దొరుకుతుంది. తట్టిన ప్రతి ఒక్కని కోసం తలుపు తెరుచుకుంటుంది.

⁹“రాట్లె నడిగితే రాయినిచ్చే తండ్రి మీలో ఎవడైనా ఉన్నాడా? ¹⁰లేక చేపనడిగితే పామునెవరైనా యిస్తారా? ¹¹దుష్టులైన మీకే మీ పిల్లలకు మంచి కానుకలివ్వాలని తెలుసు కదా! మరి అలాంటప్పుడు పరలోకంలోవున్న మీ తండ్రి తన్నడిగిన వాళ్ళకు మంచి కానుకలివ్వడా? తప్పకుండా యిస్తాడు.

అతి ముఖ్యమైన నియమం

12“ప్రతి విషయంలో యితర్లు మీకోసం ఏం చెయ్యాలని మీరు ఆశిస్తారో మీరు యితర్ల కోసం అదే చెయ్యాలి. ఇదే మోషే ధర్మశాస్త్రం యొక్క, ప్రవక్తల ప్రవచించిన వాటి యొక్క అర్థం.

పరలోకానికి, నరకానికి మార్గాలు
(లూకా 13:24)

13-14* నరకానికి వెళ్ళే మార్గము సులభంగా ఉంటుంది. దాని ద్వారం విశాలంగా ఉంటుంది. చాలా

మంది ఆ ద్వారాన్ని ప్రవేశిస్తారు. పరలోకానికి వెళ్ళే మార్గము కష్టంగా ఉంటుంది. దాని ద్వారం ఇరుకుగా ఉంటుంది. కొద్దిమంది మాత్రమే దాన్ని కనుగొంటారు. ఇది గమనించి, ఇరుకైన ద్వారాన్నే ప్రవేశించండి.

చెట్టు, దాని ఫలము
(లూకా 6:43-44; 13:25-27)

15“కపల ప్రవక్తల విషయంలో జాగ్రత్తగా ఉండండి. వాళ్ళు గొట్టె తోళ్ళు క్షుప్రకొని మీ దగ్గరకు వస్తారు. కాని లోపల క్రూరమైన తోడేళ్ళలా ఉంటారు. ¹⁶వాళ్ళు వల్ల కలిగిన ఫలాన్ని బట్టి వాళ్ళను మీరు గుర్తించకలుగుతారు. ముళ్ళసోదల నుండి ద్రాక్షపండ్లను, పళ్లెరు మొక్కల నుండి అంజారపు పండ్లను పొందగలమా? ¹⁷మంచి చెట్టుకు మంచి పండ్లు కాస్తాయి. పులుపు పండ్లు కాక చెట్టుకు పులుపు పండ్లు కాస్తాయి. ¹⁸మంచి చెట్టుకు పులుపు పండ్లు కావు. పులుపు పండ్లు కాక చెట్టుకు మంచి పండ్లు కావు. ¹⁹దేవుడు మంచి ఫలమివ్వని చెట్టును నరికి మంటలో వేస్తాడు. ²⁰అందువల్ల, వాళ్ళువల్ల కలిగిన ఫలాన్ని బట్టి మీరు వాళ్ళను గుర్తించకలుగుతారు.

21“నన్ను ప్రభూ! ప్రభూ! అని పిలిచినంత మాత్రాన దేవుని రాజ్యంలోకి ప్రవేశింపగలమని అనుకోకండి. నా తండ్రి ఇష్టానుసారం నడచుకున్న వాళ్ళు మాత్రమే ప్రవేశింపగలరు. ²²ఆ రోజు చాలా మంది నాతో ‘ప్రభూ! ప్రభూ! నీవీరలు మేము దైవ సందేశాన్ని ప్రకటించలేదా? దయ్యాలి పారద్రోలేలేదా? ఎన్నో అద్భుతాలు చెయ్యలేదా?’ అని అంటారు. ²³అప్పుడు నేను వాళ్ళతో ‘మీరెవరో నాకు తెలియదు. పాపాత్ములారా! నా ముందు నుండి వెళ్ళిపొండి’ అని స్పష్టంగా చెబుతాను.

తెలివిగలవాడు, తెలివిలేనివాడు
(లూకా 6:47-49)

24“అందువల్ల నామాటలు విని వాటిని ఆచరించే ప్రతి ఒక్కడూ బండపై తన యింటిని కట్టుకొన్న వానితో సమానము. ²⁵ఆ ఇల్లు రాతి బండపై నిర్మించబడింది. కనుక వర్షాలుపడి, వరదలు వచ్చి తుఫాను గాలులు వీచి ఆ యింటిని కొట్టినా అయిల్లు పడిపోలేదు. ²⁶కాని నా మాటలు విని వాటిని ఆచరించని ప్రతి ఒక్కడూ యిసుకపై తన యింటిని నిర్మించుకొన్న మూర్ఖునితో సమానము. ²⁷వర్షాలు వచ్చి, వరదలు వచ్చి, తుఫాను గాలులు వీచి ఆ యింటిని కొట్టాయి. ఆ యిల్లుకూలి నేలమట్టమై పోయింది” దాని పతనం భయంకరమైనది.

28-29 యేసు చెప్పటం ముగించాడు. ఆయన వాళ్ళ శాస్త్రులవలె కాకుండా అధికారమున్న వానిలాగ బోధించి

చాడు. కనుక ప్రజలు ఆయన ఉపదేశాలు విని ఆశ్చర్య పడ్డారు.

కుష్టు రోగికి నయం కావటం

(మార్కు 1:40-45; లూకా 5:12-16)

8 యేసు కొండదిగి రాగా, ప్రజలు గుంపులు గుంపులుగా ఆయన్ని అనుసరించారు. ²కుష్టు రోగంతో ఉన్న వాడొకడు వచ్చి ఆయన ముందు మోకరిల్లి, “మీరు తలచుకంటే నన్ను బాగు చెయ్య గలరు” అని అన్నాడు. ³యేసు తన చేయి చాపి అతణ్ణి తాకుతూ, “నీకు బాగు కావాలని కోరుతున్నాను, స్వస్థుడవు కమ్ము!” అని అన్నాడు. వెంటనే అతనికి నయమైపోయింది. ⁴అప్పుడు యేసు అతనితో, “ఈ సంఘటనను గురించి ఎవ్వరికీ చెప్పకుం. కాని యాజకుని దగ్గరకు వెళ్ళి నీ దేహాన్ని చూపి, మోషే ఆజ్ఞాపించిన కాసుకను అర్పించు. తద్వారా నీకు నయమైనట్లు వాళ్ళకు రుజువౌతుంది” అని అన్నాడు.

శతాధిపతి యొక్క విశ్వాసం

(లూకా 7:1-10; యోహాను 4:43-54)

⁵యేసు కపెర్నహూము అనే పట్టణానికి వెళ్ళాక శతాధిపతి ఒకడు ఆయన దగ్గరకు వచ్చి, ఆయన సహాయం కావాలని కోరుతూ, ⁶“ప్రభూ! నా సేవకుడు పక్షవాతం వచ్చి యింట్లో పడుకొని ఉన్నాడు. వానికి చాలా బాధ కలుగుతోంది” అని అన్నాడు. ⁷యేసు, “నేను వచ్చి నయం చేస్తాను” అని అన్నాడు.

⁸కాని శతాధిపతి సమాధానంగా, “ప్రభూ! మీరు మా యింటి గడపలో కాలుపెట్టటానికి కూడా నేను అర్హుడను కాను. కాని మీరు మాటంటే చాలు, నా సేవ కునికి నయమై పోతుంది. ⁹ఎందుకంటే, నేను కూడా అధికారుల క్రింద ఉన్న వాణ్ణి. నా క్రింద కూడా సైని కులున్నారు. నేను ఈ సైనికునితో ‘వెళ్ళు’ అంటే వెళ్ళాడు; ఆ సైనికునితో ‘రా’ అంటే వస్తాడు. నా సేవకునితో ‘ఇది చేయ’ అంటే చేస్తాడు” అని అన్నాడు.

¹⁰యేసు ఇదివిని ఆశ్చర్యపోయాడు. ఆయన తన వెంట వస్తున్న వాళ్ళతో, “ఇది సత్యం. ఇంత గొప్ప విశ్వాసమున్న వ్యక్తి నాకు ఇశ్రాయేలీయులలో ఎవ్వరూ కనిపించలేదు. ¹¹నేను వెళ్ళేదేమిటంటే, తూర్పు నుండి, పడమరనుండి, చాలామంది ప్రజలు వస్తారు. వచ్చి, అబ్రాహాము, ఇస్సాకు, యాకోబులతో కలిసి దేవుని రాజ్యంలో జరిగే విందులో పాల్గొంటారు. ¹²కాని దేవుడు తన రాజ్యానికి తమ పుట్టుక వల్ల వారసులైన వాళ్ళను అవతల దూరంగా చీకట్లో పారవేస్తాడు. అక్కడ వాళ్ళు ఏడుస్తూ బాధననుభవిస్తారు.”

¹³ఇలా అని, యేసు శతాధిపతితో, “వెళ్ళు! నీవు విశ్వసించినట్లే జరుగుతుంది” అని అన్నాడు. అదే క్షణంలో అతని సేవకునికి నయమైపోయింది.

యేసు అనేకులకు నయం చెయ్యటం

(మార్కు 1:29-34; లూకా 4:38-41)

¹⁴యేసు పేతురు యింటికి వచ్చి పేతురు అత్త జ్వరంతో మంచం పట్టి ఉండటం చూసాడు. ¹⁵ఆయన ఆమె చేతిని తాకగానే, జ్వరం ఆమెను వదిలి వెళ్ళి పోయింది. ఆమె లేచి ఆయనకు నవర్యలు చెయ్యటం మొదలుపెట్టింది.

¹⁶ప్రజలు సాయంత్రం కాగానే, దయ్యాలు పట్టిన వాళ్ళను చాలా మందిని యేసు దగ్గరకు పిలుచుకు వచ్చారు. ఆయన ఒక మాటతో దయ్యాల్ని వదిలిం చాడు. రోగాలున్న వాళ్ళందరికీ నయం చేశాడు. ¹⁷యెషయా ప్రవక్త ద్వారా దేవుడు పలికిన ఈ మాటలు నిజం కావటానికి ఇలా జరిగింది:

“మన రోగాల్ని ఆయన తనపై వేసు కొన్నాడు. మన బాధల్ని ఆయన అను భవించాడు.”

యెషయా 53:4

యేసును అనుసరించటానికి చెల్లించవలసిన వెల

(లూకా 9:57-62)

¹⁸యేసు తన చుట్టూ ఉన్న ప్రజల గుంపును చూసి, తన శిష్యులతో సరస్సు అవతలి వైపుకు వెళ్ళు డని అన్నాడు. ¹⁹అప్పుడు శాస్త్రుడొకడు ఆయన దగ్గర కు వచ్చి, “బోధకుడా! మీరెక్కడికి వెళ్ళే నేనక్కడికి వస్తాను” అని అన్నాడు.

²⁰యేసు, “నక్కలు దాక్కొంటానికి బిలము లున్నాయి. గాలిలో ఎగిరే పక్షులు ఉండటానికి గూళ్ళు న్నాయి. కాని మనుష్యకుమారుడు తల వాల్చటానికి కూడ స్థలం లేదు” అని అతనితో అన్నాడు.

²¹మరొక శిష్యుడు, “ప్రభూ! మొదట నా తండ్రిని సమాధి చేసుకోనివ్వండి” అని అన్నాడు.

²²యేసు అతనితో, “చనిపోయిన తమ వాళ్ళను చనిపోయే వాళ్ళు సమాధి చేసుకోనివ్వమ్మ! నీవు నన్ను అనుసరించు!” అని అన్నాడు.

యేసు తుఫానును అణచివేయుట

(మార్కు 4:35-41; లూకా 8:22-25)

²³యేసు పడవనెక్కాడు. ఆయన శిష్యులు ఆయన్ని అనుసరించారు. ²⁴అకస్మాత్తుగా ఒక పెద్ద తుఫాను ఆ సరస్సు మీదికి రావటం వల్ల ఆ పడవ అలల్లో చిక్కాకు పోయింది. ఆసమయంలో యేసు నిద్రపోతూ ఉన్నాడు. ²⁵శిష్యులు ఆయన దగ్గరకు వచ్చి ఆయన్ని నిద్రలేపుతూ, “ప్రభూ! రక్షించండి. మునిగిపోతున్నాము!” అని అన్నారు.

²⁶యేసు, “మీ విశ్వాసం ఏమైంది? ఎందుకు భయ పడుతున్నారు?” అని అంటూ లేచి గాలిని, అలల్ని

శాంతించమని ఆజ్ఞాపించాడు. అవి శాంతించాయి. ²⁷వాళ్ళు ఆశ్చర్యపడి, “ఈయనేలాంటి వాడు? గాలి, అలలు కూడా ఈయన మాట వింటున్నాయే!” అని అన్నారు.

దయ్యం పట్టిన యిద్దరిని నయం చేయటం

(మార్కు 5:1-20; లూకా 8:26-39)

²⁸యేసు, సరస్సు ఆవలి వైపుననున్న గదరేసీ యల ప్రాంతాన్ని చేరుకున్నాడు. దయ్యాల పట్టిన మనుష్యులిద్దరు స్థానం నుండి వచ్చి ఆయన్ని కలుసుకొన్నారు. వీళ్ళ క్రూర ప్రవర్తన వల్ల ఆ దారి మీద ఎవ్వరూ వెళ్ళేవాళ్ళు కారు. ²⁹అవి, “దేవుని కుమారుడా! మాకేం చెయ్యాలని వచ్చావు తగిన సమయం రాకముందే మమ్మల్ని శిక్షించాలని యిక్కడికి వచ్చావా?” అని బిగ్గరగా అన్నాయి.

³⁰వాళ్ళకు కొంత దూరంలో ఒక పెద్ద పందుల గుంపు మేస్తూ ఉంది. ³¹ఆ దయ్యాల యేసుతో, “మీరు మమ్మల్ని వెళ్ళగొట్టాలని అనుకొంటే ఆ పందుల గుంపులోకి పంపండి” అని ప్రాధేయపడ్డాయి.

³²ఆయన వాటితో, “వెళ్ళండి!” అని అన్నాడు. అందువల్ల అవి వెలుపలికి వచ్చి ఆ పందుల్లోకి ప్రవేశించాయి. ఆ పందుల గుంపంతా నిలారుగా ఉన్న కొండ మీదనుండి జారి సరస్సులో పడి చనిపోయాయి.

³³ఆ పందుల్ని కాస్తన్న వాళ్ళు అక్కడి నుండి పరుగెత్తి గ్రామంలోకి వెళ్ళి జరిగిందంతా, అంటే ఆ దయ్యం పట్టిన వాళ్ళ కేమెందో అంతా చెప్పారు. ³⁴ఇది విని ఆ గ్రామంతా యేసును కలవలానికి వచ్చింది. వాళ్ళ యన్ని చూసాక తమ పరిసరాల్ని వదిలి వెళ్ళమని ఆయనను ప్రాధేయ పడ్డారు.

యేసు పక్షవాత రోగికి నయం చెయ్యటం

(మార్కు 2:1-12; లూకా 5:17-26)

9యేసు పడవనెక్కి సముద్రం దాటి తన స్వగ్రామానికి వచ్చాడు. ²కొందరు వ్యక్తులు మంచం పట్టిన ఒక పక్షవాత రోగిని చాప మీద పడుకోబెట్టి ఆయన దగ్గరకు తీసికొని వచ్చారు. యేసు వాళ్ళ విశ్వాసాన్ని చూసి ఆ పక్షవాత రోగితో, “దైర్యంగా ఉండు, నీ పాపాలు క్షమించబడ్డాయి” అని అన్నాడు.

³ఇది విని కొందరు శాస్త్రులు తమతో తాము, “ఇతడు దైవ దూషణ చేస్తున్నాడు” అని అనుకొన్నారు.

⁴వాళ్ళు ఏమనుకొంటున్నారో యేసుకు తెలిసిపోయింది. ఆయన వాళ్ళతో, “మీ హృదయాల్లోకి దురాలోచనల్ని ఎందుకు రానిస్తారు? ⁵నీ పాపాలు క్షమించబడ్డాయి” అని అనటం సులభమా లేక ‘లేచి నిలుచో’ అని అనటం సులభమా? ⁶పాపాలు క్షమించటానికి మనుష్య కుమారునికి అధికారముందని మీకు

తెలియాలి!” అని వాళ్ళతో అన్నాక, పక్షవాత రోగితో, “లే! నీ చాపను తీసికొని యింటికి వెళ్ళు!” అని అన్నాడు. ⁷పక్షవాతంతో ఉన్నవాడు లేచి యింటికి వెళ్ళాడు. ⁸ఇది చూసి అక్కడున్న ప్రజల్లో భక్తి కలిగింది. మానవులకు ఇలాంటి అధికారమిచ్చిన దేవుణ్ణి వాళ్ళు స్తుతించారు.

మత్తయిని పిలవటం

(మార్కు 2:13-17; లూకా 5:27-32)

⁹యేసు అక్కడి నుండి బయలుదేరి వెళ్తుండగా, మత్తయి అనేవాడు కూర్చోని పన్నులు పసూలు చేస్తూ ఉండటం చూసాడు. యేసు అతనితో, “నన్ను అనుసరించు!” అని అన్నాడు. మత్తయి లేచి ఆయన్ని అనుసరించాడు.

¹⁰యేసు మత్తయి యింట్లో భోజనానికి కూర్చుని ఉండగా, చాలామంది పన్నులు సేకరించే వాళ్ళు, పాపులు వచ్చారు. వాళ్ళంతా యేసుతో, ఆయన శిష్యులతో కలిసి భోజనానికి కూర్చున్నారు. ¹¹పరిసయ్యలు ఇది గమనించి యేసు శిష్యులతో, “మీ ప్రభువు పన్నులు సేకరించే వారితోను, పాపులతోను కలిసి ఎందుకు భోజనం చేస్తాడు?” అని అడిగారు.

¹²యేసు ఇదివిని, “అరోగ్యంగా ఉన్న వాళ్ళకు వైద్యుని అవసరం ఉండదు. రోగితో ఉన్న వాళ్ళకే వైద్యుని అవసరం ఉంటుంది. ¹³నేను కోరేది దయ, జంతువుల బలినికాదు* అనే వాక్యానికి అర్థమేమిటో వెళ్ళి నేర్చుకోండి. ఎందుకంటే నేను సీతీమంతులను పిలవలానికి రాలేదు. పాపులను పిలవలానికి వచ్చాను” అని అన్నాడు.

ఉపవాసం

(మార్కు 2:18-22; లూకా 5:33-39)

¹⁴ఆ తర్వాత యోహాను శిష్యులు వచ్చి, యేసును, “మేము, పరిసయ్యులు ఉపవాసం చేస్తాం కదా; మరి మీ శిష్యులు ఉపవాసం ఎందుకు చెయ్యరు?” అని అడిగారు.

¹⁵యేసు, “పెళ్ళికుమారుని అతిథులు పెళ్ళి కుమారుడు వాళ్ళతో ఉండగా ఎందుకు ఉపవాసం చేస్తారు? పెళ్ళి కుమారుడు వెళ్ళి పోయే సమయం వస్తుంది. అప్పుడు వాళ్ళు ఉపవాసం చేస్తారు” అని సమాధానం చెప్పాడు.

¹⁶పాత వస్త్రం యొక్క చిరుగును క్రొత్త వస్త్రంతో కుట్టరు. అలా చేస్తే ఆ అతుకు చినిగిపోతుంది. అంతే కాక ఆ చిల్లు యింకా పెద్దదౌతుంది. ¹⁷అదే విధంగా క్రొత్త ద్రాక్షా రసమును పాతతోలు సంచితలో దాచరు. అలా చేస్తే ఆ తోలు సంచి చినిగిపోయి ఆ ద్రాక్షారసము

*నేను ... బలినికాదు” హెబ్రీయ 6:6.

నాశనమే పోతుంది. అంతేకాక ఆ తోలు సంచి నాశనమే పోతుంది. అందువల్ల క్రొత్త ద్రాక్షారసమును క్రొత్త తోలు సంచిలోనే దాచి ఉంచాలి. అలా చేస్తే రెండూ భద్రంగా ఉంటాయి” అని యేసు అన్నాడు.

చనిపోయిన బాలికను బ్రతికించటం
(మార్కు 5:21-43; లూకా 8:40-56)

¹⁸యేసు ఈ విధంగా మాట్లాడుతుండగా యూదుల సమాజమందిరానికి అధికారిగా ఉన్నవాడు ఒకడు వచ్చి, ఆయన ముందు మోకరిల్లి, “నా కూతురు చని పోయింది. కాని మీరు వచ్చి మీ చేయి ఆమె మీద ఉంచితే ఆమె బ్రతుకుతుంది” అని అన్నాడు.

¹⁹యేసు, ఆయన శిష్యులు లేచి అతని వెంట వెళ్ళారు.

²⁰వాళ్ళు వెళ్తుండగా వండ్రెండ్రెండ్ల నుండి రక్త ప్రావంతో బాధ పడుతున్న ఒక స్త్రీ వెనుక నుండి వచ్చి ఆయన అంగే యొక్క కాసగు తాకింది. ²¹ఆమె, “నేను ఆయన వస్త్రాన్ని తాకగలిగితే చాలు నాకు సయమే పోతుంది” అని తనలో తాను అనుకొన్నది.

²²యేసు వెనక్కు తిరిగి ఆమెనుచూసి, “ధైర్యంగా వుండమ్మా! నీ విశ్వాసమే నిన్ను బాగుచేసింది” అని అన్నాడు.

²³యేసు ఆ అధికారి యింట్లోకి ప్రవేశిస్తూ, అక్కడ పిల్లని గ్రోవి వాయిచే వాళ్ళు, గోల చేస్తున్న వాళ్ళు ఉండటం చూసాడు. ²⁴వాళ్ళతో, “వెళ్ళిపోండి, ఆమె చనిపోలేదు. నిద్రపోతూ ఉంది, అంతే!” అని అన్నాడు. వాళ్ళాయన్ని హేళన చేసారు. ²⁵ఆయన వాళ్ళను పంపేసాక లోపలికి వెళ్ళి ఆ అమ్మాయి చేయి తాకాడు. ఆమె వెంటనే లేచి నిలుచుంది. ²⁶ఈ వార్త ఆ ప్రాంతమంతా వ్యాపించింది.

ఇద్దరు గ్రుడ్డి వాళ్ళకు చూపు కలిగించటం

²⁷యేసు అక్కడినుండి బయలుదేరి వెళ్తుండగా యిద్దరు గ్రుడ్డివాళ్ళు, “దానీదు కుమారుడా! మాపై దయ చూపు!” అని పిలుస్తూ ఆయన్ని అనుసరించారు.

²⁸యేసు యింట్లోకి వెళ్ళాక ఆ గ్రుడ్డివాళ్ళాయన దగ్గరకు వెళ్ళారు. ఆయన వాళ్ళను, “ఇది నేను చేయ గలననే విశ్వాసం మీకుందా?” అని అడిగాడు. “ఉంది ప్రభూ!” అని వాళ్ళు సమాధానం చెప్పారు.

²⁹అప్పుడాయన వాళ్ళ కళ్ళను తాకుతూ, “మీకెంత విశ్వాసముంటే అంత ఫలం కలుగనీ!” అని అన్నాడు. ³⁰వాళ్ళకు చూపు వచ్చింది. యేసు, “ఈ విషయం ఎవ్వరికీ తెలియకుండా జాగ్రత్త పడండి!” అని వాళ్ళను హెచ్చరించాడు.

³¹కాని వాళ్ళు వెళ్ళి ఆయన్ని గురించి ఆ ప్రాంత మంతా ప్రచారం చేసారు. ³²వాళ్ళు వెలుపలికి వెళ్తుం

డగా కొందరు వ్యక్తులు దయ్యం పట్టిన మూగ వాడి నొక్కణ్ణి యేసు దగ్గరకు పిలుచుకు వచ్చారు. ³³యేసు దయ్యాన్ని వదిలించాక ఆ మూగవాడు మాట్లాడటం మొదలు పెట్టాడు. అక్కడున్న ప్రజలు నిర్ఘాంతపోయి, “ఇలాంటిదేదీ ఇదివర కెన్నడూ ఇశ్రాయేలులో జరగ లేదే?” అని అన్నారు. ³⁴కాని పరిసయ్యులు, “అతడు దయ్యాల రాజా సహాయంతో దయ్యాల్ని పారద్రోలు తున్నాడు” అని అన్నారు.

కొద్దిమంది పనివాళ్ళు

³⁵యేసు సమాజమందిరాల్లో బోధిస్తూ అన్ని పట్టణాలు, పల్లెలు పర్యటన చేసాడు. దేవుని రాజ్యాన్ని గురించి సువార్త ప్రకటించాడు. అన్నిరకాల రోగాల్ని, బాధల్ని నయం చేసాడు. ³⁶ప్రజలు కాపరిలేని గొట్టెల్లా అలసి పోయి, చెదరి పోయి ఉండటం చూసి యేసు వాళ్ళపై జాలి పడ్డాడు. ³⁷ఆ తర్వాత తన శిష్యులతో, “పంట బాగా పండింది కాని పని వాళ్ళే తక్కువగా ఉన్నారు. ³⁸పంట ప్రభువును, పంట కోయటానికే పని వాళ్ళను పంపమని ప్రార్థించండి” అని అన్నాడు.

యేసు అపొస్తలులను పంపటం

(మార్కు 3:13-19; 6:7-13; లూకా 6:12-16; 9:1-6)

10యేసు తన పన్నెండు మంది శిష్యుల్ని పిలిచి దయ్యాల్ని వదిలించటానికి, అన్ని రకాల వ్యాధుల్ని, బాధల్ని నయం చేయటానికి వాళ్ళకధికారం ఇచ్చాడు. ²ఆ పన్నెండుగురి అపొస్తలుల పేర్లు ఇవి: సీమోను; ఇతన్నే పేతురు అని పిలిచేవాళ్ళు. అతని సోదరుడు అంద్రెయ. జెబెదయ కుమారుడు యాకోబు, యాకోబు సోదరుడు యోహాను. ఫిలిప్ప, బర్తొలొమయ, తోమా, పన్నులు సేకరించే మత్తయి, అల్పయి కుమారుడు యాకోబు, తద్దయి అని పిలువబడే లెబ్బయి, ⁴కనానీయుడైన సీమోను, యేసుకు ద్రోహం చేసిన యూదా ఇస్కరియోతు.

⁵ఆ పన్నెండుగురిని ప్రజల వద్దకు పంపుతూ వారికి యేసు ఈ విధంగా ఉపదేశించాడు: “యూదులు కాని వాళ్ళ దగ్గరకు గాని, సమరయ దేశంలోని పట్టణాలలోకి గాని వెళ్ళకండి. ⁶దానికి మారుగా ఇశ్రాయేలు ప్రజల వద్దకు వెళ్ళండి. వారు తప్పిపోయిన గొట్టెలవలె ఉన్నారు. ⁷వెళ్ళి, దేవుని రాజ్యం దగ్గరలోనే ఉందని ప్రకటించండి. ⁸జుమ్లతో ఉన్న వాళ్ళకు నయం చెయ్యండి. దయ్యాలను వదిలించండి. మీకు ఉచితంగా లభించింది ఉచితంగా యివ్వండి. ⁹బంగారం కాని, వెండికాని, రాగి కాని మీ సంచితో పెట్టుకొని వెళ్ళకండి, ¹⁰మీరు ప్రయాణం చేసేటప్పుడు సంచినీ కాని, దుస్తుల్ని కాని, చెప్పుల్ని కాని, చేతి కర్రను కాని మీ వెంట తీసుకెళ్ళకండి. పని చేసిన వాళ్ళకు కూలీ దొరకాలి కదా!

11“మీరు ఏ పట్టణానికి వెళ్ళినా, ఏ పల్లెకు వెళ్ళినా మంచి వాడవరో విచారించి, ఆ గ్రామం వదిలే దాకా అతని ఇంట్లోనే ఉండండి. 12మీరా ఇంట్లోకి ప్రవేశించినప్పుడు ఆ ఇంట్లో ‘శాంతి కలుగునుగాక’ అనండి. 13ఆ ఇంటివారు యోగ్యులైతే మీరు చెప్పిన శాంతి ఆ ఇంటివారికి కలుగుతుంది. లేక పోయినట్లైతే ఆ శాంతి మీకే తిరిగి వస్తుంది. 14ఒక వేళ, మీకు ఎవ్వరూ స్వాగతం చెప్పక పోయినట్లైతే, ఆ ఇంటిని కాని లేక ఆ గ్రామాన్ని కాని వదిలి వెళ్ళేముందు మీ కాలి ధూళి దులిపి వెయ్యండి. 15ఇది సత్యం, తీర్పు చెప్పే రోజు సాదోమ మరియు గొమొట్టా పట్టణాలకన్నా మీరు వదిలిన గ్రామం భరించలేని స్థితిలో ఉంటుంది.

16“తోడేళ్ళ మధ్యకు గొట్టెల్ని పవీసట్లు మిమ్మల్ని పంపుతున్నాను. అందువల్ల పాముల్లా తెలివిగా, పావురాల్లా నిష్పవలంగా మీరు వెలగండి. 17కాని, వాళ్ళ విషయంలో జాగ్రత్తగా ఉండండి. వాళ్ళు మిమ్మల్ని స్థానిక సభలకు అప్పగిస్తారు. తమ సమాజ మందిరాల్లో కొరడా దెబ్బలుకొడతారు. 18వాళ్ళు నా కారణంగా మిమ్మల్ని పాలకుల ముందుకు, రాజుల ముందుకు తీసుకు వెళ్తారు. మీరు వాళ్ళ ముందు, యూదులుకాని ప్రజలముందు నా గురించి చెప్పాలి.

19వాళ్ళు మిమ్మల్ని అధికారులకు అప్పగించినప్పుడు, ఏ విధంగా మాట్లాడాలి? ఏం మాట్లాడాలి? అని చింతించండి. మీరు ఏం మాట్లాడాలో దేవుడు ఆ సమయంలో మీకు తెలియచేస్తాడు. 20ఎందుకంటే, మాట్లాడేది మీరు కాదు. మీ తండ్రి ఆత్మ మీ ద్వారా మాట్లాడుతాడు.

21“సోదరుడు సోదరుణ్ణి, తండ్రి కుమారుణ్ణి మరణానికి అప్పగిస్తారు. పిల్లలు తమ తల్లి తండ్రులకు ఎదురు తిరిగి వాళ్ళను చంపుతారు. 22ప్రజలందరూ నా పేరు కారణంగా మిమ్మల్ని ద్వేషిస్తారు. కాని చివరి దాకా సహనంతో ఉన్న వాళ్ళను దేవుడు రక్షిస్తాడు. 23మిమ్మల్ని ఒక పట్టణంలో హింసిస్తే తప్పించుకొని యింకొక పట్టణానికి వెళ్ళండి. ఇది నిజం. మీరు ఇశ్రాయేలు దేశంలోని పట్టణాలన్ని తిరగక ముందే మనుష్యకుమారుడు వస్తాడు.

24“విద్యార్థి గురువు కన్నా గొప్పవాడు కాడు. అలాగే సేవకుడు యజమానికన్నా గొప్పవాడు కాడు. 25విద్యార్థి గురువులా ఉంటే చాలు. అలాగే సేవకుడు యజమానిలా ఉంటే చాలు. ఇంటి యజమానినే బయల్పెట్టాలా* అని అన్న వాళ్ళు ఆయింటివాళ్ళను యింకెంత అంటారో కదా!

26“అందువల్ల వాళ్ళకు భయపడకండి. రహస్యమై నవి బయటపడతాయి. దాచబడినవి నలుగురికీ తెలుస్తాయి.

27నేను రహస్యంగా చెబుతున్న విషయాలను బాహ్యంగా యితరకు చెప్పండి. మీ చెవుల్లో చెప్పిన విషయాలను యింటి కప్పులపై ఎక్కి ప్రకటించండి. 28వాళ్ళు దేహాన్ని చంపగలరు కాని ఆత్మను చంపలేరు. వాళ్ళను గురించి భయపడకండి. శరీరాన్ని, ఆత్మను నరకంలో వేసి నాశనం చెయ్యగల వానికి భయపడండి. 29ఒక పైపాకు రెండు పిచ్చుకలు అమ్ముతారు కదా. అయినా మీ తండ్రికి తెలియకుండా ఒక్క పిచ్చుక కూడా నేల మీదికి పడదు. 30మీ తల మీద ఉన్న వెంట్రుకల సంఖ్య కూడా ఆయనకు తెలుసు. 31అందువలన భయపడకండి. ఎన్ని పిచ్చుకలైనా మీకు సాటి కాలేవు.

32“నన్ను ప్రజల సమక్షంలో అంగీకరించిన ప్రతి వ్యక్తిని పరలోకంలో ఉన్న నా తండ్రి సమక్షంలో అంగీకరిస్తాను. 33కాని ప్రజల సమక్షంలో నన్ను తిరస్కరించిన వాణ్ణి నేను పరలోకంలో ఉన్న నా తండ్రి సమక్షంలో తిరస్కరిస్తాను.

34“నేను శాంతిని నెలకొల్పటానికి వచ్చాననుకోకండి. నేను ఈ ప్రపంచంలోకి శాంతిని తీసుకు రాలేదు. కత్తిని తెచ్చాను.

35-36ఎందుకంటే,

నేను తల్లి కూతురు మధ్య, అత్తా కోడళ్ళ మధ్య నిరోధం కలిగించాలని వచ్చాను. ‘ఒకే యింటికి చెందిన వాళ్ళు ఆ యింటి యజమాని శత్రువులౌతారు.’”

మీకా 7:6

37“తన తల్లి తండ్రుల్ని నా కన్నా ఎక్కువగా ప్రేమించే వ్యక్తి నాతో రావటానికి అర్హుడు కాడు. తన కొడుకును కాని, లేక కూతుర్నికాని నాకన్నా ఎక్కువగా ప్రేమించే వ్యక్తి నాతో రావటానికి అర్హుడుకాడు. 38నన్ను వెంబడించేవాడు తనకియ్యబడిన సేలువను అంగీకరించకపోతే, నాకు యోగ్యుడు కాడు. 39జీవితాన్ని కాపాడుకొనువాడు దాన్ని పోగొట్టుకొంటాడు. నా కోసం జీవితాన్ని పోగొట్టుకొన్నవాడు జీవితాన్ని సంపాదించుకొంటాడు.

40“మిమ్మల్ని స్వీకరించువాడు నన్ను స్వీకరించి నట్టే. నన్ను స్వీకరించినవాడు నన్ను పంపిన దేవుణ్ణి స్వీకరించినట్టే. 41ఒక వ్యక్తి ప్రవక్త అయినందుకు అతనికి స్వాగతం చెప్పిన వ్యక్తి ఆ ప్రవక్త పొందిన ఫలం పొందుతాడు. ఒక వ్యక్తి నీతిమంతుడై నందుకు అతనికి స్వాగతం చెప్పిన వ్యక్తి నీతిమంతుడు పొందే ఫలం పొందుతాడు.

42మీరు నా అనుచరులై నందుకు, ఈ అమాయకులకు ఎవరు ఒక గిన్నెడు నీళ్ళనిస్తారో వాళ్ళకు ప్రతిఫలం లభిస్తుంది. ఇది నిజం.”

యోహాను అడగనిపిన ప్రశ్న

(లూకా 7:18-35)

11 యేసు తన పన్నెండుగురి శిష్యులకు వాళ్ళు చెయ్యవలసిన వాటిని గురించి చెప్పటం ముగించాడు. ఆ తర్వాత ఆయన అక్కడి నుండి బయలుదేరి గ్రామాల్లో బోధించటానికి, ప్రకటించటానికి వెళ్ళాడు. ²కారాగారంలోవున్న యోహాను క్రీస్తు చేస్తున్న వాటిని గురించి విన్నాడు. అతడు తన శిష్యుల్ని యేసు దగ్గరకు పంపి, ³వాళ్ళ ద్వారా, “రావలసిన వాడవు నువ్వేనా? లేక మరెవరికోసమేనా మేము ఎదురు చూడాలి?” అని అడిగింపాడు.

⁴యేసు, “మీరు విన్నవాటిని గురించి, చూసిన వాటిని గురించి వెళ్ళి యోహానుకు చెప్పండి. ⁵గ్రడ్డి వాళ్ళు చూపు పొందుతున్నారని, కుంటివాళ్ళు నడువ గలుగుతున్నారని, కుష్టురోగులకు నయమే పోతోందని, చెవిటి వాళ్ళు వివకలుగుతున్నారని, చనిపోయిన వాళ్ళు బ్రతికి వస్తున్నారని, సువార్త పేదవాళ్ళకు ప్రకటించబడుతోందని చెప్పండి. ⁶నా విషయంలో ఆసుమానం చెందని వాడు ధన్యుడు” అని సమాధానం చెప్పాడు.

⁷యోహాను శిష్యులు వెళ్తూ ఉంటే, యేసు యోహానును గురించి అక్కడున్న ప్రజలతో ఇలా మాట్లాడటం మొదలు పెట్టాడు: “ఎడారి ప్రాంతాల్లోకి ఏం చూడాలని వెళ్ళారు? గాలికి కొట్టుకోనే రెల్లును చూడాలని వెళ్ళారా? ⁸మరి ఏం చూడాలని వెళ్ళారు? మంచి దుస్తులు వేసుకొన్న మనిషిని చూడాలని వెళ్ళారా? మంచి దుస్తులు వేసుకొన్న వాళ్ళు రాజభవనంలో నివసిస్తారు. ⁹మరి, ఏం చూడాలని వెళ్ళారు? ప్రవక్తనా? అవును, యోహాను ప్రవక్త కన్నా గొప్పవాడని నేను చెబుతున్నాను. ¹⁰అతణ్ణి గురించి ఈ విధంగా వ్రాసారు:

“నీ కన్నా ముందు నా దూతను పంపుతాను, అతడు నీ కన్నా ముందు వెళ్ళి నీ మార్గాన్ని సిద్ధం చేస్తాడు.

మలాకీ 3:1

¹¹ఇది సత్యం. ఇదివరకు జన్మించిన వాళ్ళలో బాప్తిస్మము ఇచ్చే యోహాను కన్నా గొప్పవాడు లేడు. అయినా దేవుని రాజ్యంలో అత్యల్పం యోహాను కన్నా గొప్పవానిగా పరిగణింపబడతాడు. ¹²బాప్తిస్మము ఇచ్చే యోహాను కాలం నుండి, నేటి వరకు దేవుని రాజ్యం ముందడుగు వేస్తూవుంది. శక్తిగల వాళ్ళు దాన్ని సంపాదించటానికి ప్రయత్నిస్తున్నారు. ¹³యోహాను కాలం వరకు ప్రవక్తలు, ధర్మశాస్త్రము వీటిని గురించి వచించటం జరిగింది. ¹⁴ఆ యోహానే రానున్న ఏలీయా. ఇష్టముంటే అంగీకరించండి. ¹⁵ఇష్టమున్న వాడు ఏలాడు.

¹⁶ఈ తరం వాళ్ళను నేను ఎవరితో పోల్చాలి? వాళ్ళు సంతలో కూర్చొని బిగ్గరగా మాట్లాడుకొంటున్న పిల్లలతో సమానము. ¹⁷వాళ్ళు ఇలా అన్నారు:

‘మేము పిల్లనగ్రావి వూదాము, కాని మీరు నాట్యం చెయ్యలేదు, మేము విషాదగీతం పాడము. కాని మీరు దుఃఖించలేదు.’

¹⁸ఎందుకంటే యోహాను తింటూ, త్రాగుతూ రాలేదు. కాని అతనిలో దయ్యం ఉందన్నారు. ¹⁹మనుష్య కుమారుడు తింటూ త్రాగుతూ వచ్చాడు. కాని వాళ్ళు, ‘ఇదిగో తిండిపోతు, త్రాగుపోతు. ఇతను పన్నులు సేకరించే వాళ్ళకు, పాపులకు మిత్రుడు’ అని అన్నారు. జ్ఞానము దాని పనులను బట్టి తీర్పు పొందుతుంది”

విశ్వాసంలేని పట్టణాలు

(లూకా 10:13-15)

²⁰ఆయన అనేక మహాత్కార్యాలు చేసిన కొన్ని పట్టణాలు మారుమనస్సు పొందలేదు. కనుక యేసు వాటిని విమర్శించాడు. ²¹“అయ్యో! కొరాజీనా పట్టణమా! అయ్యో! బెత్సయిదా నగరమా! నేను మీలో చేసిన అద్భుతాలను తూరు, సీదోను పట్టణాలలో చేసివుంటే వాళ్ళు ఏనాడో గోసెవట్టులు కట్టుకొని, బూడిదరాసుకొని మారుమనస్సు పొంది ఉండే వాళ్ళు. ²²కానీ, నేను చెప్పేదేమిటంటే తీర్పు చెప్పేరోజున తూరు, సీదోను నగరాలకన్నా మీరు భరించలేని స్థితిలో ఉంటారు. ²³ఇక, ఓ కపెర్నహూము నగరమా! నీవు ఆకాశానికి ఎక్కుతాననుకోన్నానా? అలా జరుగదు! నీవు మృత్యులోకానికి పడిపోతావు. నీలో చేసిన మహాత్కారాలు సాదామ నగరంలో చేసివుంటే అది ఈనాటికీ నిలిచి ఉండేది. ²⁴కాని నేను మీకు చెప్పేదేమంటే తీర్పుచెప్పే రోజున సాదామ నగరానికన్నా మీరు భరించలేని స్థితిలో ఉంటారు.”

అలసిన వాళ్ళకు విశ్రాంతి

(లూకా 10:21-22)

²⁵ఆ సమయంలో యేసు యింకా ఈ విధంగా అన్నాడు, “తండ్రీ! ఆకాశానికి భూలోకానికి ప్రభువైన నిన్ను స్తుతిస్తున్నాను. ఎందుకంటే, నీవు వీటిని తెలివిగల వాళ్ళ నుండి, జ్ఞానం నుండి దాచి చిన్న పిల్లలకు తెలియ జేసావు. ²⁶భోమ తండ్రీ! నీవీలాగు చేయటం నీకిష్టమయింది.

²⁷“నా తండ్రీ నాకు అన్నీ అప్పగించాడు. తండ్రీకి తప్ప నాగురించి ఎవ్వరికి తెలియదు. నాకును, నా తండ్రీని గురించి చెప్పాలనే ఉద్దేశంతో నేను ఎన్నుకొన్న వాళ్ళకును తప్ప, తండ్రీని గురించి ఎవ్వరికీ తెలియదు.

28“బరువు మోస్తూ అలసిపోయిన వాళ్ళంతా నా దగ్గరకు రండి. నేను మీకు విశ్రాంతి కలిగిస్తాను. 29నేనిచ్చిన కాడిని మోసి, నా నుండి నేర్చుకోండి. నేను సాత్వికుడను. నేను దీనుడను. 30నేనిచ్చిన కాడిని మోయటం సులభం. నేనిచ్చే భారం తేలికగా ఉంటుంది. కనుక మీ ఆత్మలకు విశ్రాంతి కలుగు తుంది.”

12 ఒకప్పుడు ఒక విశ్రాంతి రోజున యేసు, తన శిష్యులతో కలిసి ఫాలాల్లో నడుస్తూ ఉన్నాడు. ఆయన శిష్యులు ఆకలితో ఉండటం వల్ల కంకులు నలిపి తినటం మొదలు పెట్టారు. 2పరిస య్యులు ఇది చూసి యేసుతో, “విశ్రాంతి రోజు మీ శిష్యులు చెయ్యరాని పని చేస్తున్నారు” అని అన్నారు.

3“యేసు, “దావీదుకు, అతని అనుచరులకు ఆకలి వేసినప్పుడు అతడు దేవాలయం లోకి ప్రవేశించారు. తర్వాత అతడు, అతని అనుచరులు దేవుని సన్నిధిలో పెట్టిన రొట్టెలు తిన్నారు. ఈ విషయాన్ని మీరు చదువలేదా? యాజకులకు తప్ప దావీదుకు కాని, అతని అనుచరులకు కాని, మరెవ్వరికి ఆ రొట్టెలు తినే అధికారం లేదు. 4అంతేకాక, యాజకులు విశ్రాంతి రోజు పని చేస్తారన్న విషయం ధర్మశాస్త్రంలో ఉంది. ఇది మీరు చదువలేదా? వాళ్ళు అలా చెయ్యటం తప్పు కాదు. 5నేను చెప్పేదేమిటంటే మందిరం కన్నా గొప్ప వాడు యిక్కడున్నాడు. 7నాకు దయకావాలి, బలి కాదు* అన్న వాక్యంలోని అర్థం మీకు తెలిసివుంటే మీరు అమాయకుల్ని అవమానించే వాళ్ళు కాదు.

8“విశ్రాంతి రోజుకు మనుష్యకుమారుడు ప్రభువు” అని అన్నాడు.

9ఆయన అక్కడి నుండి బయలు దేరి సమాజ మందిరానికి వెళ్ళాడు. 10అక్కడ ఎండి పోయిన చేయి గలవాడొకడున్నాడు. యేసుపై నేరారోపణ చెయ్యా లని ఎదురుచూస్తున్న పరిసయ్యులు, ఆయన్ని, “విశ్రాంతి రోజు నయం చెయ్యటం ధర్మమా?” అని అడిగారు.

11ఆయన వాళ్ళతో, “మితో ఎవరి దగ్గరైనా ఒక గొట్టె ఉందనుకొండి. విశ్రాంతి రోజు అది గోతిలో పడితే దాన్ని పట్టి మీరు బయటికి లాగరా? 12మరి మానవుడు గొట్టెలకన్నా ఎన్నోరెట్లు విలువైన వాడు కదా! అందువల్ల విశ్రాంతిరోజు మంచి చెయ్యటం ధర్మమే!” అని అన్నాడు.

13అలా అన్నాక ఆ ఎండి పోయిన చెయ్యిగల వానితో, “నీ చేయి చాపు!” అని అన్నాడు. అతడు చేయి చాపాడు. చేయి పూర్తిగా నయమై రెండవ చెయ్యిలా అయింది. 14కాని పరిసయ్యులు బయటికి వెళ్ళి, యేసును చంపటానికి పన్నాగం పన్నారు.

15యేసు ఇది తెలుసుకొని అక్కడి నుండి వెళ్ళి పోయాడు. చాలా మంది ఆయన్ని అను సరించారు. ఆయన వాళ్ళ వ్యాధుల్ని నయం చేసాడు. 16తనను గురించి ఎవ్వరికీ చెప్పవద్దని వాళ్ళను హెచ్చరించాడు. 17యెషయా ప్రవక్త ద్వారా దేవుడు చెప్పిన ఈ వాక్యాలు నిజం కావటానికి ఈ విధంగా జరిగింది:

18“ఆయన నేనెన్నుకున్న నా సేవకుడు! ఆయన పట్ల నాకు ప్రేమవుంది. ఆయన నా ఆత్మకు చాలా ఆనందం కలిగించాడు. నా ఆత్మ ఆయన పైకి రేపించుదును. ఆయన జనములకు న్యాయం చేకూరు తుందని ప్రకటిస్తాడు.

19 ఆయన పొట్లాడడు; కేకలు పెట్టడు. ఆయన ధ్వని వీధిలోని వాళ్ళకెవ్వరికీ వినిపించడు.

20 న్యాయం చేకూరే వరకు నలిగిన రెట్లును ఆయన విరువడు. ఆరిపోతున్న దీపాన్ని ఆయన ఆర్పడు.

21 ఈయన పేరుమీద ఇతర జనాలకు నిరీక్షణ కలుగుతుంది.”

యెషయా 42:1-4

22ఆ తర్వాత కొందరు, దయ్యంపట్టి గ్రుడ్డివానిగా మూగ వానిగా అయిపోయిన ఒకతణ్ణి యేసు దగ్గరకు పిలుచుకు వచ్చారు. యేసు అతనికి నయం చేసాడు. దానితో ఆ మూగ వానికి మాట, దృష్టి రెండూ వచ్చాయి. 23ప్రజలందరికీ ఆశ్చర్యమేసి, “ఈయన బహుశా దావీదు కుమారుడేమో!” అని అన్నారు.

24పరిసయ్యులు ఇదివిని, “దయ్యాల రాజైన బయె త్తెబూలు సహాయంతో యితడు దయ్యాలను వదిలి స్తున్నాడు. అంతే!” అని అన్నారు.

25వాళ్ళ ఆలోచనలను యేసు తెలుసుకొన్నాడు. వాళ్ళతో, “విభాగలైన ప్రతి రాజ్యం నశించి పోతుంది. విభాగలైన ప్రతి పట్టణమూ, ప్రతి యిల్లు కూలి పోతుంది. 26సైతాను సైతాన్ని పారద్రోలితే వాడు విడిపోతాడు. అప్పుడు వాని రాజ్యం ఏవిధంగా నిలుస్తుంది? 27నేను బయెత్తెబూలు ద్వారా దయ్యాలన్ని పారద్రోలుతున్నట్లైతే మీ కుమారులు ఎవరి ద్వారా పారద్రోలుతున్నారు? మీరంటున్నది తప్పని మీ వాళ్ళే బుజువు చేస్తున్నారు. 28ఒకవేళ నేను దేవుని ఆత్మ ద్వారా దయ్యాలన్ని పారద్రోలుతున్నట్లైతే దేవుని రాజ్యం మీకు వచ్చినట్లేగదా!

29“అంతేకాక మొదలు బలవంతుణ్ణి కట్టి వేయ కుండా అతని యింట్లోకి వెళ్ళి అతని వస్తువుల్ని ఎవ్వరూ దోచుకోలేరు. ఆ బలవంతుణ్ణి కట్టివేసాక అతని యింటిని దోచుకోగలరు.

*నాకు ... బలికాదు' హెబ్రీయ 6:6.

30⁴ నాతో ఉండని వాడు నాకు శత్రువుగా ఉంటాడు. నాతో కలిసిమెలసి ఉండనివాడు చెదరి పోతాడు. 31 అందువలన నేను చెప్పేదేమిటంటే మానవుడు చేసిన పాపాలన్నిటిని దేవ దూషణను దేవుడు క్షమిస్తాడు. కాని పవిత్రాత్మను దూషించిన వాళ్ళను క్షమించడు. 32 మనుష్య కుమారుణ్ణి దూషిస్తూ మాట్లాడిన వాణ్ణి దేవుడు క్షమిస్తాడు. కాని పవిత్రాత్మను దూషిస్తూ మాట్లాడిన వాణ్ణి ఈయుగంలో కాని, లేక రానున్న యుగంలో కాని క్షమించడు.

33⁴ మీరు మంచిఫలాలు కావాలనుకుంటే, చెట్టును మంచిగా చేయాలి. నీ చెట్టు మంచిది కాకపోతే దానికి చెడ్డ ఫలాలు కాస్తాయి. పండును బట్టి చెట్టు ఎట్టిదో చెప్పబడుతుంది. 34⁴ మీరు పాముల్లాంటి వాళ్ళు. దుష్టలు మంచి మాటలేనిదంగా ఆడగలుగుతారు. వృద్ధులలో ఉన్నదాన్ని నోరు మాట్లాడుతుంది. 35 మంచి వానిలో మంచి ఉంటుంది. కనుక అతని నుండి మంచి బయటికి వస్తుంది. దుష్టునిలో చెడు ఉంటుంది కనుక అతని నుండి చెడు బయటికి వస్తుంది. 36⁴ కాని నేను చెప్పేదేమిటంటే మానవులు తాము నిర్లక్ష్యంగా ఆడిన ప్రతి మిటంటే మానవులు తాము నిర్లక్ష్యంగా ఆడిన ప్రతి మిటంటే తీర్పు చెప్పే రోజున లెక్క చెప్పవలసి ఉంటుంది. 37 ఎందుకంటే మీరాడిన మాటల్ని బట్టి మీరు నిరపరాధులో, అపరాధులో నిర్ణయింపబడుతుంది” అని అన్నాడు.

38 ఆ తర్వాత కొందరు శాస్త్రులు, పరిసయ్యులు అయనతో, “బోధకుడా! మీరొక రుజువు చూపాలని మా కోరిక!” అని అన్నారు. 39 కాని ఆయన చెప్పాడు: ‘దుష్టలు, వ్యభిచారులు అయినటువంటి ఈ తరం వాళ్ళు రుజువుచూపమని కోరుతారు. యోనా ప్రవక్త ద్వారా చూపిన రుజువు తప్ప మరే రుజువు చూపబడదు. 40 ఎందుకంటే, యోనా పెద్ద చేప కడుపులో మూడు పగళ్ళు, మూడు రాత్రులు గడిపాడు. అదే విధంగా మనుష్య కుమారుడు మూడు రాత్రులు, మూడు పగళ్ళు భూగర్భంలో గడుపుతాడు. 41 నీవె ప్రజలు యోనా ప్రకటించిన సందేశాన్ని విని మారు మనస్సు పొందారు. కనుక తీర్పు చెప్పబడే రోజు వాళ్ళు ఈ తరం వాళ్ళతో సహా నిలబడే ఈతరం వాళ్ళు నేరస్థులని నిర్ణయిస్తారు. కాని యిప్పుడు యోనా కంటే గొప్పవాడు యిక్కడున్నాడు. 42 దక్షిణ దేశపు రాణి సాలోమోను జ్ఞానాన్ని వినివలసి చాలా దూరం నుండి వచ్చింది. కనుక తీర్పు చెప్పే రోజు ఆమె ఈ తరం వాళ్ళతో కలిసి నిలబడే ఈ తరం వాళ్ళు నేరస్థులని నిర్ణయిస్తుంది. కాని యిప్పుడు సాలోమోను కన్నా గొప్పవాడు యిక్కడున్నాడు.

43⁴ దయ్యం పట్టిన వాని నుండి బయటికి వచ్చిన దయ్యం విశ్రాంతి కోసం వెతుకుతూ నీరులేని చోట తిరుగుతుంది. కాని దానికి విశ్రాంతి దొరకదు. 44 అప్పుడది, ‘నేను వదిలి వచ్చిన నాయంటికి మళ్ళి వెళ్ళాను’

అని అనుకొంటుంది. అది తిరిగి వచ్చి, ఆయింటిని ఎవ్వరూ ఆక్రమించనట్లు, పైగా శుభ్రంగా వూడ్చి అన్నీ సరిదిద్దినట్లు గమనిస్తుంది. 45 అప్పుడది వెళ్ళి తనతో సహా, తనకన్నా దుష్టమైన ఏడు దయ్యాల్ని పిలుచుకు వస్తుంది. అన్నీకలిసి ఆ యింటిలోకి వెళ్ళి నివసిస్తాయి. అప్పుడా వృక్షగతి మొదటికన్నా అధ్వాన్నం బెతుంది. దుర్బుద్ధుల ఈ తరం వాళ్ళకు ఇలాంటి గతి పడ్తుంది” అని చెప్పాడు.

46⁴ యేసు ప్రజలతో యింకా మాట్లాడు తూనే ఉన్నాడు. ఇంతలో ఆయన తల్లి, సోదరులు ఆయనతో మాట్లాడాలనుకొని వచ్చి, బయట నిలబడ్డారు. 47 ఒకడు యేసుతో, “మీ తల్లి, సోదరులు మీతో మాట్లాడాలని బయట నిలుచొన్నారు!” అని అన్నాడు.

48⁴ యేసు సమాధానం చెబుతూ, “ఎవరు నా తల్లి? ఎవరు నా సోదరులు?” అని అన్నాడు. 49 తన శిష్యుల వైపు చూపుతూ, “ఇదిగో నా తల్లి, నా సోదరులు. 50 ఎవరైతే పరలోకంలోని నా తండ్రి యిచ్చానుసారం నడుచుకొంటారో వాళ్ళే నా సోదరులు, నా చెల్లెండ్రు, నా తల్లి” అని అన్నాడు.

విత్తనాలు నాటటం

(మార్కు 4:1-9; లూకా 8:4-8)

13¹ అదే రోజు యేసు ఇంటి నుండి వెళ్ళి సరస్సు ప్రక్కన కూర్చున్నాడు. 2 ఆయన చుట్టు పెద్ద ప్రజల గుంపు సమావేశమైంది. అందువల్ల ఆయన పడవనెక్కే కూర్చున్నాడు. ప్రజలు సరస్సు ఒడ్డున నిలుచున్నారు. 3 ఆయన వాళ్ళకు ఎన్నో విషయాలు ఉపమానాలు చెబుతూ బోధించాడు, “ఒక రైతు విత్తనాలు చల్లడానికి వెళ్ళాడు. 4 అతడు విత్తనాలు చల్లుతుండగా కొన్ని విత్తనాలు దారి ప్రక్కన పడ్డాయి. పక్షులు వచ్చి వాటిని తిని వేసాయి. 5 మరి కొన్ని విత్తనాలు మట్టి ఎక్కువగా లేని రాతి నేలపై పడ్డాయి. మట్టి ఎక్కువగా లేనందున అవి త్వరగా మొలకెత్తాయి. 6 కాని సూర్యోదయ మయ్యాక ఆ మొక్కలు వాడి పొయ్యాయి. వాటివేర్లు పెరగనందు వల్ల అవి ఎండి పొయ్యాయి. 7 మరి కొన్ని విత్తనాలు ముండ్ల మొక్కల మధ్య పడ్డాయి. ఆ ముళ్ళ మొక్కలు పెరిగి ధాన్యపు మొక్కల్ని ఆణిచి వేసాయి. 8 మరి కొన్ని విత్తనాలు సారవంతమైన నేలపై బడ్డాయి. వాటిలో కొన్ని సూరు రెట్లు పంటను, కొన్ని అరవై రెట్లు పంటను, కొన్ని ముప్పై రెట్లు పంట నిచ్చాయి. 9 వినోవాళ్ళు వాళ్ళు వినండి!” అన్నాడు.

10 శిష్యులు వచ్చి యేసును, “మీరు ప్రజలతో ఉపమానాలు ఉపయోగించి ఎందుకు మాట్లాడుతారు?” అని అడిగారు.

11 ఆయన ఈ విధంగా సమాధానం చెప్పాడు: “దేవుని రాజ్యం యొక్క రహస్యాలను తెలుసుకొనే

జ్ఞానాన్ని మీరు పొందారు. వాళ్ళుకాదు. ¹²దేవుడు గ్రహింపు ఉన్న వాళ్ళకు ఇంకా ఎక్కువగా ఇస్తాడు. లేని వాళ్ళ దగ్గరనుండి ఉన్నది కూడా తీసివేస్తాడు. ¹³నేను వాళ్ళతో ఉపమానాల ద్వారా ఎందుకు మాట్లాడుతున్నానంటే, చూసినా వాళ్ళు అర్థం చేసుకోలేరు. విన్నా అర్థంచేసుకోరు, గ్రహించరు. ¹⁴తద్వారా యెషయా ప్రవక్త ద్వారా చెప్పిన ఈ ప్రవచనం వాళ్ళు విషయంలో నిజమైంది:

‘మీరు తప్పక వింటారు. కాని అర్థంచేసుకోలేరు. మీరు తప్పక చూస్తారు కాని గ్రహించలేరు.

¹⁵ వాళ్ళు కళ్ళతో చూసి, చెవుల్లో విని, హృదయాలతో అర్థం చేసుకొని నావైపు మళ్ళితే నేను వాళ్ళను నయం చేస్తాను. కాని అలా జరుగరాదని ఈ ప్రజల హృదయాలు మొద్దుపారాయి. వాళ్ళకు బాగా వినిపించదు. వాళ్ళు తమ కళ్ళు మూసికొన్నారు.’

యెషయా 6:9-10

¹⁶కాని మీ కళ్ళు చూడకలుగుతున్నాయి. కనుక అవి దస్యమైనవి. మీ చెవులు విన కలుగుతున్నాయి. కనుక అవి దస్యమైనవి. ¹⁷ఎందుకంటే ఎందరో ప్రవక్తలు, నీతిమంతులు మీరుచూస్తున్నవి చూడాలని ఆశించారు. కాని చూడలేక పోయారు. మీరు వింటున్నవి వినివాలని ఆశించారు. కాని వినలేక పోయారు. ఇది సత్యం.

¹⁸మరి విత్తనాన్ని చల్లే రేతు ఉపమానాన్ని గురించి వివరించండి. ¹⁹కొందరు దేవుని రాజ్యాన్ని గురించి వింటారు. కాని అర్థం చేసుకోరు. అలాంటి హృదయాల్లో నాటబడిన సందేశాన్ని సైతాను తీసుకు వెళ్ళాడు. వీళ్ళను రహదారి ప్రక్కనపడిన విత్తనాలతో పోల్చ వచ్చు. ²⁰దైవ సందేశాన్ని విని వెంటనే ఆసందంగా అంగీకరించే వాళ్ళను రాతి నేలపై పెద్ద విత్తనాలతో పోల్చవచ్చు. ²¹అలాంటి విత్తనాలకు వేర్లు ఉండవు. కనుక అవి చాలా కాలం బ్రతుకవు. సందేశం వలన కష్టాలుకాని హింసలు కాని సంభవించినప్పుడు వాళ్ళు వెంటనే దాన్ని వదిలి వేస్తారు. ²²దైవ సందేశాన్ని విని జీవితంలోని కష్టాలకు, దనం వలన కలిగి మోసానికి ఉక్కిరి బిక్కిరి చెప్పివులై పోయే వాళ్ళను ముళ్ళ మొక్కల్లో పడిన విత్తనాలతో పోల్చవచ్చు. ²³దైవ సందేశాన్ని విని దాన్ని అర్థం చేసుకోనే వాళ్ళను సారవంతమైన భూమిలో పడ్డ విత్తనాలతో పోల్చవచ్చు. వాటిలో కొన్ని నూరురెట్లు పంటను, కొన్ని అరవై రెట్లు పంటను, కొన్ని ముప్పైరెట్లు పంటను యిస్తాయి.”

కలుపు మొక్కలు

²⁴యేసు వాళ్ళకింకా ఉపమానం చెప్పాడు: “దేవుని రాజ్యాన్ని మంచి విత్తనాల్ని తన పొలంలో నాటిన మనిషితో పోల్చవచ్చు. ²⁵అందరూ నిద్రపోతుండగా అతని శత్రువు వచ్చి గోధుమ విత్తనాల మధ్య కలుపు విత్తనాలను చల్లిపోయాడు. ²⁶గోధుమ మొలకెత్తి విత్తనం వేసింది. వాటితో సహా కలుపుమొక్కలు కూడా కనిపించాయి. ²⁷పని వాళ్ళు, తమ యజమాని దగ్గరకు వచ్చి ‘అయ్యా! మీరు మీ పొలంలో మంచి విత్తనాలను నాటలేదా? మరి కలుపు మొక్కలు ఎల్లా మొలిచాయి?’ అని అడిగారు. ²⁸ఇది శత్రువు చేసిన పని’ అని ఆ యజమాని సమాధానం చెప్పాడు. పని వాళ్ళు - ‘మమ్మల్ని వెళ్ళి కలుపు తీయమంటారా?’ అని అడిగారు. ²⁹అతడు ‘వద్దు! మీరిప్పుడు కలుపు తీస్తే గోధుమ మొక్కల్ని కూడా పెరికి వేసే అవకాశం ఉంది. ³⁰కొత్తకొచ్చేవరకు రెండింటినీ పెరగ నివ్వండి. అప్పుడు నేను కోత కోసే వాళ్ళతో ‘మొదట కలుపు మొక్కలు కోసి, కాల్చివేయటానికి వాటిని మోపుగా కట్టి కాల్చి వేయండి. ఆ తర్వాత గోధుమ గింజల్ని ప్రోగు చేసి నా దానవులు కొట్టులోకి తీసుకు వెళ్ళమంటాను’ అని అంటాడు.”

ఆవగింజ

(మార్కు 4:30-34; లూకా 13:18-21)

³¹ఆయన వాళ్ళకింకా ఉపమానం చెప్పాడు: “దేవుని రాజ్యాన్ని ఒక ఆవగింజతో పోల్చవచ్చు. ఒక వ్యక్తి ఒక ఆవగింజను తన తోటలో నాటాడు. ³²అది విత్తనాలన్నిటికన్నా చిన్నదై నా, పెరిగి నప్పుడది మొక్కలన్నిటి కన్నా పెద్దగా పెరిగి ఒక చెట్టువుతుంది. గాలిలో ఎగిరే పక్షులు దాని కొమ్మలపై గూళ్ళు కట్టుకొంటాయి.” ³³యేసు వాళ్ళకింకా ఉపమానం చెప్పాడు: “దేవుని రాజ్యం పులుపు పిండి లాంటిది. ఒక స్త్రీ పులి పిండిని తీసికొని మూడు సార్లు పిండిలో కలిపింది. అలా చెయ్యటం వల్ల ఆ పిండంతో పులుపుగా మారింది.” ³⁴యేసు ప్రజలకు ఇవన్నీ ఉపమానాల ద్వారా చెప్పాడు. ఉపమానం ఉపయోగించ కుండా వాళ్ళచేదీ చెప్పలేదు. ³⁵దాంతో ప్రవక్త ద్వారా దేవుడు చెప్పిన వాక్యాలు నిజమయ్యాయి:

“నేను ఉపమానాల ద్వారా మాట్లాడి, పవచనం సృష్టించబడిన నాటినుండి దాచబడిన వాటిని చెబుతాను.”

కీర్తన 78:2

కలుపు ఉపమానానికి అర్థం

³⁶ఆ తర్వాత ఆయన ప్రజల్ని వదిలి యింటికి వెళ్ళాడు. ఆయన శిష్యులు వచ్చి ఆయన్ని, “పొలం

లోని కలుపు మొక్కల ఉపమానాన్ని గురించి మాకు వివరంగా చెప్పండి” అని అడిగారు.

³⁷యేసు ఈ విధంగా సమాధానం చెప్పాడు: “మంచి విత్తనాన్ని నాలుతున్న వాడు మనుష్య కుమారుడు. ³⁸ఈ ప్రపంచం పొలంతో పోల్చబడింది. మంచి విత్తనాలు దేవుని రాజ్యంలోవున్న ప్రజలతో పోల్చబడ్డాయి. పొలంలోని కలుపు మొక్కలు సైతాను కుమారులతో పోల్చబడ్డాయి. ³⁹వాటిని నాటిన శత్రువు సైతానుతో పోల్చబడ్డాడు. కోతకాలం యుగాంతంతో పోల్చబడింది. కోతకోసేవాళ్ళు దేవదూతలతో పోల్చబడ్డారు.

⁴⁰కలుపు మొక్కల్ని పెరికి మంటల్లో వేసి కాల్చి వేసినట్లే యుగాంతంలో కూడా మనుష్య కుమారుడు తన దూతల్ని పంపుతాడు. ⁴¹వాళ్ళు వచ్చి ఆయన రాజ్యంలో ఉన్న పాపుల్ని, పాపాలను కలుగజేసే వాళ్ళను ప్రోగు చేస్తారు. అలా ప్రోగు చేసే వాళ్ళను అగ్ని గుండంలో పారవేస్తారు. ⁴²వాళ్ళు ఏడుస్తారు. బాధపడనుభవిస్తారు. ⁴³ఆ తర్వాత నీతిమంతులు తమ తండ్రి రాజ్యంలో సూర్యులలా ప్రకాశిస్తారు. విన్నవాళ్ళు అర్థం చేసుకోండి!

దాచిన నిధి

⁴⁴దేవుని రాజ్యం పొలంలో దాచబడిన నిధి లాంటిది. ఒక వ్యక్తి ఆ నిధిని కనుగొన్నాడు. కాని వెంటనే దాన్ని దాచేసాడు. ఆ తర్వాత ఆనందంగా వెళ్ళి తన దగ్గరున్న వన్నీ అమ్మివేసి ఆ పొలాన్ని కొన్నాడు.

⁴⁵దేవుని రాజ్యం మంచి ముత్యాల కోసం వెతికే వర్తకుని లాంటిది. ⁴⁶ఒక వర్తకుడు మంచి విలువైన ఒక ముత్యాన్ని కనుగొన్నాడు. ఆ తర్వాత వెళ్ళి తన కున్నదంతా అమ్మేసి దాన్ని కొన్నాడు.

వల

⁴⁷దేవుని రాజ్యం సరస్సులోకి వేసి అన్ని రకాల చేపల్ని పట్టుకొనే ఒక వలలాంటిది. ⁴⁸వల చేపల్లోనిండి పొయ్యాక బెస్తవాళ్ళు దాన్ని ఒడ్డుకు లాగి మంచి చేపల్ని బుట్టలో వేసికొని పనికిరాని చేపల్ని పారవేస్తారు. ⁴⁹అదేవిధంగా యుగాంతంలో కూడా దేవ దూతలు వచ్చి నీతిమంతులనుండి దుర్మార్గుల్ని వేరు చేసి, భయపడకుండా మంటల్లో పార వేస్తారు. ⁵⁰వాళ్ళు దుఃఖిస్తారు. బాధపడను భవిస్తారు. పశ్చు కొరుకుతారు.”

⁵¹“మీకివన్నీ అర్థమయ్యాయా?” అని యేసు అడిగాడు. అవునని వాళ్ళు సమాధానం చెప్పారు.

⁵²యేసు వాళ్ళతో, “దేవుని రాజ్యాన్ని గురించి బోధన పొందిన శాస్త్రుల్ని తన దనాగారం నుండి క్రొత్త నిధుల్ని, పాతనిధుల్ని తీసుకొని వచ్చే ఆసామితో పోల్చవచ్చు” అని అన్నాడు.

స్వగ్రామంలో

(మార్కు 6:1-6; లూకా 4:16-30)

⁵³యేసు ఈ ఉపమానాల్నింటిని చెప్పటం ముగించాక అక్కడి నుండి ప్రయాణమై తన స్వగ్రామం వెళ్ళాడు. అక్కడ సమాజ మందిరంలో ప్రజలకు బోధించటం మొదలు పెట్టాడు. ⁵⁴వాళ్ళు ఆ బోధనలు విని చాలా ఆశ్చర్యపడి, “ఈ జ్ఞానం, ఈ శక్తి ఈయనకు ఎక్కడ నుండి లభించాయి? ⁵⁵ఈయన వ్రడంగి కుమారుడే కదూ! ఈయన తల్లి పేరు మరియ కదూ! ఇతని సోదరులు యాకోబు, యోసేపు, సీమోను, యూదా కదూ! ⁵⁶ఇతని అక్క చెల్లెండ్రందరూ మన గ్రామంలోనే నివసిస్తున్నారు కదూ! మరి ఈయనకు యివన్నీ ఎక్కడనుండి లభించాయి?” అని అన్నారు. ⁵⁷ఆయనపై వాళ్ళకు కోపం వచ్చింది.

యేసు వాళ్ళతో, “స్వగ్రామం వాళ్ళు, యింటి వాళ్ళు తప్ప ప్రవక్తను అందరూ గౌరవిస్తారు” అని అన్నాడు. ⁵⁸వాళ్ళు విశ్వసించలేదు. కనుక ఆయన అక్కడ ఎక్కడ అద్భుతాలు చేయలేదు.

యోహాను తల సరకులం

(మార్కు 6:14-29; లూకా 9:7-9)

14 ఆ కాలంలో గెలిలయకు అధిపతియైన హేరోదు యేసును గురించి విన్నాడు. ²అతడు తన పరిచారకులతో, “ఇతడు బాప్తిస్మము నిచ్చే యోహాను అని నా నమ్మకం. అతడు బ్రతికి వచ్చాడు. కనుకనే అద్భుతాలు చేసే శక్తి ఆయనలోవుంది” అని అన్నాడు.

³అలా ఎందుకన్నాడంటే కొంతకాలానికి ముందు హేరోదు యోహానును బంధించి కారాగారంలో వేసాడు. ఇలా జరగటానికి కారణం హేరోదియ. ఈమె హేరోదు సోదరుడైన ఫిలిప్పకు భార్య. ⁴పైగా యోహాను హేరోదుతో, “నీ నామెతో కలసి జీవించటం న్యాయం కాదు!” అని అనేవాడు. ⁵ఈ కారణంగా హేరోదు యోహానును చంపాలనుకున్నాడు. కాని ప్రజలు యోహానును ఒక ప్రవక్తగా పరిగణించేవారు కనుక హేరోదు వాళ్ళను చూసి భయపడి పోయాడు.

⁶హేరోదు పుట్టిన రోజు పండుగ జరిగింది. ఆరోజు హేరోదియ కుమార్తె సభలో నాట్యం చేసి హేరోదును మెప్పించింది. ⁷అందువల్ల అతడు ఆమె అడిగింది యిస్తానని వాగ్దానం చేసాడు. ⁸ఆమె తన తల్లి ప్రార్థనలతో, “బాప్తిస్మమిచ్చు యోహాను తలను ఒక పళ్ళెంలో పెట్టి నాకివ్వండి” అని అడిగింది. ⁹ఇది విన్న రాజాకు దుఃఖం కలిగింది. కాని వాగ్దానం చేయటం వల్ల, అతిథులు అక్కడే ఉండటంవల్ల ఆమె కోరిక తీర్చమని ఆజ్ఞాపించాడు. ¹⁰వెంటనే భుజుట్టి పంపి కారాగారంలో ఉన్న యోహాను తల సరికి వేయించాడు.

¹¹ఒక భుజుడు యోహాను తలను ఒక పళ్ళెంలో తీసుకు

వచ్చి ఆమె కిచ్చాడు. ఆమె దాన్ని తన తల్లి దగ్గరకు తీసుకు వెళ్ళింది. ¹²యోహాను శిష్యులు వచ్చి అతని దేహాన్ని తీసుకు వెళ్ళి సమాధి చేసారు. ఆ తర్వాత వెళ్ళి యేసుతో చెప్పారు.

అయిదు వేలమందికి భోజనం

(మార్కు 6:30-44; లూకా 9:10-17; యోహాను 6:1-14)

¹³జరిగిందివిని యేసు పడవనెక్కి ఏకాంతంగా నిర్జన ప్రదేశానికి వెళ్ళాడు. ఆయన వెళ్ళిన సమాచారం విని ప్రజలు గుంపులు గుంపులుగా పట్టణాలనుండి వచ్చి కాలినడకన ఆయన్ని అనుసరించారు. ¹⁴యేసు పడవ నుండి దిగి ప్రజలు గుంపులు గుంపులుగా అక్కడ ఉండటం చూసాడు. ఆయనకు జాలి వేసింది. వాళ్ళలో రోగాలున్న వాళ్ళను ఆయన బాగు చేసాడు.

¹⁵సాయంకాలం కాగానే శిష్యులు ఆయన దగ్గరకు వచ్చి, “ఈ ప్రదేశం ఏమూలో ఉంది, పైగా ఇప్పటికే చాలా ప్రాద్దుపోయింది. వీళ్ళను పంపి వేయండి. గ్రామాల్లోకి వెళ్ళి ఏదైనా కొనుక్కొని తింటారు” అని అన్నారు.

¹⁶యేసు, “వాళ్ళు వెళ్ళనక్కరలేదు. తినటానికి మీరే ఏదైనా యివ్వండి” అని వాళ్ళతో అన్నాడు. ¹⁷“మా దగ్గర అయిదు రొట్టెలు, రెండు చేపల మాత్రమే ఉన్నాయి” అని వాళ్ళు సమాధానం చెప్పారు.

¹⁸“వాటిని ఇక్కడకు తీసుకు రండి” అని యేసు అన్నాడు. ¹⁹ఆ తర్వాత ప్రజల్ని అక్కడున్న వచ్చిక బయళ్ళలో కూర్చోమని అన్నాడు. ఆ అయిదు రొట్టెల్ని, రెండు చేపల్ని తీసికొని ఆకాశం వైపు చూసి దేవునికి స్తోత్రం చెల్లించాడు. ఆ రొట్టెను విరిచి తన శిష్యులకు ఇచ్చాడు. శిష్యులు ప్రజలకు పంచారు. ²⁰అందరూ కడుపు నిండా తిన్నారు. ఆ తర్వాత శిష్యులు మిగిలిన ముక్కల్ని పన్నెండు గంపల నిండా నింపారు. ²¹స్త్రీలు, పిల్లలే కాకుండా అయిదువేల మంది దాకా పురుషులు ఆ రోజు అక్కడ భోజనం చేసారు.

యేసు నీళ్ళపై నడవటం

(మార్కు 6:45-52; యోహాను 6:15-21)

²²ఆ తర్వాత యేసు తన శిష్యులతో పడవనెక్కి తనకన్నా ముందు అవతలి ఒడ్డుకు వెళ్ళమని చెప్పాడు. తానక్కడే ఉండి ప్రజల్ని ఇళ్ళకు పంపాలని ఆయన ఉద్దేశం. ²³ప్రజల్ని పంపేశాక యేసు ఏకాంతంగా ప్రార్థించటానికి కొండ మీదికి వెళ్ళాడు. సాయంకాలం అయింది. అయినా ఆయనొక్కడే అక్కడ ఉండి పోయాడు. ²⁴పడవ ఒడ్డుకు చాలా దూరంలో ఉంది. ఎదురు గాలి వీయటం వల్ల అలలు ఆ పడవను కొట్టా ఉన్నాయి.

²⁵రాత్రి నాలుగో ఝామున యేసు నీళ్ళ మీద నడుస్తూ శిష్యుల దగ్గరకు వెళ్ళాడు. ²⁶ఆయన నీళ్ళ

పై నడవటం చూసి శిష్యులు ‘దయ్యం’ అంటూ భయంతో పెద్దకేక పెట్టారు.

²⁷యేసు వెంటనే, “నేనే! ధైర్యంగా ఉండండి! భయపడకండి!” అని అన్నాడు.

²⁸పేతురు, “ప్రభూ మీరెత్తే, నీళ్ళ మీద నడుస్తూ నన్ను మీదగ్గరకు రానివ్వండి!” అని అన్నాడు.

²⁹“రా” అని యేసు అన్నాడు.

అప్పుడు పేతురు పడవ దిగి నీళ్ళ మీద నడుస్తూ యేసు దగ్గరకు వెళ్ళాడు. ³⁰కాని గాలి వీయటం గను నించి భయపడి నీళ్ళలో మునుగుతూ, “ప్రభూ, నన్ను రక్షించండి!” అని కేక వేశాడు.

³¹యేసు వెంటనే తన చేయి జాపి అతణ్ణి పట్టు కొని, “నీలో దృఢవిశ్వాసం లేదు! ఎందుకు సందేహించావు?” అని ప్రశ్నించాడు.

³²వాళ్ళిద్దరూ పడవనెక్కాక గాలి తీవ్రత తగ్గిపోయింది. ³³పడవలోవున్న వాళ్ళు యేసుకు మ్రొక్కతూ, “మీరు నిజంగా దేవుని కుమారుడు!” అని అన్నారు.

³⁴వాళ్ళు పరస్పరు దాటి గెన్నేసరెత్తు ఒడ్డును చేరుకున్నారు. ³⁵ఆ గ్రామం వాళ్ళు యేసును గుర్తించి చుట్టూ ఉన్న ప్రాంతాల వాళ్ళందరికీ కబురు పెట్టారు. ప్రజలు రోగాలతో ఉన్న వాళ్ళను ఆయన దగ్గరకు పిలుచుకు వచ్చి ³⁶“వాళ్ళను మీ అంగీ అంచునైనా తాకినవ్వండి” అని బ్రతిమిలాడారు. ఆయన్ని తాకిన వాళ్ళకుందరికీ నయమైపోయింది.

15 కొందరు పరిసయ్యలు, శాస్త్రులు యెరూషలేము నుండి వచ్చి, ²“మీ శిష్యులు భోజనానికి ముందు చేతులెందుకు కడుక్కోరు? పెద్దలు నియమించిన ఆచారాల్ని వాళ్ళెందుకు ఉల్లంఘిస్తున్నారు?” అని అడిగారు.

³యేసు ఈ విధంగా సమాధానం చెప్పాడు: “మీ ఆచారాల కోసం దేవుని ఆజ్ఞల్ని ఎందుకుల్లంఘిస్తున్నారు? ⁴దేవుడు ‘తల్లి తండ్రుల్ని గౌరవించు’ అని అన్నాడు. అంతేకాక ‘తల్లి తండ్రుల్ని దూషించిన వానికి మరణ దండన వేయవలెను!’ అని కూడా చెప్పాడు.

⁵⁻⁶కాని మీరు ఒక వ్యక్తి తన తల్లి తండ్రులతో ‘మీ అవసరాలకివ్వాలనుకోన్న ధనం దేవునికి ముడుపు కట్టాను’ అని అన్నవాడు, తల్లి తండ్రుల్ని గౌరవించనవసరం లేదని అంటున్నారు. అంటే మీరు మీ ఆచారం కోసం దేవుని మాటను కాదంటున్నారన్న మాట. ⁷మీరు మోసగాళ్ళు. యెషయా మిమ్మల్ని గురించి సరిగ్గా ముందే చెప్పాడు.

⁸ అతడు, ‘ఈ ప్రజలు నన్ను పెదాలతో గౌరవిస్తారు. కాని వాళ్ళ హృదయాల నాకు దూరంగా ఉంటాయి.

9 వాళ్ళ ఆరాధనలు వ్యర్థం! వాళ్ళ బోధనలు మానవులు స్పృష్టించిన ఆజ్ఞలతో సమానం” అని అన్నాడు.”

యెషయా 29:13

10 యేసు ప్రజల్ని తన దగ్గరకు రమ్మని పిలిచి వాళ్ళతో, “విని అర్థం చేసుకోండి. 11 మానవుని నోటిలోనికి వెళ్ళేదేదీ అతణ్ణి అపవిత్రం చెయ్యదు. అతని నోటినుండి వచ్చే మాటలు అతణ్ణి అపవిత్రం చేస్తాయి” అని అన్నాడు. 12 ఆ తర్వాత ఆయన శిష్యులు వచ్చి, “మీరన్నది విని పరిసయ్యులు కోప గించు కొన్నారని మీకు తెలుసా?” అని అడిగారు.

13 యేసు సమాధానంగా, “పరలోకంలో ఉన్న నా తండ్రి నాలుని ప్రతి మొక్క వేర్వేళ్తో పెరికి వేయ బడుతుంది. 14 వాళ్ళ విషయాన్ని వదిలెయ్యండి. వాళ్ళు గ్రుడ్డివాళ్ళు. కాని వారు ఇతరులకు దారి చూపుతూ ఉంటారు. గ్రుడ్డివాడిని గ్రుడ్డివానికి దారి చూపితే యిద్దరూ గోతిలో పడ్డారు” అని అన్నాడు.

15 వేతురు, “ఆ ఉపమానాన్ని మాకు విడమరచి చెప్పండి” అని అడిగాడు.

16 యేసు, “మీక్కూడా అర్థంకాలేదా? 17 నోట్లోకి వెళ్ళినవి కడుపులోకి వెళ్ళి తడుపరి శరీరం నుండి బయటకు వెళ్తున్నాయని మీకు తెలియదా? 18 కాని నోటినుండి బయటకు వచ్చే మాటలు హృదయం నుండి వస్తాయి. మనిషిని అపవిత్రం చేసేవి ఇవే.

19 ఎందుకంటే, దురాలోచన, హత్య, లైంగిక అవినీతి, వ్యభిచారం, దొంగతనము, తప్పుడు సాక్ష్యము, అపనింద, మానవుని హృదయం నుండి వస్తాయి. 20 పిటి కారణంగా మానవుడు అపవిత్రమౌతున్నాడు. చేతులు కడుక్కోకుండా భోజనం చేసినంత మాత్రాన అపవిత్రం కాడు” అని అన్నాడు.

21 యేసు ఆ ప్రదేశాన్ని వదిలి తూరు, సీదోను ప్రాంతాలకు వెళ్ళాడు. 22 కనాను ప్రాంతానికి చెందిన ఒక స్త్రీ యేసు దగ్గరకు ఏడుస్తూ వచ్చి, “ ప్రభూ! దానిడు కుమారుడా! నాపై దయ చూపు. నా కూతురు దయ్యం పట్టి చాలా బాధ పడుతుంది” అని ఆయనతో అన్నది.

23 యేసు ఏ సమాధానం చెప్పలేదు. అందువల్ల శిష్యులు వచ్చి, “ఆమె బిగ్గరగా కేకలు వేస్తూ మన వెంట వస్తోంది. ఆమెను వెళ్ళమనండి” అని విజ్ఞప్తి చేసారు.

24 యేసు, “తప్పిపోయిన ఇశ్రాయేలు ప్రజల* కోసం మాత్రమే దేవుడు నన్ను పంపాడు” అని అన్నాడు. 25 ఆ స్త్రీ వచ్చి యేసు ముందు మోకరిల్లి, “ప్రభూ! నాకు సహాయం చెయ్యండి!” అని అడిగింది.

26 యేసు, “దేవుని సంతానానికి చెందిన ఆహారం తీసుకొని కుక్కలకు వెయ్యటం న్యాయం కాదు” అని సమాధానం చెప్పాడు.

27 “బాను ప్రభూ! కాని, కుక్కలు కూడా తమ యజమాని విస్తరు నుండి పడిన ముక్కల్ని తింటాయి కదా!” అని ఆమె అన్నది.

28 అప్పుడు యేసు, “అమ్మా! నీలో ఉన్న విశ్వాసం గొప్పది. నీవు కోరినట్లే జరుగుతుంది” అని సమాధానం చెప్పాడు.

ఆ క్షణంలోనే ఆమె కూతురుకు నయమై పోయింది.

29 యేసు అక్కడి నుండి బయలు దేరి, గలిలయ సరస్సు తీరము మీదుగా నడిచి కొండ మీదికి వెళ్ళి కూర్చున్నాడు.

30 ప్రజలు గుంపులు గుంపులుగా అక్కడికి వచ్చారు. వాళ్ళు తమ వెంట కుంటి వాళ్ళను, గ్రుడ్డి వాళ్ళను, కాళ్ళు చేతులు పడి పోయిన వాళ్ళను, మూగ వాళ్ళను ముండు యింకా అనేక రకాల రోగాలున్న వాళ్ళను తీసుకొని వచ్చి ఆయన కాళ్ళ ముందు పడ వేసారు. ఆయన వాళ్ళకు నయం చేసాడు. 31 మూగ వాళ్ళకు మాట వచ్చింది. కాళ్ళు చేతులు పడిపోయిన వాళ్ళకు నయమై పోయింది. కుంటి వాళ్ళు నడిచారు. గ్రుడ్డివాళ్ళకు చూపు వచ్చింది. ఇవన్నీ జరగటం చూసి ప్రజలు ఆశ్చర్యపడి ఇశ్రాయేలు దేవుణ్ణి స్తుతించారు.

32 యేసు తన శిష్యుల్ని పిలిచి వాళ్ళతో, “వీళ్ళు పట్ల నాకు చాలా జాలి వేస్తోంది. వాళ్ళు మూడు రోజులనుండి నా దగ్గరే ఉన్నారు. వాళ్ళ దగ్గర తినటానికి ఏమీ లేదు. వాళ్ళను ఆకలితో పంపటం నాకిష్టం లేదు. అలా పంపిస్తేనే వాళ్ళు దారిలో మూర్చ పడిపోతారు” అని అన్నాడు.

33 ఆయన శిష్యులు సమాధానంగా, “ఈ మారు మూల ప్రాంతంలో అందరికీ సరిపోయే రొట్టెలు ఎక్కడ దొరుకుతాయి?” అని అన్నారు.

34 “మీ దగ్గర ఎన్ని రొట్టెలున్నాయి?” యేసు అడిగాడు.

“ఏడు రొట్టెలు, కొన్ని చేపలు ఉన్నాయి” అని వాళ్ళు సమాధానం చెప్పారు.

35 యేసు ప్రజల్ని కూర్చోమన్నాడు. 36 ఆ తర్వాత ఆ ఏడు రొట్టెల్ని, చేపల్ని తీసుకొని దేవునికి కృతజ్ఞతలు చెప్పి వాటిని విరిచి శిష్యులకు యిచ్చాడు. శిష్యులు వాటిని ప్రజలకు పంచి పెట్టారు. 37 అందరూ సంతోషిస్తూ తిన్నారు. ఆ తర్వాత శిష్యులు మిగిలిన ముక్కల్ని ఏడు గంపల నిండా నింపారు.

38 స్త్రీలు, చిన్న పిల్లలు కాక నాలుగు వేలమంది పురుషులు ఆ రోజు అక్కడ భోజనం చేసారు. 39 యేసు ప్రజల్ని పంపేసాక పడవకెక్కి మగదాను ప్రాంతానికి వెళ్ళాడు.

అద్భుతకార్యం చూపమని అడగటం
(మార్కు 8:11-13; లూకా 12:54-56)

16 పరిసయ్యులు, సద్దూకయ్యులు యేసును పరీక్షించాలని వచ్చి, 'ఆకాశం నుండి ఒక అద్భుతాన్ని చూక్కూడా చూపండి' అని అడిగారు.

²ఆయన, "నాయంత్రం వేళ ఆకాశం ఎర్రగా ఉంటే ఆ రోజు వాతావరణం బాగుంటుందని మీరంటారు. ³ఉదయం ఆకాశం ఎఱ్ఱగావుండి, ఆకాశంలో మబ్బులు ఉంటే ఆ రోజు తుఫాను వస్తుందని అంటారు. ఆకాశం వైపు చూసి మీరు వాతావరణాన్ని సూచించ గలరుకాని ఈ కాలంలో కనబడుతున్న అద్భుతాన్ని అర్థం చేసుకోలేరే? ⁴దుష్టులు, వ్యభిచారులు అయి నలువంటి ఈ తరం వాళ్ళు అద్భుత కార్యాలి చూపమని కోరతారు. దేవుడు యోనా ద్వారా చూపిన అద్భుతం తప్ప మరే అద్భుతం చూపబడదు" అని చెప్పి వాళ్ళను వదిలి వెళ్ళి పోయాడు.

పులుపు

(మార్కు 8:14-21)

⁵శిష్యులు సరస్సు దాటి వెళ్ళే ముందు, తమ వెంట రొట్టెల్ని తీసుకు వెళ్ళటం మరచి పోయారు. ⁶యేసు వాళ్ళతో, "జాగ్రత్త! పరిసయ్యులు కారణంగా, సద్దూకయ్యులు కారణంగా కలిగి పులిసిన పిండి విషయంలో దూరంగా ఉండండి" అని అన్నాడు. ⁷ఈ విషయాన్ని గురించి వారు తమలో తాము చర్చించుకొని, "మనం రొట్టెలు తేలేదని అలా అంటున్నాడు" అని అన్నారు.

⁸వాళ్ళ చర్చ యేసుకు తెలిసింది. వాళ్ళతో, "మీలో దృఢ విశ్వాసం లేదు. రొట్టెలు లేవని మీలో మీరెందుకు చర్చించుకొంటున్నారు. ⁹మీ కింకా అర్థంకాలేదా? అయిదు వేల మందికి అయిదు రొట్టెల్ని పంచినప్పుడు మిగిలిన ముక్కల్ని మీరెన్ని గంపల నిండా నింపారో మీకు జ్ఞాపకం లేదా? ¹⁰మరి ఏడు రొట్టెల్ని నాలుగు వేల మందికి పంచినప్పుడు మిగిలిన ముక్కల్ని మీరెన్ని గంపల నిండా నింపారో జ్ఞాపకం లేదా? ¹¹నేను రొట్టెల్ని గురించి మాట్లాడలేదని మీరెందుకు అర్థం కావటం లేదు? పరిసయ్యుల కారణంగా, సద్దూకయ్యుల కారణంగా కలిగి దుష్టభావానికి దూరంగా ఉండండి" అని అన్నాడు. ¹²ఆయన రొట్టెలను ఉపయోగించే పులుపు విషయంలో జాగ్రత్త పడమనటం లేదని, పరిసయ్యుల బోధన విషయంలో, సద్దూకయ్యుల బోధన విషయంలో జాగ్రత్త పడమంటున్నాడని అప్పుడు వాళ్ళకు అర్థమయింది.

యేసే క్రీస్తు

(మార్కు 8:27-30 లూకా 9:18-21)

¹³యేసు ఫిలిప్ప స్థాపించిన కెసరయ పట్టణ ప్రాంతానికి వచ్చాక తన శిష్యులతో, "మనుష్య కుమారుణ్ణి గురించి ప్రజలేమను కుంటున్నారు?" అని అడిగాడు.

రుణ్ణి గురించి ప్రజలేమను కుంటున్నారు?" అని అడిగాడు.

¹⁴వాళ్ళు, "కొందరు బోధిస్తూమిచ్చు యోహాను అంటున్నారు. కొందరు ఏలీయా అంటున్నారు. కొందరు యిర్మీయా అంటున్నారు. మరి కొందరు ప్రవక్తల్లో ఒకడై ఉండవచ్చని అంటున్నారు" అని అన్నారు.

¹⁵యేసు, "కాని మీ విషయమేమిటి? నేనేవరని మీరనుకొంటున్నారు?" అని వాళ్ళనడిగాడు.

¹⁶సిమోను పేతురు, "నీవు క్రీస్తువు! సజీవుడైన దేవుని కుమారుడవు!" అని అన్నాడు.

¹⁷యేసు సమాధానం చెబుతూ, "యోనా కుమారుడా! ఓ! సిమోనూ, నీవు ధన్యుడవు! ఈ విషయాన్ని నీకు మానవుడు చెప్పలేదు. పరలోకం లోపున్న నా తండ్రి చెప్పాడు. ¹⁸నీవు పేతురు వని నేను చెబుతున్నా. ఈ బండ మీద నేను నా సంఘాన్ని నిర్మిస్తాను. మృత్యులోకపు శక్తుల సంఘాన్ని ఓడించలేవు. ¹⁹దేవుని రాజ్యం యొక్క తాళం చెప్పని నేను నీకిస్తాను. ఈ ప్రపంచంలో నీవు నిరాకరించిన వాళ్ళను పరలోకంలో కూడా నిరాకరిస్తాను. ఈ ప్రపంచంలో నీవు అంగీకరించిన వాళ్ళను పరలోకంలో కూడా అంగీకరిస్తాను" అని చెప్పాడు. ²⁰ఆ తర్వాత, తాను క్రీస్తు అన్న విషయం ఎవ్వరికీ చెప్ప వద్దని శిష్యులతో చెప్పాడు.

యేసు పొందనున్న మరణం

(మార్కు 8:31-9:1; లూకా 9:22-27)

²¹అప్పటి నుండి యేసు తన శిష్యులతో తాను యెరూషలేముకు వెళ్ళ వలసిన విషయాన్ని గురించి, అక్కడున్న పెద్దలు, మహాయాజకులు, శాస్త్రులు తనను హింసించే విషయాన్ని గురించి, తాను పొందవలసిన మరణాన్ని గురించి, మూడవ రోజు బ్రతికి రావటాన్ని గురించి చెప్పటం మొదలు పెట్టాడు.

²²పేతురు ఆయనను ప్రక్కకు పీలిచి అలా మాట్లాడ వద్దంటూ, "దేవుడు మీపై దయ చూపాలి ప్రభూ! అలా ఎన్నటికీ జరగ కూడదు!" అని అన్నాడు.

²³యేసు పేతురు వైపు తిరిగి, "నా ముందు నుండి వెళ్ళిపో తాను! నీవు నాకు ఆటంకం కలిగి స్తున్నావు! నీవు మనుష్యుల సంగతుల గురించి ఆలోచిస్తున్నావు కాని, దేవుని సంగతుల గురించి కాదు" అని అన్నాడు.

²⁴యేసు తన శిష్యులతో, "నా వెంట రాదలచిన వాడు అన్నీ విడచి వెళ్ళి, తన సేలవను మోసుకొంటూ నన్ను అనుసరించాలి. ²⁵తన ప్రాణాన్ని కాపాడాలనుకొన్నవాడు దాన్ని పొగొట్టుకొంటాడు. కాని నా కోసం తన ప్రాణాన్ని ఒదులు కొన్నవాడు దాన్ని కాపాడు కుంటాడు. ²⁶ప్రపంచాన్నంతా జయించి తన

ప్రాణాన్ని* పొగొట్టుకోన్న వ్యక్తికి ఏం లాభం కలుగుతుంది? ఆ ప్రాణాన్ని తిరిగి పొందడానికి అతడేమివ్వగలుగుతాడు? ²⁷మనుష్యకుమారుడు తన దేవదూతలలో కలిసి, తండ్రి మహిమతో రానున్నాడు. అప్పుడాయన ప్రతి ఒక్కరినీ, చేసిన పనిని బట్టి ప్రతిఫలం ఇస్తాడు. ²⁸ఇక్కడ నిలుచున్న వాళ్ళలో కొందరు మనుష్యకుమారుడు రావటం చూసేవరకు జీవించే పుంటారు” అని గట్టిగా చెప్పాడు.

దివ్యరూపం పొందటం

(మార్కు 9:2-13; లూకా 9:28-36)

17 యేసు ఆరు రోజుల తర్వాత పేతురును, యాకోబును, యాకోబు సోదరుడైన యోహానును, ఒక వైతెన కొండ మీదికి తన వెంట ప్రత్యేకంగా పిలుచుకు వెళ్ళాడు. ²ఆయన అక్కడ వాళ్ళ సమక్షంలో దివ్యరూపం పొందాడు. ఆయన ముఖం సూర్యునిలా ప్రకాశించింది. ఆయన దుస్తులు వెలుతురువలే తెల్లగా మారాయి. ³అదే క్షణంలో వాళ్ళ ముందు మోషే మరియూ ఏలీయా ప్రత్యక్షమయ్యారు. వాళ్ళు యేసుతో మాట్లాడటం శిష్యులు చూసారు.

⁴పేతురు యేసుతో, “ప్రభూ! మనమిక్కడ ఉండటం మంచిది. మీరు కావాలంటే మూడు వర్ష శాలలు నిర్మిస్తాము - మీకొకటి, మోషే కొకటి, ఏలీయా కొకటి” అని అన్నాడు.

⁵అతడు ఇంకా మాట్లాడుతుండగా ఒక కాంతి వంతమైన మేఘం ఆ ముగ్గుర్ని కప్పివేసింది. ఆ మేఘం నుండి ఒక స్వరం, “ఈయన నా ప్రియ కుమారుడు, ఈయన పట్ల నాకు ప్రేమ ఉంది. ఈయన నాకు చాలానచ్చాడు. ఈయన మాట వినండి” అని వినిపించింది.

⁶ఇది విని శిష్యులు భయంలో సాష్టాంగ పడ్డారు. ⁷యేసు వచ్చి వాళ్ళను తాకుతూ, “లేవండి! భయపడకండి!” అని అన్నాడు. ⁸వాళ్ళు తలెత్తి చూసారు. వాళ్ళకు యేసు తప్ప యింకెవరూ కనపడలేదు.

⁹వాళ్ళు కొండ దిగి క్రిందికి వస్తుండగా యేసు, “మనుష్యకుమారుడు బ్రతికి వచ్చే వరకు మీరు చూసిన ఈ దృశ్యాన్ని గురించి ఎవ్వరికీ చెప్పకండి” అని ఆజ్ఞాపించాడు.

¹⁰“మరి మొదట ఏలీయా రావాలని శాస్త్రులు ఎందుకంటున్నారో” అని శిష్యులు అడిగారు.

¹¹యేసు ఈ విధంగా సమాధానం చెప్పాడు: “ఏలీయా తప్పకుండా వస్తాడు. వచ్చి అన్నీ ముందు న్నట్లు స్థాపిస్తాడు. ¹²నేను చెప్పేదేమిటంటే, ఏలీయా ఇది వరకే వచ్చాడు. కాని వాళ్ళుతన్ని గుర్తించలేదు. పేగా అతని పట్ల తమ యిష్టానుసారంగా ప్రవర్తించారు.

అదే విధంగా వాళ్ళు మనుష్య కుమారునికి కూడా బాధలు కలిగిస్తారు.” ¹³యేసు బాప్తిస్మమునిచ్చే యోహానును గురించి మాట్లాడుతున్నట్లు శిష్యులకు అప్పుడు అర్థమయింది.

దయ్యం పట్టిన బాలుని నయం చేయుట

(మార్కు 9:14-29; లూకా 9:37-43)

¹⁴వాళ్ళు ప్రజల దగ్గరకు రాగానే ఒక వ్యక్తి యేసు దగ్గరకు వచ్చి మోకరిల్లి, ¹⁵“ప్రభూ! నా కుమారునివైదయ చూపండి. అతడు మూర్ఖ రోగంతో చాలా బాధపడుతున్నాడు. మాటి మాటికి నిప్పల్లో పడ్డా ఉంటాడు. ¹⁶అతణ్ణి నేను మీ శిష్యుల దగ్గరకు తీసుకువచ్చాను. కాని వాళ్ళుతనికీ నయం చెయ్యలేక పొయ్యారు” అని అన్నాడు.

¹⁷అప్పుడు యేసు, “మూర్ఖులైన ఈ తరానికి చెందిన మీలో విశ్వాసం లేదు. మీకు సక్రమమైన ఆలోచనలు రాలేవు. నేనెంత కాలమని మీతో ఉండాలి? ఎంతకాలమని మీ పట్ల సహనం వహించాలి. ఆ బాలుణ్ణి నా దగ్గరకు పిలుచుకు రండి” అని అన్నాడు. ¹⁸యేసు ఆ దయ్యానికి వెళ్ళిపొమ్మని గట్టిగా చెప్పాడు. అది ఆ బాలుని నుండి వెలుపలికి వచ్చింది. అదే క్షణంలో ఆ బాలునికీ నయమే పొందింది.

¹⁹శిష్యులు ఆ తర్వాత యేసు దగ్గరకు ప్రత్యేకంగా వచ్చి, “మేమెందుకు దాన్ని వెళ్ళగొట్టలేక పోయాము?” అని అడిగారు.

²⁰యేసు, “మీలో దృఢవిశ్వాసం లేదు కనుక మీరు దాన్ని వెళ్ళగొట్టలేక పొయ్యారు. కాని ఇది సత్యం. ²¹మీలో ఆవగించిత విశ్వాసమున్నా చాలు. మీరికొండలో ‘అక్కడికి వెళ్ళు’ అని అంటే వెళ్తుంది. మీకు అనాధ్యమనేది ఉండదు” అని అన్నాడు.

²²వాళ్ళంతా గలిలయలో మళ్ళీ కలుసు కొన్నప్పుడు యేసు వాళ్ళతో, “మనుష్య కుమారుడు దుర్మార్గులకు అప్పగించబడుతాడు. ²³వాళ్ళాయన్ని చంపుతారు. కాని మూడవ రోజు ఆయన తిరిగి బ్రతికి వస్తాడు” అని అన్నాడు. ఇది విని శిష్యులు చాలా దుఃఖించారు.

దేవాలయపు పన్ను

²⁴యేసు, ఆయన శిష్యులు కపెర్నూచుము చేరుకొన్నారు. అక్కడ అరషెకెలు పన్నులు సేకరించే అధికారులు పేతురు దగ్గరకు వచ్చి, “మీ బోధకుడు గుడి పన్ను చెల్లించడా?” అని ప్రశ్నించారు. ²⁵“చెల్లిస్తాడు” అని పేతురు సమాధానం చెప్పి యింట్లోకి వెళ్ళాడు.

అతడేం మాట్లాడక ముందే యేసు, “సీమోనూ! నీవేమంటావు? రాజులు సుంకాలు, పన్నులు ఎవ

ప్రాణాన్ని గ్రీకు పదమునకు ‘ఆత్మ’ అని కూడా అర్థము.

రున్నడి సేకరిస్తారు? తమ స్వంత కుమారులనుండా? లేక యితర్లనుండా?" అని అడిగాడు.

26 "ఇతర్లనుండి" అని పేతురు సమాధానం చెప్పాడు.

యేసు, "అలాగయితే కుమారులు చెల్లించ వలసిన అవసరం లేదన్న మాటేగా! 27 కాని వాళ్ళకాటంకం కలిగించటం నాకిష్టం లేదు. సరస్సు దగ్గరకు వెళ్ళి గాలం వెయ్యి! మొదట పట్టుకొన్న చేప నోటిని తెరిచి చూస్తే నీకు నాలుగు ద్రాక్యాల* నాణం కనబడు తుంది. దాన్ని తీసుకువెళ్ళి నా పక్షన, నీ పక్షన వాళ్ళకు చెల్లింపు!" అని అన్నాడు.

దేవుని రాజ్యంలో ఎవరు గొప్ప?

(మార్కు 9:33-37; లూకా 9:46-48)

18 ఆ తర్వాత శిష్యులు యేసు దగ్గరకు వచ్చి, "మరి దేవుని రాజ్యంలో అందరి కన్నా గొప్ప వాడెవరు?" అని అడిగారు.

2 యేసు ఒక చిన్న పిల్లవాణ్ణి దగ్గరకురమ్మని పిలిచి అతణ్ణి వాళ్ళ మధ్య నిలుచో బెట్టి ఈ విధంగా అన్నాడు: 3 "ఇది సత్యం. మీరు మారి, మీ హృదయాల్లో చిన్న పిల్లల్లా ఉండకపోతే దేవుని రాజ్యంలో ప్రవేశించ లేరు.

4 అందువల్ల ఈ చిన్నపిల్లవానిలో ఉన్న వినయాన్ని అలవర్చు కున్నవాడు దేవుని రాజ్యంలో అందరికన్నా గొప్ప వానిగా పరిగణించ బడతాడు.

5 "అంతేకాక ఇలాంటి చిన్నపిల్లల్లో ఒకనికీ నా పేరిట స్నాగత మిచ్చిన వాణ్ణి నాకు స్నాగత మిచ్చిన వానిగా నేను పరిగణిస్తాను. 6 కాని నన్ను విశ్వసించే ఈ చిన్న పిల్లల్లో ఎవరై నా పాపం చేయటానికి కారకుడవటం కన్నా, మెడకు తిరుగలే రాయి కట్టబడి లోతే సముద్రంలో పడవేయబడటం మేలు. 7 ప్రపంచంలోని మానవుల్ని చూచినప్పుడు విచారం కలుగుతుంది. ఎందుకంటే వాళ్ళ చేత పాపం చేయించే సంగతులు అలాంటివి. అవి జరుగక తప్పదు. కాని ఎవడు అలాంటివి జరిగిస్తాడో వాని స్థితి భయంకరమైనది. 8 మీ కాలాగాని లేక మీ చేయగాని మీ పాపానికి కారణమైతే దాన్ని సరికీ పారవేయండి. కాళ్ళు చేతులు ఉండి నరకంలో శాశ్వతమైన మంటల్లో పడటం కన్నా, కుంటి వానిగా లేక వికలాంగునిగా జీవం పొందటం మేలు.

9 ఇక మీ కన్ను మీ పాపానికి కారణమైతే దాన్ని పీకీ పారవేయండి. రెండు కళ్ళుండి సరకంలోని మంటల్లో పడటం కన్నా ఒక కన్నుతో జీవంలో ప్రవేశించి జీవించటం మేలు.

తప్పిపోయిన గొట్టెల ఉపమానం

(లూకా 15:3-7)

10 "ఈ చిన్న పిల్లల్లో ఎవర్ని చిన్న చూపు చూడ కండి. నేను చెప్పేదేమిటంటే పరలోకంలో ఉన్న వీళ్ళ దూతలు పరలోకంలో ఉన్న నా తండ్రి ముఖాన్ని ఎప్పుడూ చూస్తూ ఉంటారు. 11 *

12 ఒకని దగ్గర వంద గొట్టెలు వున్నాయనుకోండి. అందులో ఒక గొట్టె తప్పి పోతే, అతడు ఆ తొంబై తొమ్మిది గొట్టెల్ని కొండమీద వదిలి, ఆ తప్పిపోయిన గొట్టె కోసం వెతుక్కొంటూ వెళ్ళడా? మీరేమంటారు? 13 ఇది సత్యం, ఒక వేళ ఆ గొట్టె దొరికితే ఆ తప్పిపోని తొంబై తొమ్మిది గొట్టెలు తన దగ్గరన్న దానికన్నా ఎక్కువ ఆనందిస్తాడు. 14 అతనిలాగే పరలోకంలోవున్న నా తండ్రి ఈ చిన్న పిల్లల్లో ఎవ్వరూ తప్పిపోదాని ఆశిస్తుంటాడు.

పాపం చేసిన సోదరుడు

(లూకా 17:3)

15 "మీ సోదరుడు మీపట్ల అపరాధం చేస్తే అతని దగ్గరకు వెళ్ళి అతడు చేసిన అపరాధాల్ని అతనికి రహస్యంగా చూపండి. అతడు మీ మాట వింటే అతణ్ణి మీరు జయించినట్లే! 16 ఒక వేళ అతడు మీ మాట వినకపోతే, ఒకరిద్దర్ని మీ వెంట తీసుకు వెళ్ళండి. ఎందుకంటే స్రతి విషయాన్ని నిర్ణయించటానికి యిద్దరు లేక ముగ్గురు సాక్ష్యం చెప్పాలి. 17 వాళ్ళ మాట వినటానికి అతడు అంగీకరించకపోతే వెళ్ళి వాళ్ళ సంఘానికి చెప్పండి. అతడు సంఘం చెప్పిన మాట కూడా వినకపోతే అతణ్ణి మీ వానిగా పరిగణించకండి.

18 "ఇది సత్యం. ఈ ప్రపంచములో మీరు నిరాకరించిన వాళ్ళను పరలోకంలో నేను కూడా నిరాకరిస్తాను. ఈ ప్రపంచంలో మీరు అంగీకరించిన వాళ్ళను పరలోకంలో నేను కూడా అంగీకరిస్తాను.

19 "అంతేకాక, నేను చెప్పేదేమిటంటే మీలో యిద్దరు కలిసి దేవుణ్ణి ఏమి అడగాలో ఒక నిర్ణయానికి వచ్చి ప్రార్థించాలి. అప్పుడు పరలోకంలోవున్న నా తండ్రి మీ కోరిక తీరుస్తాడు. 20 ఎందుకంటే, నా పేరిట యిద్దరు లేక ముగ్గురు ఎక్కడ సమావేశమైతే నేను అక్కడ వాళ్ళతో ఉంటాను."

క్షమించని సేవకుని ఉపమానం

21 అప్పుడు పేతురు యేసు దగ్గరకు వచ్చి, "ప్రభూ! నా సోదరుడు నా పట్ల పాపం చేస్తే నేనెన్ని సార్లు అతణ్ణి క్షమించాలి? ఏడుసార్లు?" అని అడిగాడు.

నాలుగు ద్రాక్యాల ఆనాటి పనివాడు దినానికి ఒక ద్రాక్యం సంపాదించేవాడు.

వచనము 11 కొన్ని గ్రీకు ప్రతులలో 11 వ వచనం ఇలా ఉంది: "మనుష్యకుమారుడు తప్పి పోయిన ప్రజలను రక్షించటానికి వచ్చాడు."

²²యేసు ఈ విధంగా సమాధానం చెప్పాడు, “ఏడుసార్లు కాదు, డెబ్బది ఏడు సార్లు* క్షమించాలని చెబుతున్నాను.”

²³“అందువల్లే దేవుని రాజ్యాన్ని తన సేవకులతో తక్కుల పరిష్కరించుకోవాలన్న రాజాతో పోల్చవచ్చు.

²⁴ఆ రాజు తక్కుల పరిష్కరించటం మొదలు పెట్టగానే వేలకొలది తలాంతులు* అప్పు ఉన్న ఒక వ్యక్తిని భటులు రాజుగారి దగ్గరకు పిలుచుకు వచ్చారు. ²⁵కాని అప్పు ఉన్న వాని దగ్గర చెల్లించటానికి డబ్బు లేదు. అందువల్ల ఆ రాజు అతణ్ణి, అతని భార్యను, అతని సంతానాన్ని, అతని దగ్గర ఉన్న వస్తువులన్నింటినీ అమ్మేసి అప్పు చెల్లించమని ఆజ్ఞాపించాడు.

²⁶“ఆ సేవకుడు రాజు ముందు మోకరిల్లి, ‘కొద్ది గడువు యివ్వండి, మీకివ్వ వలసిన డబ్బంతా యిచ్చే స్తాను’ అని వేడుకొన్నాడు. ²⁷రాజు ఆ సేవకునిపై దయచూపి అతణ్ణి విడుదల చేసాడు. పైగా అతని అప్పుకూడా రద్దు చేసాడు.

²⁸“ఆ సేవకుడు వెలుపలికి వెళ్ళి, తనలో కలసి పనిచేసే సేవకుణ్ణి చూసాడు. తనకు వంద దేనారాలు అప్పువున్న అతని గొంతుక పట్టుకొని, ‘నా అప్పు తీర్చు!’ అని వేదించాడు.

²⁹“అప్పువున్నవాడు మోకరిల్లి, ‘కొద్ది గడువు యివ్వు! నీ అప్పు తీరుస్తాను!’ అని బ్రతిమిలాడాడు.

³⁰కాని అప్పించిన వాడు దానికి అంగీకరించలేదు. పైగా వెళ్ళి తన అప్పు తీర్చే దాకా ఆ అప్పున్నవాణ్ణి కారాగారంలో వేయించాడు. ³¹తోటి సేవకులు జరిగింది చూసారు. వాళ్ళకు చాలా దుఃఖం కలిగింది. వాళ్ళు వెళ్ళి జరిగిందంతా తమ రాజాతో చెప్పారు.

³²“అప్పుడా ప్రభువు ఆ సేవకుణ్ణి పిలిచి, కోపంతో ‘దుర్మార్గుడా! నీవు బ్రతిమిలాడే నందుకు నీ అప్పుంతా రద్దు చేసాను. ³³⁻³⁴మరి, నేను నీమీద దయ చూపినట్లే నీవు నీ తోటి సేవకునిపై దయ చూపనవసరంలేదా?’ అని అన్నాడు. ఆ తదుపరి తన అప్పుంతా తీర్చేదాకా చిత్రహింస పెట్టమని ఆ సేవకుణ్ణి భటులకు అప్ప గించాడు. ³⁵మీలో ప్రతి ఒక్కరూ మీ సోదరుణ్ణి మనసారా క్షమించక పోతే పరలోకంలోవున్న నా తండ్రి మీ పట్ల ఆ రాజులాగే ప్రవర్తిస్తాడు.”

విడాకుల్ని గురించి ఉపదేశించటం

(మార్కు 10:1-12)

19 యేసు మాట్లాడటం ముగించాక గలిలయ వదలి యొర్దాను నది అవతలి వైపున ఉన్న యూదయ ప్రాంతానికి వెళ్ళాడు. ²ప్రజలు గుంపులు

డెబ్బది ఏడు సార్లు లేక “ఏడు డెబ్బది సార్లు.”

వేలకొలది తలాంతులు ఒక తలాంతు అనగా రెండు వందల నలభై బంగారు నాణెములు. ఆది. 4:24.

గుంపులుగా ఆయన్ని అనుసరించారు. ఆయన వాళ్ళకు నయం చేసాడు.

³కొందరు పరిసయులు ఆయన్ని పరీక్షించాలని వచ్చి, “పురుషుడు తన భార్యకు ఏదో ఒక కారణం చూపి విడాకులివ్వచ్చా?” అని అడిగారు.

⁴⁻⁵యేసు, “మొదట్లో సృష్టికర్త పురుషుణ్ణి, స్త్రీని సృష్టించి ఇలా అన్నాడు: ‘పురుషుడు తన తల్లి తండ్రులను వదలి తన భార్యతో ఏక మౌతాడు. వాళ్ళిద్దరూ కలసి ఒకే శరీరంగా జీవిస్తారు!’* ఇది మీరు చదువలేదా? ‘ఆ కారణంగా వాళ్ళనిక మీదట యిరువురిగా కాకుండా ఒకరిగా పరిగణించాలి! దేవుడు ఏకం చేసిన వాళ్ళను మానవుడు వేరు చేయరాడు!” అని సమాధానం చెప్పాడు.

⁷“మరి పురుషుడు విడాకుల పత్రం తన భార్య కిచ్చి ఆమెను సంపదేయవచ్చని మోషే ఎందుకు ఆజ్ఞా పించాడు?” అని వాళ్ళు అడిగారు.

⁸యేసు, “మీరు దేవుని ఆజ్ఞలను అనుసరించే వాళ్ళు కాదు కాబట్టి మీ భార్యలకు విడాకులివ్వటానికి మోషే మీకు అనుమతి యిచ్చాడు. అంతేకాని మొదటి నుండి ఈ విధంగా లేదు. ⁹కాని నేను చెప్పేదేమిటంటే అవినీతిపరులూ కాని తన భార్యకు విడాకులిచ్చి మరొక స్త్రీని వివాహమాడిన వాడు వ్యభిచారిగా పరిగణింపబడతాడు. విడువబడ్డ దానిని పెండ్లి చేసుకొంటే వాడును వ్యభిచారిగా అవుతాడు” అని అన్నాడు.

¹⁰శిష్యులు ఆయనతో, “విడాకులివ్వటానికి ఇలాంటి కారణం కావలసి వస్తే వివాహం చేసుకోకుండా ఉండటమే ఉత్తమం” అని అన్నారు.

¹¹⁻¹²యేసు, “మీరన్నట్లు చెయ్యటం అందరికీ సాధ్యంకాదు. కొందరు నపుంసకులుగా పుట్టారు. కనుక వివాహం చేసుకోరు. మరి కొందరిని యితర్లు నపుంసకులుగా చేస్తారు. కనుక వివాహం చేసుకోరు. కాని కొందరు దేవుని రాజ్యంకొరకు వివాహం చేసుకోరు. ఈ బోధను అనుసరించ గలవాడే అనుసరించనీ” అని సమాధానం చెప్పాడు.

యేసు చిన్న పిల్లల్ని ఆశీర్వదించటం.

(మార్కు 10:13-16; లూకా 18:15-17)

¹³యేసు తన చేతుల్ని చిన్న పిల్లల తలలపై ఉంచి వాళ్ళకోసం ప్రార్థించాలని కొందరు వ్యక్తులు వాళ్ళను ఆయన దగ్గరకు పిలుచుకొని వచ్చారు. కాని ఆ పిలుచుకు వచ్చిన వాళ్ళను శిష్యులు చివాట్లు పెట్టారు. ¹⁴కాని యేసు, “దేవుని రాజ్యం అలాంటి వాళ్ళదే కనుక వాళ్ళను నా దగ్గరకు రానివ్వండి! వాళ్ళ నాపకండి!” అని అన్నాడు. ¹⁵వాళ్ళ తలలపై చేతులుంచాక యేసు అక్కడనుండి ముందుకు సాగి పోయాడు

*‘మొదట్లో ... జీవిస్తారు’ ఆది. 1:27.

ధనవంతుడు

(మార్కు 10:17-31; లూకా 18:18-30)

16 ఒక వ్యక్తి యేసు దగ్గరకు వచ్చి, “బోధకూడా! నిత్యజీవం పొందాలంటే నేను ఏ మంచి పని చెయ్యాలి?” అని అడిగాడు.

17 యేసు, “మంచిని గురించి నన్నెందుకు అడుగు తున్నావు? ఒకే ఒక మంచి పాడున్నాడు. నీవు నిత్యజీవం పొందాలంటే ఆజ్ఞల్ని పాటించు!” అని అన్నాడు. 18 “ఏ ఆజ్ఞలు?” ఆ వ్యక్తి అడిగాడు.

యేసు, “పాత్యచేయరాదు, వ్యభిచరించ రాదు. దొంగతనం చెయ్యరాదు. దొంగ నష్టం చెప్పరాదు. 19 తల్లి తండ్రుల్ని గౌరవించాలి.* మీ పొరుగువాళ్ళను మిమ్మల్ని మీరు ప్రేమించుకొన్నంతగా ప్రేమించాలి” అని సమాధానం చెప్పాడు*.

20 ఆ యువకుడు, “నేనవన్నీ చేస్తూనే ఉన్నాను. యింకా ఏం చెయ్యాలి?” అని అడిగాడు.

21 యేసు, “నీవు పరిపూర్ణత పొందాలని అనుకుంటే వెళ్ళి నీ దగ్గరన్నవన్నీ అమ్మేసి పేదవాళ్ళకిచ్చు! అలా చేస్తే నీకు పరలోకంలో ధనం లభిస్తుంది. ఆ తరువాతి నన్ను అనుసరించు” అని సమాధానం చెప్పాడు.

22 ఆ యువకుని దగ్గర చాలా ధనముంది కనుక యేసు చెప్పింది విని విచారంతో వెళ్ళిపోయాడు.

23 ఆ తర్వాత యేసు తన శిష్యులతో, “నేను నిజం చెబుతున్నాను. ధనవంతుడు దేవుని రాజ్యంలోకి ప్రవేశించటం చాలా కష్టం. 24 నేను మళ్ళీ చెబుతున్నాను. ధనవంతుడు దేవుని రాజ్యంలోకి ప్రవేశించటం కన్నా ఒంటె సూదిరంధ్రం ద్వారా వెళ్ళటం సులభం!” అన్నాడు.

25 శిష్యులు ఇది విని చాలా ఆశ్చర్యపడి, “మరి రక్షణ ఎవరికి లభిస్తుంది?” అని అడిగారు.

26 యేసు వాళ్ళ వైపు చూసి, “మానవులు దీన్ని స్వతహాగా సాధించలేరు. కాని దేవునికి అన్నీ సాధ్యమే!” అని అన్నాడు.

27 అప్పుడు పేతురు, “మిమ్మల్ని అనుసరించ లానికి మేము అన్నీ వదులుకున్నాము. మరి, మాకేం లభిస్తుంది?” అని అన్నాడు.

28 యేసు, “ఇది సత్యం. క్రొత్త ప్రపంచంలో మనుష్యకుమారుడు తేజోవంతమైన సింహాసనంపై కూర్చుంటాడు. నన్ను అనుసరిస్తున్న మీరు కూడా పన్నెండు సింహాసనాలపై కూర్చుని ఇశ్రాయేలు జనాం గంలోని పన్నెండు గోత్రాల్ని పాలిస్తారు. 29 నా కోసం ఇండ్లను కాని, సోదరుల్ని కాని, అక్కచెల్లెండ్రును కాని, తల్లిని కాని, తండ్రిని కాని, సంతానాన్ని కాని, పొలాల్ని కాని విడిచినవాడు దానికి నూరువంతుల ఫలం పొందు

తాడు. అంతేకాక నిత్యజీవం కూడా పొందుతాడు. 30 కాని ముందున్న వాళ్ళలో చాలామంది వెనక్కి వెళ్ళారు. వెనుక నున్న వాళ్ళలో చాలా మంది ముందుకు వస్తారు!” అని అన్నాడు.

ద్రాక్షతోటలోని పనివాళ్ళు

20 “దేవుని రాజ్యాన్ని ద్రాక్షతోట యజమానితో పోల్చవచ్చు. అతడు తన తోటలో పని చెయ్యటానికి పని వాళ్ళను నియమించాలని ఉదయమే లేచి వెళ్ళాడు. 2 అ రోజు పనికి వాళ్ళకు ఒక దీనారా యివ్వటానికి అంగీకరించి వాళ్ళను తన ద్రాక్షతోటకు పంపాడు.

3 అతడు ఉదయం తొమ్మిదిగంటలకు మళ్ళీ సంతకు వెళ్ళాడు. అక్కడ మరికొంత మంది ఏ పని చేయకుండా వూరికే నిల్చుని ఉండటం చూసాడు. 4 అతడు వాళ్ళతో ‘మీరు కూడా వెళ్ళి నా ద్రాక్షతోటలో పని చెయ్యండి. మీక్కూడా సమంజసమైన కూలి యిస్తాను’ అని అన్నాడు. 5 వాళ్ళు దానికి అంగీకరించి వెళ్ళారు.

6 అతడు పన్నెండు గంటలప్పుడు, మూడు గంటలప్పుడు కూడా వెళ్ళి మళ్ళీ అలాగే చేసాడు. 7 అతడు అయిదు గంటలప్పుడు మళ్ళీ వెళ్ళి మరి కొంతమంది అక్కడ నిలుచొని ఉండటం గమనించాడు. అతడు వాళ్ళతో ‘మీరు ఏమీ చెయ్యకుండా దినమంతా యిక్కడ ఎందుకు నిలుచున్నారు?’ అని అడిగాడు.

8 “మాకెవ్వరూ పనివ్వలేదు’ అని వాళ్ళు సమాధానం చెప్పారు, అతడు వాళ్ళతో ‘మీరు కూడా నా ద్రాక్షతోటలో పని చెయ్యండి!’ అని అన్నాడు. 9 సాయంత్రం కాగానే ఆ ద్రాక్షతోట యజమాని పెద్ద దాసునితో ‘పనివాళ్ళందరినీ పీలించి చివరకు వచ్చిన వాళ్ళతో మొదలుపెట్టి కూలి యిచ్చేయి!’ అని అన్నాడు.

10 అయిదు గంటలప్పుడు పని మొదలు పెట్టిన కూలీలు వచ్చారు. వాళ్ళకు ఒక దీనారా లభించింది. 11 మొదలు పని మొదలుపెట్టిన వాళ్ళువచ్చి తమకు ఎక్కువ కూలి లభిస్తుందని ఆశించారు. కాని వాళ్ళకు కూడా ఒక దీనారా లభించింది. 12 వాళ్ళు కూలి తీసికొని యజమానినితో ‘చివరకు వచ్చిన వాళ్ళు ఒకే గంట పని చేసారు. ఎండను సహించి దినమంతా పనిచేసిన మమ్మల్ని, వాళ్ళనూ మీరు సమానంగా చూస్తున్నారు’ అని నణగల మొదలు పెట్టారు.

13 కాని అతడు ఒక కూలి వానితో, ‘మిత్రమా నేను నీకు అన్యాయం చెయ్యటం లేదు. ఒక దీనారాకు పని చేస్తానని నీవు ఒప్పుకోలేదా? 14 నీ కూలి తీసికొని వెళ్ళిపో! నీకిచ్చిన కూలినే చివరను వచ్చిన వానికి కూడా యివ్వాలనుకొన్నాను. 15 నా డబ్బుతో నా యిష్టంవచ్చినట్లు చేసుకోనే అధికారం నాకులేదా?

*తల్లి ... గౌరవించాలి’ నిర్గమ. 20:12-16.
*మీ ... చెప్పాడు’ లేవీ. 19:18.

నేను ఔదార్యం చూపుతున్నందుకు నీవు ఓర్వలేకుండా ఉన్నావా?'' అని అన్నాడు.

¹⁶“ఈ విధంగా చివరనున్న వాళ్ళు ముందుకు వస్తారు; ముందున్న వారు చివరకు వెళ్తారు.”

యేసు తాను పొందనున్న మరణాన్ని గురించి మళ్ళీ చెప్పటం

(మార్కు 10:32-34; లూకా 18:31-34)

¹⁷యేసు యెరూషలేముకు వెళ్తూ పండ్రెండు మంది శిష్యులను ప్రక్కకు పిలిచి ఈ విధంగా అన్నాడు: ¹⁸“మనమంతా యెరూషలేమునకు వెళ్తున్నాము. అక్కడ మనుష్యకుమారుడు ప్రధానయాజకులకు, శాస్త్రులకు అప్పగింప బడతాడు. వాళ్ళు ఆయనకు మరణదండన విధించి, ¹⁹యూదులుకాని వాళ్ళకు వచ్చి గిస్తారు. ఆ యూదులుకాని వాళ్ళు ఆయన్ని హేళన చేసి కొరడా దెబ్బలు కొట్టి సీలువకు వేస్తారు. మూడవ రోజు ఆయన బ్రతికి వస్తాడు.”

ఒక తల్లి కోరిన కోరిక

(మార్కు 10:35-45)

²⁰ఆ తర్వాత జెబెదయ భార్య తన కుమారులతో కలిసి యేసు దగ్గరకు వచ్చి ఆయన ముందు మోకరిల్లి ఒక ఉపకారం చెయ్యమని కోరింది.

²¹యేసు, “నీకేం కావాలి?” అని అడిగాడు.

ఆమె, “మీ రాజ్యంలో, నా ఇరువురు కుమారుల్లో ఒకడు మీ కుడిచేతివైపున, మరొకడు మీ ఎడమచేతి వైపున కూర్చునేటట్లు అనుగ్రహించండి” అని అడిగింది.

²²యేసు, “మీరేం అడుగుతున్నారో మీకు తెలియదు. నా పాత్రలో దేవుడు కష్టాల్ని నింపాడు. నేను త్రాగటానికి సిద్ధంగా ఉన్నాను. మీరు త్రాగగలరా?” అని అడిగాడు.

“త్రాగగలము” అని వాళ్ళు సమాధానం చెప్పారు.

²³యేసు వాళ్ళతో, “మీరు నిజంగానే త్రాగలసిన వస్తుంది. కాని నా కుడిచేతివైపున కూర్చోవటానికి, లేక ఎడమచేతివైపున కూర్చోవటానికి అనుమతి యిచ్చే అధికారం నాకు లేదు. ఈ స్థానాల్ని నా తండ్రి ఎవరి కోసం నియమించాడో వాళ్ళకే అవి దక్కతాయి” అని అన్నాడు.

²⁴మిగతా పదిమంది ఇది విని ఆ ఇరువురు సోదరుల పట్ల కోపించుకొన్నారు. ²⁵యేసు వాళ్ళను పిలిచి, “యూదులుకాని రాజులు తమ ప్రజలపై అధికారం చూపుతూ ఉంటారు. వాళ్ళ పెద్దలు వాళ్ళను అణచి పెట్టా ఉంటారు. ఈ విషయం మీకు తెలుసు. ²⁶మీరు అలాకాదు. మీలో గొప్పవాడు కారలచినవాడు మీ సేవ కునిగా ఉండాలి. ²⁷మీలో ముఖ్యుడుగా ఉండ దలచిన వాడు బానిసగా ఉండాలి. ²⁸మనుష్యకుమారుడు సేవ

చేయించుకోవడానికి రాలేదు. సేవచెయ్యటానికి వచ్చాడు. అనేకుల విమోచన కోసం తన ప్రాణాన్ని ఒక వెలగా చెల్లించడానికి వచ్చాడు” అని అన్నాడు.

ఇద్దరు గ్రుడ్డి వాళ్ళకు చూపురావటం

(మార్కు 10:46-52; లూకా 18:35-43)

²⁹యేసు, ఆయన శిష్యుల యెరికో పట్టణం నుండి బయలు దేరి వెళ్తూండగా చాలా మంది ప్రజలు ఆయన్ని అనుసరించారు. ³⁰దారి ప్రక్కన కూర్చొన్న ఇద్దరు గ్రుడ్డివాళ్ళు యేసు ఆ దారిని వస్తున్నాడని విని, “మమ్మల్ని కరుణించు దావీదు కుమారుడా!” అని బిగ్గరగా అన్నారు.

³¹ప్రజలు వాళ్ళను నిశ్శబ్దంగా వుండమని గద్దించారు. కాని ఆ గ్రుడ్డివాళ్ళు యింకా బిగ్గరగా, “ప్రభూ! దావీదు కుమారుడా! మాపై దయచూపు!” అని అన్నారు. ³²యేసు ఆగి ఆ గ్రుడ్డి వాళ్ళను పిలిచి, “ఏం చెయ్యమంటారు?” అని అడిగాడు.

³³“ప్రభూ! మాకు చూపుకావాలి!” అని వాళ్ళు సమాధానం చెప్పారు. ³⁴యేసుకు వాళ్ళపై దయ కలిగి వాళ్ళ కళ్ళను తాకాడు. వెంటనే వాళ్ళకు చూపు వచ్చింది. వాళ్ళు ఆయన్ని అనుసరించారు.

క్రీస్తు యెరూషలేమునకు వెళ్ళటం

(మార్కు 11:1-11; లూకా 19:28-38;

యోహాను 12:12-19)

21 వాళ్ళు యెరూషలేమునకు వెళ్తూ బేత్సేగే అనే గ్రామాన్ని చేరుకున్నారు. యేసు తన శిష్యుల్లో యద్దరి ఆ గ్రామానికి పంపుతూ వాళ్ళతో ఈ విధంగా అన్నాడు: ²“గ్రామంలోకి వెళ్ళండి. అక్కడ వాకిలిలో కట్టుబడిన ఒక గాడిద, దాని పిల్ల కనబడు తాయి. వాటిని విప్పి నా దగ్గరకు తీసుకురండి. ³ఎవ రెనా అడిగితే, ‘ప్రభువుకు అవి కావాలి; వాటి అవసరం తీరన వెంటనే తిరిగి వంపుతాడు’ అని చెప్పండి.” ⁴దేవుడు ప్రవక్త ద్వారా పలికిన ఈ వాక్యాలు నిజం కావటానికి ఇలా జరిగింది:

⁵“గాడిదనెక్కి వినయంగా నీ రాజు వస్తున్నాడు చూడు! బరువు మోసే గాడిద పిల్లనెక్కి వస్తున్నాడు చూడు! అని నీయోసు కుమారితో చెప్పండి.”

జెకర్యా 9:9

⁶శిష్యులు వెళ్ళి యేసు ఆజ్ఞాపించినట్లు చేసారు. ⁷గాడిదను, గాడిద పిల్లను తీసుకు వచ్చి వాటిపై తమ వస్త్రాలను పరిచారు. యేసు వస్త్రాలపై నెక్కి కూర్చు

న్నాడు. ⁸అక్కడున్న వాళ్ళలో చాలామంది తమ వస్త్రాల్ని దారిపై పరిచారు. మరికొందరు చెట్ల కొమ్మల్ని విరిచి దారిపై పరిచారు. ⁹ఆయనకు ముందు, వెనుక నడుస్తున్న ప్రజలు ఇలా కేకలు వేసారు.

“దావీదు కుమారునికి హోసన్నా! ప్రభువు పేరిట వస్తున్నాడు ధన్యుడు! మహోన్నతమైన స్థలములో హోసన్నా!”*
కీర్తన 118:26

¹⁰యేసు యెరూషలేమునకు వెళ్ళాడు. ఆ పట్టణ మంతా ఆందోళన చెలరేగింది, “ఈయనెవరు?” అని ప్రజలు ప్రశ్నించారు.

¹¹“ఈయన యేసు, గలిలయలోని నజరేతు గ్రామానికి చెందిన ప్రవక్త!” అని ఆయన వెంటనున్న వాళ్ళే సమాధానం చెప్పారు.

యేసు ఆలయం లోకి వెళ్ళటం

(మార్కు 11:15-19; లూకా 19:45-48; యోహాను 2:13-22)

¹²యేసు ఆలయంలోకి వెళ్ళి, అక్కడ అమ్ము తున్న వాళ్ళను, కొంటున్న వాళ్ళను బయటికి వెళ్ళ గొట్టాడు. డబ్బు మారకం చేస్తున్న వర్తకుల బల్లలను, పావురాలు అమ్ముతున్న వర్తకుల పీఠాల్ని క్రింద పడ వేసాడు. ¹³ఆయన వాళ్ళతో, “నా ఆలయం ప్రార్థనాలయం అనిపించుకుంటుంది”* అని వ్రాసారు. కాని దాన్ని మీరు దోపిడి దొంగల గుహగా మార్చారు” అని అన్నాడు.

¹⁴గ్రుడ్డివాళ్ళు, కుంటివాళ్ళు ఆలయంలో ఉన్న ఆయన దగ్గరకు వచ్చారు. ఆయన వాళ్ళకును నయం చేసాడు. ¹⁵ప్రధాన యాజకులు, శాస్త్రులు ఆయన చేసిన అద్భుతాలను చూసారు. మందిరావరణంలో ఉన్న పీల్లలు, “దావీదు కుమారునికి హోసన్నా!”* అని కేకలు వేయటం విన్నారు. వాళ్ళకు కోపం వచ్చింది. ¹⁶“చిన్న పీల్లలమంటున్నారో నీవు విన్నావా?” అని వాళ్ళు యేసును ప్రశ్నించారు.

యేసు, “విన్నాను. ‘చిన్న పీల్లలు, పసిపాపలు కూడా నిన్ను స్తుతించేటట్లు చేసావు!’* అని వ్రాసారు. ఇది మీరు ఎన్నడూ చదువలేదా?” అని అన్నాడు.

¹⁷ఆయన వాళ్ళను వదిలి, పట్టణం బయట ఉన్న బేతనీయ గ్రామానికి వెళ్ళి ఆ రాత్రి అక్కడ గడిపాడు.

*నా ఆలయం ... అనిపించుకుంటుంది’ యెషయా 56:7.

హోసన్నా ఇది హీబ్రూ పదం. దీని అర్థం “రక్షించు.” కాని ఈ పదాన్ని దేవున్ని స్తోత్రించటానికి ఉపయోగించేవారు.

*విన్నాను ... చేసావు’ కీర్తన 8:3.

అంజారపు చెట్టు ఎండిపోవటం
(మార్కు 11:12-14, 20-24)

¹⁸ఉదయం ఆయన పట్టణానికి తిరిగి వెళ్తుండగా ఆయనకు ఆకలి వేసింది. ¹⁹యేసు దారిప్రక్కనున్న ఒక అంజారపు చెట్టును చూసి దాని దగ్గరకు వెళ్ళాడు. కాని ఆయనకు దానిపై ఆకులు తప్ప మరి ఏమియూ కనిపించలేదు. ఆయన ఆ చెట్టుతో, “ఇక మీదట నీకు ఫలం కలుగకుండా వుండుగాక!” అని అన్నాడు. వెంటనే ఆ చెట్టు ఎండిపోయింది.

²⁰శిష్యులు ఇది చూసి చాలా ఆశ్చర్య పడి, “అంజారపు చెట్టు ఇంత త్వరగా ఎల్లా ఎండిపోయింది?” అని అడిగారు.

²¹యేసు, “ఇది సత్యం. మీరు అనుమానం చెంద కుండా విశ్వశిస్తే నేను అంజారపు చెట్టుకు చేసినట్టు మీరు కూడా చేయగలరు. అంతే కాకుండా మీరీ పర్య తంతో ‘వెళ్ళి నముద్రంలో పడు’ అని అంటే అది అలాగే చేస్తుంది. ²²దేవుడు మీరడిగినవి యిస్తాడని విశ్వసించి ప్రార్థించండి. అప్పుడు మీరే అడిగితే అవి లభిస్తాయి” అని అన్నాడు.

అధికారం ఎవరిచ్చారు?

(మార్కు 11:27-33; లూకా 20:1-8)

²³యేసు మందిరానికి వెళ్ళి బోధిస్తుండగా ప్రధాన యాజకులు, పెద్దలు వచ్చి, “ఏ అధికారంతో నీవు ఈ పనులు చేస్తున్నావు? నీకి అధికారం ఎవరిచ్చారు?” అని అడిగారు.

²⁴యేసు సమాధానం చెబుతూ, “నేను కూడా మిమ్మల్నొక ప్రశ్న అడుగుతాను. మీరు దానికి సమాధానం చెబితే నేను ఇది ఎవరిచ్చిన అధికారంతో చేస్తున్నానో చెబుతాను.

²⁵బ్రాహ్మిన్యమివ్వమని యోహానును ఎవరు పంపారు? దేవుడా? మానవులా?” అని అడిగారు.

వాళ్ళు, “దేవుడు” అని సమాధానం చెబితే మరి అలాగే అతణ్ణి ఎందుకు నమ్మలేదు? అని అంటాడు. “మానవులు” అని సమాధానం ఇస్తే ప్రజలందరూ యోహాను ఒక ప్రవక్త అని నమ్మేవాళ్ళు కనుక వాళ్ళు ఏం చేస్తారో” అనే భయంతో పరస్పరం మాట్లాడు కొన్నారు. ²⁷అందువల్ల వాళ్ళు, “మాకు తెలియదు” అని సమాధానం చెప్పారు.

ఆయన, “నేను కూడా ఎవరిచ్చిన అధికారంతో యివి చేస్తున్నానో మీకు చెప్పను” అని అన్నాడు

తండ్రి మాట పాలించిన కుమారుని ఉపమానం

²⁸“ఆలోచించి సమాధానం చెప్పండి. ఒకనికి యిద్దరు కుమారులుండేవాళ్ళు, అతడు మొదటి కుమారుని దగ్గరకు వెళ్ళి, ‘నాయనా! వెళ్ళి ఈ రోజు ద్రాక్ష తోటలో పనిచెయ్య!’ అని అన్నాడు.

29“కుమారుడు, ‘నాకిష్టంలేదు’ అని సమాధానం చెప్పాడు. కాని తదుపరి తన మనస్సు మార్చుకొని పని చెయ్యటానికి వెళ్ళాడు.

30“తండ్రి రెండవ కుమారునికి అదే విషయం చెప్పాడు. రెండవ కుమారుడు ‘వెళ్ళానండీ’ అని అన్నాడు. కాని వెళ్ళలేదు.

31“ఆ యిద్దరిలో తండ్రి మాటను ఎవరు పాలించారు? అని యేసు అడిగాడు.”

“మొదటి వాడు” అని వాళ్ళు సమాధానం చెప్పారు.

యేసు వాళ్ళతో ఈ విధంగా అన్నాడు, “నేను మీకు సత్యం చెబుతున్నాను. సుంకరులు, వేశ్యలు మీకున్నా ముందు దేవుని రాజ్యంలోకి ప్రవేశిస్తారు. 32మీకు నీతిమార్గాన్ని చూపటానికి యోహాను వచ్చాడు. మీరతణ్ణి సమ్మతలేదు. కాని సుంకరులు, వేశ్యలు ఆయన్ని విశ్వసించారు. ఇది చూసాక కూడా మీరు మారుమనస్సు పొందలేదు, విశ్వసించలేదు.

కౌలుకు తీసుకొన్న రైతుల ఉపమానం

(మార్కు 12:1-12; లూకా 20:9-19)

33“ఇంకొక ఉపమానాన్ని వివరించండి. ఒక ఆసామి ఉండేవాడు. అతడు ఒక ద్రాక్షతోట నాటాడు. చుట్టూ ఒక గోడ కట్టించి ద్రాక్షరసాన్ని తీయటానికి ఒక గానుగను, తొట్టినీ కట్టించాడు. కావలి కాయటానికి ఒక కంచె వేయించాడు. ఆ తర్వాత ఆ ద్రాక్షతోటను కొంతమంది రైతులకు కౌలుకిచ్చి ప్రయాణమై వెళ్ళి పోయాడు. 34కోతకాలం కాగానే తన సేవకుల్ని ఆ రైతుల దగ్గరకు పంపి తన భాగం తీసుకు రమ్మన్నాడు.

35“ఆ రైతులు, ఆ సేవకుల్ని పట్టుకొని వాళ్ళలో ఒకణ్ణి కొట్టారు. మరొకణ్ణి చంపారు. మూడవవాణ్ణి రాళ్ళతో కొట్టి చంపారు. 36ఆ ఆసామి తనారే మొదటి కన్నా యింకా ఎక్కువమంది సేవకుల్ని పంపాడు. కాని ఆ రైతులు వాళ్ళ పట్ల కూడా అదే విధంగా ప్రవర్తించారు. 37ఆ ఆసామి ‘నా కుమారుణ్ణి వాళ్ళు గెరవించవచ్చు!’ అని అనుకొని చివరకు తన కుమారుణ్ణి వాళ్ళ దగ్గరకు పంపాడు.

38“కాని ఆ రైతులు అతని కుమారుణ్ణి చూసి ‘ఇతడు వంశోద్ధారకుడు. రండి! ఇతణ్ణి చంపేసి అతని ఆస్తిని తీసుకొందాం’ అని పరస్పరం మాట్లాడు కొన్నారు.

39ఆ తర్వాత కుమారుణ్ణి పట్టుకొని చంపి ద్రాక్షతోటకవతల పారవేసారు.

40“మరి ఆ ద్రాక్షతోట యజమాని తిరిగి వచ్చాక ఆ రైతుల్ని ఏమి చేస్తాడంటారు?”

41వాళ్ళు, “ఆ దుమ్మల్ని ఘోరంగా చంపేస్తాడు. ఆ తదుపరి పంట కాలంలో తన భాగాన్ని తనకిచ్చే రైతులకు ఆ ద్రాక్షతోటను కౌలుకిస్తాడు” అని సమాధానం చెప్పారు.

42యేసు వాళ్ళతో ఈ విధంగా అన్నాడు: “లేఖనాల్లో మీరీ విషయం ఎన్నడూ చదువలేదా?”

‘ఇల్లకట్టువాళ్ళు తృణీకరించిన రాయి ముఖ్యమైన రాయి అయింది. ఇది ప్రభువు చేసాడు.. ఆ రాయి మన కండ్లకు ఆశ్చర్యంగా కనబడుతుంది!’

కీర్తన 118:22-23

43“అందువల్ల నేను చెప్పేదేమిటంటే దేవుడు తన రాజ్యాన్ని మీ నుండి తీసికొని, ఆ రాజ్యానికి తగిన విధంగా ప్రవర్తించే వాళ్ళకు యిస్తాడు. 44ఈ బండ మీద పడ్డవాడు ముక్కలై పోతాడు. ఎవని మీద ఈ బండ పడ్డందో అతడు నలిగి పోతాడు.”

45ప్రధాన యాజకులు, పరినయ్యులు యేసు చెప్పిన ఉపమానం విని ఆయన తమను గురించి మాట్లాడుతున్నట్టుగా గ్రహించారు. 46వాళ్ళు ఆయన్ని అధించటానికి మార్గాన్ని వెతికారు. కాని ప్రజలు ఆయన్ని ఒక ప్రవక్త అని అనుకొనే వాళ్ళు కనుక వాళ్ళు ప్రజల్ని చూసి భయపడి పోయారు.

పెళ్ళి విందు ఉపమానం

(లూకా 14:15-24)

22 యేసు ఉపమానాలు ఉపయోగిస్తూ వాళ్ళతో మళ్ళీ ఈ విధంగా చెప్పాడు: 2“దేవుని రాజ్యాన్ని తన కుమారుని వివాహ సందర్భంగా విందునోర్పులు చేసిన ఒక రాజుతో పోల్చవచ్చు. 3ఆ రాజు విందుకు ఆహ్వానింపబడిన వాళ్ళను రమ్మని పిలవటానికి తన సేవకుల్ని పంపాడు. కాని ఆహ్వానితులు రావటానికి నిరాకరించారు.

4“ఆ రాజు మరికొంతమంది సేవకుల్ని పంపుతూ ఆహ్వానింపబడిన వాళ్ళతో ‘భోజనం సిద్ధంగా ఉందని చెప్పండి. ఎద్దుల్ని, బాగా బలిసిన పశువుల్ని కోసి అన్నీ సిద్ధంగా ఉంచామని చెప్పే వాళ్ళని పెళ్ళికి రమ్మనండి’ అని అన్నాడు.

5“కాని ఆహ్వానితులు లెక్క చెయ్యలేదు. ఒకడు తన పొలానికి, ఇంకొకడు తన వ్యాపారం మీద వెళ్ళి పోయాడు. 6మిగతా వాళ్ళు ఆ సేవకుల్ని పట్టుకొని అవమానించి చంపేశారు. 7ఆ రాజుకు చాలా కోపం వచ్చింది. తన సైన్యాన్ని పంపి ఆ హంతకుల్ని నాశనం చేసి, వాళ్ళ పట్టణాన్ని కాలి వేసాడు.

8“ఆ తర్వాత తన సేవకులతో, ‘పెళ్ళి విందు సిద్ధంగా ఉంది. కాని నేనాహ్వానించిన వాళ్ళు విందుకు రావటానికి అర్హులుకారు. 9వీధుల్లోకి వెళ్ళి మీకు కనిపించిన వాళ్ళందరినీ విందుకాహ్వానించండి’ అని అన్నాడు. 10ఆ సేవకులు వీధుల్లోకి వెళ్ళి తమకు కనిపించిన వాళ్ళందరినీ అంటే మంచి వాళ్ళను, చెడ్డ

వాళ్ళను, అందర్నీ పిలుచుకు వచ్చారు. అతిథులతో పెళ్ళి యిల్లుంతా నిండిపోయింది.

11“రాజు అతిథుల్ని చూడాలని వచ్చాడు. అక్కడున్న వాళ్ళల్లో ఒకడు పెళ్ళి దుస్తులు వేసుకోలేదని గమనించాడు. 12‘మిత్రమా! పెళ్ళి దుస్తులు వేసుకోకుండా లోపలికి ఎట్లా వచ్చావు?’ అని రాజు అతన్ని అడిగాడు. ఆ వ్యక్తి ఏమీ మార్లాడలేక పొయ్యాడు. 13‘వంటనే ఆ రాజు తన సేవకులతో, ‘అతని కాళ్ళు, చేతులు కట్టేసి అవతల చీకట్లో పారవేయండి. అక్కడున్న వాళ్ళు ఏడుస్తూ బాధననుభవిస్తారు’ అని అన్నాడు.

14“దేవుడు అనేకుల్ని ఆహ్వానిస్తాడు. కాని కొందర్ని మాత్రమే ఎన్నుకొంటాడు” అని అంటూ యేసు చెప్పటం ముగించాడు.

చక్రవర్తికి పన్నులు కట్టటం ధర్మమా? కాదా?

(మార్కు 12:13-17; లూకా 20:20-26)

15ఆ తర్వాత పరిసయ్యులు వెళ్ళి ఆయన్ని ఆయన మాటల్లోనే పట్టి వేయాలని కుట్ర పన్ని తమ శిష్యుల్ని, హేరోదు పక్షానున్న వాళ్ళను యేసు దగ్గరకు పంపారు. 16వాళ్ళు, “బోధకుడా! మీరు సత్యవంతులని, దైవ మార్గాన్ని ఉన్నది ఉన్నట్లుగా బోధిస్తారని మాకు తెలుసు. ఇతర్ల అంతస్తులను లెక్కచెయ్యరు. కనుక పక్షపాతం చూపరని కూడా మాకు తెలుసు. 17మరి చక్రవర్తికి పన్నులు కట్టడం ధర్మమా? కాదా? మీరేమంటారు?” అని ఆయన్ని అడిగారు.

18యేసుకు వాళ్ళ దురుద్దేశం తెలిసి పోయింది. వాళ్ళతో, “వేషధారులారా! నన్నెందుకు పరీక్షిస్తున్నారు? 19ఏ నాణెంతో పన్నులు కడుతున్నారోదాన్ని నాకు చూపండి” అని అన్నాడు. వాళ్ళు ఒక దీనారా తెచ్చి ఆయనకు ఇచ్చారు.

20ఆయన, “ఈ బొమ్మ ఎవరిది? ఆ నాణెంపై ఎవరి శాసనం ఉంది?” అని వాళ్ళనడిగాడు.

21“చక్రవర్తిది” అని వాళ్ళు సమాధానం చెప్పారు. అప్పుడాయన వాళ్ళతో, “చక్రవర్తికి చెందింది చక్రవర్తికి యివ్వండి. దేవునికి చెందింది దేవునికి యివ్వండి” అని అన్నాడు.

22ఇది విని వాళ్ళు చాలా ఆశ్చర్యపడ్డారు. ఆ తదుపరి ఆయన్ని వదిలి వెళ్ళి పొయ్యారు.

పునరుత్థానం తర్వాత వివాహ బంధం ఉండదు

(మార్కు 12:18-27; లూకా 20:27-40)

23అదే రోజు పునరుత్థానంలేదని వాదించే సద్దుక య్యులు యేసు దగ్గరకు వచ్చి ఇలా అన్నారు: 24“బోధకుడా! ఒక వ్యక్తి సంతానం లేకుండా మరణిస్తే, అతని సోదరుడు ఆ వితంతువును వివాహమాడి చనిపోయిన సోదరునికి సంతానం కలిగించాలని మోషే

అన్నాడు. 25మూలో ఏడుగురు సోదరులున్న ఒక కుటుంబం ఉండింది. మొదటివాడు వివాహం చేసుకొని సంతానం లేకుండా మరణించాడు. కనుక ఆ వితంతువును చనిపోయిన వాని సోదరుడు వివాహం చేసుకొన్నాడు. 26రెండవవాడు, మూడవవాడు, ఏడవవాని దాకా అదేవిధంగా ఆమెను పెళ్ళి చేసుకొని మరణించారు. 27చివరకు ఆ స్త్రీ కూడా మరణించింది. 28ఆ ఏడుగురు ఆ స్త్రీని వివాహం చేసుకొన్నారన కదా, మరి పునరుత్థానం తర్వాత ఆమె ఆ ఏడుగురిలో ఎవరి భార్యగా ఉంటుంది?” అని అడిగారు.

29యేసు ఈ విధంగా సమాధానం చెప్పాడు: “మీకు లేఖనాలు తెలియవు. దేవుని శక్తి గురించి మీకు తెలియదు. అందువల్ల మీరు పొరబడుతున్నారు. 30పునరుత్థానమందు పెళ్ళి చేసుకోవటం కాని, చెయ్యటం కాని ఉండదు. వాళ్ళు పరలోకంలోని దేవదూతల్లా ఉంటారు. 31ఇక చనిపోయిన వారు బ్రతకడాన్ని గురించి దేవుడు మీకే చెప్పాడో మీరు చదువ లేదా? 32నేను అబ్రాహాముకు దేవుణ్ణి, ఇస్సాకుకు దేవుణ్ణి, యాకోబుకు దేవుణ్ణి* అని అన్నాడు. ఆయన చనిపోయిన వాళ్ళ దేవుడు కాదు. జీవిస్తున్న వాళ్ళ దేవుడు” 33ప్రజలు ఈ బోధన విని ఆశ్చర్యపొయ్యారు.

అన్నిటికన్నా గొప్ప ఆజ్ఞ

(మార్కు 12:28-34; లూకా 10:25-28)

34యేసు సద్దుకయ్యల నోరు మూయించాడని విని పరిసయ్యులు అక్కడ సమావేశమయ్యారు. 35-36వాళ్ళలో ఉన్న ధర్మశాస్త్ర వండితుడొకడు యేసును పరీక్షించాలని, “బోధకుడా! ధర్మశాస్త్రాల్లో ఉన్న ఆజ్ఞలన్నిటిలో ఏ ఆజ్ఞ గొప్పది?” అని ప్రశ్నించాడు.

37యేసు ఈ విధంగా సమాధానం చెప్పాడు: “మీ ప్రభువైన దేవుణ్ణి సంపూర్ణమైన హృదయంతో, సంపూర్ణమైన ఆత్మతో, సంపూర్ణమైన బుద్ధితో ప్రేమించండి.* 38ఇది అన్ని ఆజ్ఞలకన్నా మొదటిది, గొప్పది. 39రెండవ ఆజ్ఞ కూడా అట్టిదే. ‘నిన్ను నీవు ప్రేమించుకోవ్వంతగా నీ పొరుగువాణ్ణి ప్రేమించు’* 40ధర్మశాస్త్రాలలో ఉన్న వాటన్నిటికీ, ప్రవక్తులు వ్రాసిన వాటన్నిటికీ ఈ రెండు ఆజ్ఞలే ఆధారం.”

క్రీస్తు ఎవరి కుమారుడు?

(మార్కు 12:35-37; లూకా 20:41-44)

41పరిసయ్యులు సమావేశమయ్యారు. యేసు వాళ్ళను 42“మీరు క్రీస్తును గురించి ఏమనుకుంటు

*నేను ... దేవుణ్ణి నిర్గమ. 3:6.
*మీ ప్రభువైన ... ప్రేమించండి దీక్షి. 6:5.
* నిన్ను ... ప్రేమించు’ లేవీ. 19:18.

న్నారు? ఆయన ఎవరి కుమారుడు?” అని అడిగాడు.
 “దావీదు కుమారుడు” అని వాళ్ళు సమాధానం చెప్పారు.

⁴³యేసు వాళ్ళతో ఈ విధంగా అన్నాడు, “మరి దావీదు దేవుని ఆత్మ ద్వారా మూల్గాడుతూ క్రీస్తును ‘ప్రభూ!’ అని ఎందుకు పిలిచాడు? దావీదు

⁴⁴‘ప్రభువు, నా ప్రభువుతో నీ శత్రువుల్ని నీ వాళ్ళు ముందు పడవేసి దాకా, నా కుడి వైపు కూర్చో, అని అనలేదా?’

కీర్తన 110:1

⁴⁵దావీదు క్రీస్తును ‘ప్రభూ’ అని అన్నాడు కదా. అలాంటిప్పుడు క్రీస్తు దావీదు కుమారుడెట్లువుతాడు?”

⁴⁶ఎవ్వరూ ఏ సమాధానం చెప్పలేక పోయారు. ఆ రోజు నుండి ఆయన్ని మరో ప్రశ్నలు అడగటానికి ఎవ్వరికీ ధైర్యం చాలలేదు.

శాస్త్రుల్ని, పరిసయ్యుల్ని విమర్శించుట

(మార్కు 12:38-40; లూకా 11:37-52; 20:45-47)

23 ఆ తర్వాత యేసు ప్రజలతో, తన శిష్యులతో ఈ విధంగా చెప్పటం మొదలు పెట్టాడు: ²“శాస్త్రులు, పరిసయ్యులు మోషే స్థానంలో కూర్చుని వున్నారు. ³అందువల్ల వాళ్ళు చెప్పినది విధేయతతో చెయ్యండి. కాని వాళ్ళు బోధించినవి వాళ్ళే ఆచరించరు కనుక వాళ్ళు చేసేవి చెయ్యకండి. ⁴వాళ్ళు బరువైన మూటలు కట్టి ప్రజల భుజాలపై పెడతారు. కాని వాళ్ళు మాత్రం ఆ బరువు మొయ్యటానికి తమ వేలు కూడా కదిలించరు.

⁵“వద్ద దేవుని వాక్యములు వ్రాసి పెట్టుకొన్న సంచులను కట్టుకొని, వెడల్పాటి అంచులుగల వస్త్రాలు ధరించి చేసే సత్తిపని ప్రజలు చూడాలని చేస్తారు. ⁶నిండుల్లో, సమాజమందిరాల్లో ముఖ్యమైన స్థానాల్ని ఆక్రమించటానికి చూస్తారు. ⁷సంతర్లో, ప్రజలు తమకు నమస్కరించాలని, తమను రబ్బీ అని పిలవాలని ఆశిస్తారు.

⁸“మీకందరికీ బోధకుడు ఒకడే! మీరంతా సోదరులు. కనుక మిమ్మల్ని రబ్బీ అని పిలువ నీయకండి. ⁹ప్రపంచంలో ఎవ్వర్ని ‘తండ్రి!’ అని సంబోధించకండి. మీ అందరికీ తండ్రి ఒక్కడే. ఆ తండ్రి పరలోకంలో ఉన్నాడు. ¹⁰అదే కాకుండా మిమ్మల్ని ‘గురువు!’ అని పిలువ నీయకండి. మీకు ఒకే గురువు ఉన్నాడు. ఆయనే ‘క్రీస్తు.’ ¹¹పిలో గొప్ప వాడు మీ సేవకునిగా ఉండాలి. ¹²ఎందుకంటే గొప్పలు చెప్పుకొనేవాణ్ణి దేవుడు అణచి వేస్తాడు. అణకువతో ఉన్న వాణ్ణి దేవుడు గొప్పవానిగా చేస్తాడు.

¹³“శాస్త్రులారా! పరిసయ్యులారా! మీరు మోసగాళ్ళు. మీకు శిక్ష తప్పదు. దేవుని రాజ్యంలోకి ప్రజల్ని ప్రవేశింపనీయకుండా మీరు దాని మార్గాన్ని మూసివేస్తారు. మీరు ప్రవేశించక పోవటమేకాకుండా, ప్రవేశించటానికి ప్రయత్నించే వాళ్ళను కూడా ఆపుతున్నారు. ¹⁴శాస్త్రులారా! పరిసయ్యులారా! మీకు శిక్ష తప్పదు. మీరు మోసాలు చేస్తారు. వితంతువుల యిళ్ళు దోస్తారు. ఇతర్లు చూడాలని గంటల కొలది ప్రార్థిస్తారు. కనుక మీరు అందరికన్నా తీవ్రమైన శిక్ష లభిస్తుంది.

¹⁵“శాస్త్రులారా! పరిసయ్యులారా! మీరు మోసగాళ్ళు. మీకు శ్రమ తప్పదు. మీరు మోసాలు చేస్తారు. వితంతువుల ఇళ్ళు దోస్తారు. ఇతర్లు చూడాలని గంటల కొలది ప్రార్థిస్తారు. కనుక మీరు కఠినమైన శిక్ష పొందుతారు.

¹⁶“గ్రుడ్డి మార్గదర్శకులారా! మీకు శిక్ష తప్పదు. దేవాలయంపై ఒట్టు పెట్టుకొంటే నష్టం లేదుకాని, ‘దేవాలయంలోని బంగారంపై ఒట్టు పెట్టుకొంటే ఆ ఒట్టుకు కట్టుబడి ఉండాలి’ అని మీరంటారు. ¹⁷మీరు అందులే కాక మార్కులు కూడా! ఏది గొప్పది? బంగారమా? లేక బంగారాన్ని పవిత్రం చేసే దేవాలయమా? ¹⁸అంతేకాక, ‘బలిపీఠంపై ఒట్టుపెట్టుకొంటే నష్టంలేదు కాని, దాని మీదనున్న కానుకపై ఒట్టు పెట్టుకొంటే ఆ ఒట్టుకు కట్టుబడి ఉండాలి’ అని మీరంటారు. ¹⁹అందులారా, ఏది గొప్పది? కానుక? లేక ఆ కానుకను పవిత్రంచేసే బలిపీఠమా? ²⁰అందువల్ల బలిపీఠంపై ఒట్టుపెట్టుకొంటే, దానిపై ఉన్న వాటి మీద కూడా ఒట్టు పెట్టుకొన్నట్లే కదా! ²¹అదే విధంగా దేవాలయంపై ఒట్టు పెట్టుకొంటే, దాని మీద, అందులో నివసించే వాని మీద ఒట్టు పెట్టుకొన్నట్లే కదా! ²²అదే విధంగా పరలోకంపై ఒట్టు పెట్టుకొంటే అక్కడున్న సింహాసనం మీదా. ఆ సింహాసనంపై కూర్చొన్న వాని మీద ఒట్టు పెట్టుకొన్నట్లే గదా!

²³“శాస్త్రులారా! పరిసయ్యులారా! మీరు మోసగాళ్ళు. మీకు శిక్ష తప్పదు. మీరు ఘదీనా, సోంపు, జీలకర్ర మొదలగు వాటిలో వదో వంతు దేవునికి అర్పిస్తారు. కాని ధర్మశాస్త్రంలో వున్న ముఖ్యమైన వాటిని అంటే న్యాయము, దయ, విశ్వాసము, మొదలగు వాటిని వదిలి వేస్తారు. మొదటి వాటిని విడువకుండా మీరు పిటిని ఆచరించి వుండ వలసింది. ²⁴గ్రుడ్డి మార్గదర్శకులారా! దోమను వడకట్టి ఒంటెను వ్రుంగువారివలే ఉన్నారు మీరు.

²⁵“శాస్త్రులారా! పరిసయ్యులారా! మీరు మోసగాళ్ళు! మీకు శిక్ష తప్పదు. మీరు చెంబుల్ని, పాత్రల్ని బయటివేపు కడుగుతారు కాని లోపల దురాశ, స్వార్థము పేరుకొని ఉన్నాయి. ²⁶పరిసయ్యులారా! మీరు అందులు. మొట్టమొదట చెంబుల్ని, పాత్రల్ని లోపలి వైపు శుభ్రంచేయండి. అప్పుడు వాటి బయటి

వైపుకూడా శుభ్రంగా ఉంటుంది. ²⁷శాస్త్రులారా! పరిసయ్యులారా! మీరు మోస గాళ్ళు. మీకు శిక్ష తప్పదు. మీరు సున్నం కొట్టిన సమాధుల్లాంటి వాళ్ళు. అవి బయటకు అందంగా కనబడతాయి. కాని వాటి నిండా ఎముకలు, కుళ్ళిన దేహం ఉంటాయి. ²⁸అదే విధంగా మీరు బాహ్యంగా నీతిమంతుల వలె కన్పిస్తారు. కాని లోపల మోసం, అన్యాయం నిండి ఉన్నాయి.

²⁹శాస్త్రులారా! పరిసయ్యులారా! మీరు మోస గాళ్ళు. మీకు శిక్ష తప్పదు. మీరు ప్రవక్తల కోసం సమాధుల్ని కడతారు. నీతిమంతుల సమాధుల్ని అలంకరిస్తారు. ³⁰అంతేకాక 'మేము మా తాత ముత్తాతల కాలంలో జీవించి ఉంటే, వాళ్ళతో కలిసి ప్రవక్తల రక్తాన్ని చిందించి ఉండేవాళ్ళం కాదు' అని మీరంటారు.

³¹అంటే మీరు ప్రవక్తల్ని హత్యచేసిన వంశానికి చెందినట్లు అంగీకరించి మీకు వ్యతిరేకంగా మీరే సాక్ష్యం చెప్పకొంటున్నారన్నమాట. ³²మీ తాత ముత్తాతల ప్రారంభించారు. మీరు ముగించండి!

³³"మీరు పాముల్లాంటి వాళ్ళు! మీది సర్పవంశం. సరకాన్ని ఎల్లా తప్పించుకోగలరు? ³⁴నేను మీ దగ్గరకు ప్రవక్తల్ని, జ్ఞానుల్ని, బోధకులను పంపుతున్నాను. వాళ్ళలో కొందరిని మీరు సిలువకు వేసి చంపుతారు. మరి కొందరిని సమాజమందిరాల్లో కొరడా దెబ్బలు కొడతారు. వాళ్ళను వెంటాడుతూ గ్రామ గ్రామానికి వెళ్ళి మీరీ పనులు చేస్తారు. ³⁵నీతిమంతుడైన హేబెలు రక్తం నుండి దేవాలయానికి బలిపీఠానికి మధ్య మీరు హత్యచేసిన బరకీయ కుమారుడైన జెకర్యా రక్తం దాకా ఈ భూమ్మీద కార్చిన నీతిమంతుల రక్తానికంతటికీ మీరు బాధ్యులు. ³⁶ఇది సత్యం. ఈ నేరాలన్నీ ఈ తరం వాళ్ళపై ఆరోపించబడతాయి.

యెరూషలేము విషయంలో దుఃఖించటం

(లూకా 13:34-35)

³⁷"ఓ యెరూషలేమా! యెరూషలేమా! నీవు ప్రవక్తల్ని చంపావు! దేవుడు నీదగ్గరకు పంపిన వాళ్ళను నీవు రాళ్ళతో కొట్టావు! కోడి తన పిల్లల్ని దాని రెక్కల క్రింద దాచినట్లే నేను నీ సంతానాన్ని దాయా అని ఎన్నోసార్లు ఆశించాను. కాని నీవు అంగీకరించలేదు. ³⁸అదిగో చూడు! పాడుబడిన మీ యింటిని మికాదిలేస్తున్నాను. ³⁹ప్రభువు పేరిట రానున్న వాడు ధన్యుడు!" అని నీవనే దాకా నన్ను మళ్ళీ చూడవని చెబుతున్నాను."

యుగాంతం ముందు కనిపించే సూచనలు

(మార్కు 13:1-31; లూకా 21:5-33)

24 యేసు దేవాలయాన్ని వదిలి వెళ్ళండగా ఆయన శిష్యులు దగ్గరకు వచ్చి ఆ దేవాలయపు కట్టడాన్ని ఆయన దృష్టికి తెచ్చారు. ²యేసు,

"ఇవన్నీ చూస్తున్నారాగా! ఇది సత్యం. రాయి మీద రాయి నిలువకుండా వాళ్ళు అన్నీ పడగొడ్డారు" అని అన్నాడు.

³యేసు ఒలివ చెట్ల కొండ మీద కూర్చొన్నాడు. ఆయన శిష్యులు ఆయన దగ్గరకు ప్రత్యేకంగా వచ్చి, "చెప్పండి; ఇది ఎప్పుడు సంభవిస్తుంది? మీరు రావటానికి ముందు, ఈ యుగం అంతమవటానికి ముందు ఏ సూచన కనిపిస్తుంది?" అని అడిగారు.

⁴యేసు సమాధానంగా, "మిమ్మల్నెవరూ మోసం చెయ్యకుండా జాగ్రత్త పడండి. ⁵ఎందుకంటే చాలా మంది నా పేరిట వచ్చి 'నేను క్రీస్తును' అని చెప్పుకొంటూ అనేకుల్ని మోసం చేస్తారు. ⁶యుద్ధాలను గురించి, యుద్ధముల వదంతుల్ని గురించి విన్నవ్వుడు మీరు దిగులు పడకండి. అవి తప్పక సంభవిస్తాయి. కాని 'అంతం' అప్పుడే రాదు. ⁷దేశం మీదికి దేశం యుద్ధానికి వస్తుంది. రాజ్యం మీదికి రాజ్యం యుద్ధానికి వస్తుంది. పలుప్రాంతాల్లో క్షామాలు, భూకంపాలు, సంభవిస్తాయి. ⁸అంటే, ప్రసవవేదనలు ఆరంభం అయ్యాయన్నమాట.

⁹ఆ తర్వాత వాళ్ళు మిమ్మల్ని అధికారులకు అప్పగిస్తారు. ఆ అధికారులు మిమ్మల్ని హింసించి చంపుతారు. నా కారణంగా దేశాలన్నీ మిమ్మల్ని ద్వేషిస్తాయి.

¹⁰ఆ సమయంలో అనేకులు ఈ విశ్వాసాన్ని వదిలి వేస్తారు. పరస్పరం ద్వేషించు కొంటారు. ¹¹దొంగ ప్రవక్తలు అనేకులు వచ్చి ప్రజల్ని మోసం చేస్తారు.

¹²పాపం పెరగటం వల్ల అనేకుల్లో ప్రేమ చల్లారి పోతుంది. ¹³కాని చివరి దాకా పట్టుదలతో నిలుచున్న వాళ్ళి దేవుడు రక్షిస్తాడు. ¹⁴ఈ రాజ్యాన్ని గురించి చేప్పే సువార్త ప్రపంచమంతా ప్రకటించ బడుతుంది. ఆ సువార్త దేశాలన్నిటికీని ఒక ఋజువుగా ఉంటుంది. అప్పుడు అంతం వస్తుంది.

¹⁵"అసవ్యం కలిగించేది, సర్వ నాశనం కలిగించేది పవిత్ర స్థానంలో నిలుచొని ఉండటం మీరు చూస్తారు. దీన్ని గురించి దానియేలు ప్రవక్త మాట్లాడాడు. పాఠకుడు దీని ఆర్థం గ్రహించాలి. ¹⁶అప్పుడు యూదయ ప్రాంతంలోవున్న ప్రజలు కొండల మీదికి పారిపోవటం మంచిది. ¹⁷మిద్దె మీద ఉన్నవాడు తన యింటికి వెళ్ళి ఏదీ తీసుకోరాదు. ¹⁸పాలంలో పున్నవాడు తన పస్తాన్ని తీసుకు రావటానికి వెనక్కు మళ్ళురాదు. ¹⁹ఆ రోజుల్లో గర్భిణీ స్త్రీలకు, పురిటి స్త్రీలకు ఎంత దుఃఖంకలుగుతుందో కదా! ²⁰ఆ రోజుల్లో చాలా కష్టంగా ఉంటుంది. కనుక చలికాలంలో కాని, లేక విశ్రాంతి రోజు కాని పారిపోవలసిన పరిస్థితి ఏర్పడకూడదని ప్రార్థించండి. ²¹ప్రపంచం స్పష్టంపబడిన నాటి నుండి నేటి దాకా అలాంటి కష్టం ఎన్నడూ సంభవించలేదు. యిక ముందు సంభవించదు. ²²దేవుడు ఆ రోజుల సంఖ్య తక్కువ చేసి ఉండక

పోయినట్లయితే, ఎవ్వరూ బ్రతికి ఉండే వాళ్ళు కాదు. కాని దేవుడు తానెన్నుకొన్న వాళ్ళకోసం ఆ రోజుల సంఖ్య తగ్గించాడు. ²³ఆ రోజుల్లో మీలో ఎవరైనా, 'ఇదిగో చూడండి క్రీస్తు యిక్కడ ఉన్నాడు' అని కాని, లేక, 'అక్కడన్నాడు' అని కాని అంటే నమ్మకండి. ²⁴ఎందుకంటే క్రీస్తులమని, ప్రవక్తలమని చెప్పు కొంటూ ప్రజల్ని మోసం చెయ్యటానికి గొప్ప మహా త్యాలు, ఆశ్చర్యం కలిగించే కార్యాలు చేసే మోసగాళ్ళు బయలు దేరుతారు. వీళ్ళు వీలైతే దేవుడు ఎన్నుకొన్న వాళ్ళను కూడా మోసం చెయ్యటానికి ప్రయత్నిస్తారు. ²⁵చూడండి! ముందే మీకు చెబుతున్నాను.

²⁶కనుక మీతో ఎవరైనా, 'అదిగో! ఆయన నిర్మా నువ్వ ప్రాంతాల్లో ఉన్నాడు' అంటే, అక్కడికి వెళ్ళ కండి. లేక, 'యిక్కడ గదుల్లో ఉన్నాడు' అంటే, నమ్మ కండి. ²⁷తూర్పు నుండి పడమర దాకా మెరిసే మెరుపు వలే మనుష్యకుమారుడు వస్తాడు. ²⁸శవమున్న చోటే రాబందులు ప్రాగోతాయి.

²⁹ఆ కష్టకాలం గడిచిన వెంటనే:

'దేవుడు సూర్యుణ్ణి చీకటిగా చేస్తాడు. చంద్రుడు వెలుగు నివ్వడు నక్షత్రాలు ఆకాశంనుండి రాలిపోతాయి ఆకాశంలోని శక్తులు కదలిపోతాయి.'

యెషయా 13:10; 34:4

³⁰అప్పుడు మనుష్యకుమారుని సూచన ఆకా శంలో కనిపిస్తుంది. భూమ్మీద ఉన్న దేశాలన్నీ దుఃఖి స్తాయి. మనుష్య కుమారుడు కళ్ళతో, గొప్ప తేజస్సుతో ఆకాశంలోని మేఘాలపై రావటం వాళ్ళు చూస్తారు. ³¹అప్పుడు దేవుడు తన దూతల్ని గొప్ప బూరధ్వనితో పంపుతాడు. ఆ దూతలు నలువైపుల నుండి అంటే, ఆ చివరి నుండి ఈ చివరిదాకా గాలించి దేవుడెన్ను కొన్న వాళ్ళను ప్రాగు చేస్తారు.

³²ఇక ఇప్పుడు అంజూరపు చెట్టు ఉపమానాన్ని గురించి నేర్చుకోండి. వాటి రెమ్మలు మృదువై ఆకులు చిగురించగానే, ఎండకాలం దగ్గరకు వచ్చిందని మీకు తెలిసి పోతుంది. ³³అదే విధంగా నేను చెప్పినవన్నీ చూసిన వెంటనే ఆయన దగ్గరలోనే ఉన్నాడని అంటే మీ తలపు ముందే ఉన్నాడని తెలుసుకొంటారు. ³⁴ఇది సత్యం. ఇవన్నీ జరిగేదాకా ఈ తరం వాళ్ళు జీవించే ఉంటారు. ³⁵భూమి, ఆకాశము నశించి పోతాయి కాని నా మాటలు శాశ్వతంగా నిలిచి పోతాయి!

ఆ దినం కాని, ఆ ఘడియ కాని ఎవ్వరికీ తెలియదు (మార్కు 13:32-37; లూకా 17:26-30, 34-36)

³⁶ఆ రోజును గురించి లేక ఆ ఘడియను గురించి పరలోకంలోని దేవ దూతలకు గాని, కుమారునికి గాని

ఎవ్వరికీ తెలియదు. తండ్రుడి మాత్రం తెలుసు. ³⁷నోపూ కాలంలో ఏ విధంగా ఉందో మనుష్య కుమారుడు వచ్చినప్పుడు కూడా అదే విధంగా వుంటుంది. ³⁸నోపూ తన నావలో ప్రవేశించేదాకా, ప్రళయానికి ముందు రోజుల్లో ప్రజలు తింటూ, త్రాగుతూ, పెళ్ళిళ్ళు చేసుకొంటూ, పెళ్ళిళ్ళు చేస్తూ జీవించారు. ³⁹ప్రళయం వచ్చి వాళ్ళందరూ కొట్టుకొని పోయేదాకా ఆ విధంగా జరుగు తుందని వాళ్ళకు తెలియదు. మనుష్యకుమారుడు కూడా అదే విధంగా అకస్మాత్తుగా వస్తాడు. ⁴⁰ఆ రోజు ఇద్దరు వ్యక్తులు పొలంలో పని చేస్తూవుంటే ఒకడు ఆయన వెంట తీసుకు పోబడ తాడు. రెండవ వాడు వదిలి వేయ బడతాడు. ⁴¹ఇద్దరు స్త్రీలు తిరుగలి విసురుతూ ఉంటే ఒక స్త్రీని తన వెంట తీసుకు వెళ్ళాడు. రెండవ స్త్రీని వదిలి వేస్తాడు.

⁴²మీ ప్రభువు ఏ రోజు రానున్నాడో మీకు తెలియదు కనుక సిద్ధముగా ఉండండి. ⁴³కాని ఈ విషయం తెలుసుకొండి. ఇంటి యజమానికి దొంగ ఎప్పుడు వస్తాడో తెలిసి ఉంటే, తన యింట్లోకి దొంగను రానీయ కుండా కావలకాస్తాడు. ⁴⁴మనుష్యకుమారుడు కూడా మీరు అనుకోని ఘడియలో వస్తాడు. కనుక మీరు కూడా అదే విధంగా సిద్ధంగా ఉండాలి.

⁴⁵విశ్వాసము, తెలివిగల ఒక సేవకుణ్ణి ఉదాహరణగా తీసుకోండి. అతని యజమాని అతణ్ణి తన యింట్లో పనిచేసే వాళ్ళకు సరియైన సమయంలో భోజనం పెట్టడానికి నియమించాడు. ⁴⁶యజమాని వచ్చినప్పుడు ఆ సేవకుడు తన యజమాని చెప్పినట్లు చేస్తూవుంటే ధన్యుడు. ⁴⁷నేను మీకు నిజం చెబుతున్నాను: యజమాని ఆ నౌకరును తనకున్న ఆస్తి అంతటిపై అధికారిగా నియమిస్తాడు. ⁴⁸ఒక వేళ ఆ సేవకుడు దుర్మార్గుడైతే తనలో తాను 'నా యజమాని త్వరలో రాడు' అని అనుకొని ⁴⁹తన తోటి పని వాళ్ళను కొట్టడం మొదలు పెట్టాడు. అంతేకాక త్రాగు బోతులతో కలసి తిని, త్రాగుతాడు. ⁵⁰యజమాని తన సేవకుడు ఎదురు చూడని రోజు, అతనికి తెలియని ఘడియలో వచ్చి,

⁵¹అతణ్ణి చంపించి పాపులతో సహా నరకంలో పడవేస్తాడు. ఆ నరకంలో వాళ్ళంతా ఏడుస్తూ పండ్లు కొరుకుతూ బాధననుభవిస్తారు.

పది మంది కన్యకల ఉపమానం
25 "దేవుని రాజ్యం ఇలా ఉంటుంది: పది మంది కన్యకలు తమ తమ దీపాలు తీసుకొని పెళ్ళి కుమారుణ్ణి కలవటానికి వెళ్ళారు. ²వాళ్ళలో ఐదుగురు తెలివితేలి వాళ్ళు; ఐదుగురు తెలివిగల వాళ్ళు. ³తెలివి లేని కన్యలు దీపాలు తీసుకెళ్ళారు కాని తమ వెంట నూనె తీసుకు వెళ్ళలేదు. ⁴తెలివిగల కన్యలు తమ దీపాలతో పాటు పాత్రలో నూనె కూడా

తీసుకు వెళ్ళారు. ⁵పెళ్ళి కుమారుడు రావటం ఆలస్యం అయింది. అందరికీ కుసుకు వచ్చి నిద్దర పొయ్యారు.

⁶“అర్ధరాత్రి వేళ, ‘అదిగో పెళ్ళి కుమారుడు! వచ్చి చూడండి!’ అని ఎవరో బిగ్గరగా కేక వేసారు.

⁷“వెంటనే ఆ కన్యకలందరూ లేచి తమ దీపాల్ని సరి చేసుకొన్నారు. ⁸తెలివి లేని కన్యలు ‘మీ నూనె కొద్దిగా మూకొన్నాండీ; మా దీపాలలో నూనంతా అయి పోయింది!’ అని తెలివిగల కన్యల్ని అడిగారు.

⁹“తెలివి గల కన్యలు, ‘ఈ నూనె మనకందరికీ సరిపోదేమో! దుకాణానికి వెళ్ళి మీకోసం కొద్ది నూనె కొనుక్కురండి’ అని సమాధానం చెప్పారు.

¹⁰కాని వాళ్ళు నూనె కొనుక్కురావటానికి వెళ్ళినప్పుడు పెళ్ళి కుమారుడు వచ్చాడు. సిద్ధంగా ఉన్న కన్యలు పెళ్ళి విందుకు అతనితో కలిసి లోపలికి వెళ్ళారు. ఆ తరువరి తలుపు వేయబడింది.

¹¹“మిగతా కన్యలు వచ్చి, ‘అయ్యా! అయ్యా! తలుపు తెరవండి’ అని అడిగారు.

¹²కాని అతడు, ‘నేను నిజం చెబుతున్నాను; మీరెవరో నాకు తెలియదు’ అని సమాధానం చెప్పాడు.

¹³“మీకు ఆ రోజు, ఆ ఘడియ ఎప్పుడు వస్తుందో తెలియదు కనుక మెలకువతో ఉండండి.

ముగ్గురు సేవకుల ఉపమానం

(లూకా 19:11-27)

¹⁴దేవుని రాజ్యం ఇలా ఉంటుంది: ఒక వ్యక్తి ప్రయాణమై వెళ్ళా తన సేవకుల్ని పిలిచి తన ఆస్తిని వాళ్ళకు అప్పగించాడు. ¹⁵ఒకనికి ఐదు తలాంటుల* ధనం ఇచ్చాడు. రెండవ వానికి రెండు తలాంటులు, మూడవ వానికి ఒక తలాంటు వాళ్ళు వాళ్ళ శక్తిని బట్టి ఇచ్చాడు. ఆ తర్వాత ప్రయాణమై వెళ్ళాడు. ¹⁶ఐదు తలాంటులు పొందిన వాడు వెంటనే వెళ్ళి ఆ ధనాన్ని ఉపయోగించి మరో ఐదు తలాంటులు సంపాదించాడు. ¹⁷అదేవిధంగా రెండు తలాంటులు పొందిన వాడు వెళ్ళి మరో రెండు తలాంటులు సంపాదించాడు. ¹⁸కాని ఒక తలాంటు పొందిన వాడు వెళ్ళి ఒక గొయ్యి త్రవ్వి యజమాని యిచ్చిన ధనాన్ని అందులో దాచాడు.

¹⁹“చాలాకాలం తర్వాత ఆ యజమాని తిరిగి వచ్చి లెక్కలు చూసాడు. ²⁰ఐదు తలాంటులు పొందినవాడు మరో ఐదు తలాంటులు తెచ్చి, ‘అయ్యా! మీరు నాకు ఐదు తలాంటులు ఇచ్చారు. నేను మరో ఐదు సంపాదించాను చూడండి!’ అని అన్నాడు.

²¹“ఆ యజమాని ‘మంచి పని చేసావు! నీలో మంచితనము, విశ్వాసం ఉన్నాయి. నీవు కొంచెములో నమ్మకంగా పని చేసావు! కనుక నిన్ను ఇంకా చాలా

వాటిపై అధికారిగా నియమిస్తాను. నీ యజమానితో కలిసి ఆనందించు!’ అని సమాధానం చెప్పాడు.

²²“రెండు తలాంటులు పొందిన వాడు కూడా వచ్చి, ‘అయ్యా! నాకు రెండు తలాంటులు యిచ్చారు. నేను మరో రెండు సంపాదించాను. చూడండి!’ అని అన్నాడు.

²³“ఆ యజమాని ‘మంచిపని చేసావు! నీలో మంచితనము, విశ్వాసము ఉన్నాయి. నీవు కొంచెములో నమ్మకంగా పని చేసావు కనుక నిన్ను యింకా చాలా వాటిపై అధికారిగా నియమిస్తాను, నీ యజమానితో కలిసి ఆనందించు!’ అని అన్నాడు.

²⁴“తరువరి ఒక తలాంటు పొందిన వాడు వచ్చి ‘అయ్యా! మీరు క్షురమైన వారని నాకు తెలుసు. విత్తనం నాలుగు చోట మీరు పంటను కోస్తారు. విత్తనం వేయని పొలాలనుండి దాన్యం ప్రోగు చేస్తారు. ²⁵అందువల్ల నేను భయపడి మీ తలాంటు తీసుకు వెళ్ళి భూమిలో దాచి ఉంచాను. ఇదిగో! మీది మీరు తీసుకోండి!’ అని అన్నాడు.

²⁶“ఆ యజమాని ఈ విధంగా సమాధానం ఇచ్చాడు: ‘నీవు దుర్మార్గుడవి! సోమరివి! నేను విత్తనం నాలుగు పొలం నుండి పంటను కోస్తానని, విత్తనం వెయ్యని చోట దాన్యం ప్రోగు చేస్తానని నీకు తెలుసు నన్న మాట. అలా ఆనుకొన్నవాడివి నా డబ్బు వడ్డీ వ్యాపారుల దగ్గర దాచి ఉంచ వలసింది. ²⁷అలా చేసుంటే నా డబ్బు వడ్డీతో సహా నాకు లభించేది.’

²⁸“అతని దగ్గరున్న తలాంటు తీసుకొని పది తలాంటులున్న వానికీవ్వండి. ²⁹ఎందుకంటే ఉన్న వాళ్ళకు దేవుడు యింకా ఎక్కువ యిస్తాడు. అప్పుడు వాళ్ళ దగ్గర సమృద్ధిగా ఉంటుంది. లేని వాళ్ళనుండి వాళ్ళ దగ్గరున్నది కూడా తీసి వేయబడుతుంది. ³⁰ఆ పనికిరాని వాణ్ణి బయట చీకట్లో పడవేయండి. అక్కడతడు ఏడుస్తూ బాధ ననుభవిస్తాడు.”

చివరి తీర్పు

³¹“తేజోవంతుడైన మనుష్యకుమారుడు తన దేవ దూతలతో కలిసి వస్తాడు. వచ్చి తేజోవంతమైన తన సింహాసనంపై కూర్చుంటాడు. ³²ప్రజలందరినీ సమావేశ పరచి గొట్టెల కాపరి మేకల్లో నుండి గొట్టెల్ని వేరు చేసింట్లు వాళ్ళను వేరుచేస్తాడు. ³³తరువరి కొందరిని తన కుడి వైపున, కొందరిని తన ఎడమ వైపున ఉంచుతాడు.

³⁴“అప్పుడా రాజు తన కుడి వైపునున్న వాళ్ళతో, ‘రండి! నా తండ్రి ఆశీర్వాదాలను మీరు పొందారు. మీ రాజ్యాన్ని తీసుకోండి. ప్రపంచం సృష్టించబడినప్పుడే ఈ రాజ్యాన్ని దేవుడు మీకోసం ఉంచాడు. ³⁵ఎందుకంటే, ‘నేను ఆకలితో ఉన్నప్పుడు మీరు నాకు భోజనం పెట్టారు. దాహం వేసిపప్పుడు మీరు

ఒక తలాంటు ముప్పై వేల దేనారాలకు సమానం.(ఒక దేనారము పనివాని ఒకరోజు జీతము.)

నాకు నీళ్ళిచ్చారు. పరదేశీయునిగా మీ దగ్గరకు వచ్చినప్పుడు నాకు ఆతిథ్యమిచ్చారు. ³⁶దుస్తులు కావలసి వచ్చినప్పుడు మీరు నాకు దుస్తులిచ్చారు. జబ్బుతో ఉన్నప్పుడు మీరు నాకు సేవ చేసారు. నేను కారాగారంలో ఉన్నప్పుడు వచ్చి పలకరించారు' అని అంటాడు.

³⁷“అప్పుడు నీతిమంతులు, ‘ప్రభూ! మీరు ఆకలితో ఉండగా మేము ఎప్పుడు మీకు భోజనం పెట్టాము? మీరు దాహంతో ఉండగా మీకు నీళ్ళిచ్చుడిచ్చాము? ³⁸మీరు పరదేశీయునిగా ఎప్పుడు వచ్చారు? మిమ్మల్ని ఎప్పుడు ఆహ్వానించాము? మీకు దుస్తులు ఎప్పుడు కావలసివచ్చింది? దుస్తులు మీకు ఎప్పుడిచ్చాము? ³⁹మీరు అనారోగ్యంగా ఉన్నప్పుడు మేము ఎప్పుడు చూసాము? మీరు కారాగారంలో ఎప్పుడువున్నారు? మిమ్మల్ని చూడటానికి ఎప్పుడు వచ్చాము?’ అని అడుగుతారు.

⁴⁰“ఆ రాజు, ‘ఇది సత్యం. హీన స్థితిలో ఉన్న నా సోదరులకు మీరు చేసిన ప్రతి సహాయాన్ని నాకు చేసినట్లుగా పరిగణిస్తాను’ అని సమాధానం చెబుతాడు.

⁴¹“ఆ తర్వాత ఆ రాజు తన ఎడమ చేయనున్న వాళ్ళతో, ‘శాపగ్రస్తులారా! వెళ్ళి పొండి!’ సైతాను కొరకు, వాని దూతలకొరకు సిద్ధం చేయబడిన శాశ్వత మైన మంటల్లో పడండి. ⁴²ఎందుకంటే, నేను ఆకలితో ఉన్నప్పుడు మీరు నాకు భోజనం పెట్టలేదు. దాహం వేసినప్పుడు మీరు నాకు నీళ్ళివ్వలేదు. ⁴³నేను పరదేశీయునిగా వచ్చినప్పుడు మీరు నన్ను ఆహ్వానించలేదు. నాకు దుస్తులు కావలసి వచ్చినప్పుడు మీరు దుస్తుల్ని ఇవ్వలేదు. నేను జబ్బుతో కారాగారంలో ఉన్నప్పుడు మీరు నాకు సేవ చేయలేదు’ అని అంటాడు.

⁴⁴“అప్పుడు వాళ్ళు కూడా, ‘ప్రభూ! మీరు ఆకలి గావున్నప్పుడు గాని, లేక దాహంతో ఉన్నప్పుడు కాని, లేక పరదేశీయునిగా కాని, లేక జబ్బుతో ఉన్న వానిగా కాని లేక చెరసాలలో ఉన్నట్టుకాని ఎప్పుడు చూసాము? అలా చూసి కూడా మీకు ఎప్పుడు సహాయం చెయ్యలేదు?’ అని అంటారు.

⁴⁵“ఆయన, ‘ఇది సత్యం. హీనస్థితిలో ఉన్న వానికి మీరు సహాయం చెయ్యలేదు. కనుక నాకు సహాయం చెయ్యనట్లే’ అని చెబుతాడు.

⁴⁶“వాళ్ళు వెళ్ళి శాశ్వతంగా శిక్షను అనుభవిస్తారు. కాని నీతిమంతులు అనంత జీవితం పొందుతారు.”

యేసును బంధించాలని కుట్ర పన్నటం

(మార్కు 14:1-2; లూకా 22:1-2; యోహాను 11:45-53)

26 యేసు చెప్పటం ముగించాడు. ఆ తరువరి శిష్యులతో ²“రెండు రోజుల తర్వాత పస్కా పండుగ వస్తోందిని మీకు తెలుసు. ఆ తర్వాత మనుష్య

కుమారునికి శ్రమ సంభవిస్తుంది. తత్ఫలితంగా ఆయన శత్రువులు ఆయన్ని పిలువకు వేస్తారు” అని అన్నాడు.

³ప్రధానయాజకులు, పెద్దలు, కయప అని పిలువబడే ప్రధానయాజకుని యింటి ఆవరణంలో సమావేశమై ⁴యేసును ఏదో ఒక కుట్రతో బంధించి చంపాలని వన్నాగం వన్నారు. ⁵కాని వండుగు రోజుల్లో కాదు. అలా చేస్తే ప్రజల్లో అల్లర్లు చెలరేగవచ్చు” అని అనుకున్నారు.

బేతనియ గ్రామంలో తెలాభిషేకం

(మార్కు 14:3-9; యోహాను 12:1-8)

⁶బేతనియ గ్రామంలో కుమ్మరగోయగు సీమోను అని పిలువబడే ఒక వ్యక్తి యింటల్లో యేసు ఉన్నాడు. ⁷యేసు భోజనానికి కూర్చోని ఉండగా ఒక స్త్రీ చలువ రాతి బుడ్డిలో అతి విలువైన అత్తరుతో ఆయన దగ్గరకు వచ్చి ఆయన తలపై పోసింది.

⁸ఇది చూసి శిష్యులకు కోపం వచ్చింది. “ఎందుకీలా వ్యర్థంచేయటం? ⁹ఈ అత్తరు పెద్ద మొత్తానికి అమ్మి ఉండబ్బు పేదవాళ్ళ కిప్పవలసింది!” అని వాళ్ళున్నారు.

¹⁰యేసుకు ఈ విషయం తెలిసి, “ఆమెఎందుకంటున్నారు? ఆమె సరియైన పని చేసింది, ¹¹పేద వాళ్ళు మీతో ఎప్పుడూ ఉంటారు. కాని నేను మీతో ఎల్లకాలం ఉండబోను. ¹²ఆమె ఆ అత్తరు నా శరీరం మీద పోసి నన్ను సమాధి చెయ్యటానికి సిద్ధం చేసింది. ¹³ఇది సత్యం - ఈ సువార్తను ప్రపంచంలో ఏ చోట ప్రకటించినా ఆమె జ్ఞాపకార్థం ఆమె చేసింది కూడా చెప్పబడతుంది” అని అన్నాడు.

యేసుకు ద్రోహం చెయ్యటానికి యూదా

అంగీకరించటం

(మార్కు 14:10-11; లూకా 22:3-6)

¹⁴ఆ తర్వాత పన్నెండుగురిలో ఒకడైన యూదా ఇస్కరియోతు ప్రధాన యాజకుల దగ్గరకు వెళ్ళాడు.

¹⁵“ఆయన్ని మీ కప్పగిస్తే మీరు నాకేమివ్వాలనుకొన్నారు?” అని వాళ్ళు నడిగాడు. వాళ్ళు ముప్పై వెండి నాణేలు లెక్క పెట్టి ఇచ్చారు. ¹⁶అప్పటి నుండి యూదా ఆయన్ని పట్టివ్వాలని అవకాశం కోసం ఎదురు చూడసాగాడు.

ప్రభువుతో చివరి రాత్రి భోజనం

(మార్కు 14:21-22; లూకా 22:7-14, 21-23;

యోహాను 13:21-30)

¹⁷పులియని రొట్టెలు తినే వండుగు రోజులు వచ్చాయి. మొదటి రోజు శిష్యులు యేసు దగ్గరకు వచ్చి, “పస్కా పండుగ భోజనం ఎక్కడ సిద్ధం చేయమంటారు?” అని అడిగారు.

18 యేసు ఈ విధంగా సమాధానం చెప్పాడు: “పట్టు
ణంలోకి నేను చెప్పిన వ్యక్తి దగ్గరకు వెళ్ళండి. అతనితో
'నా సమయం దగ్గరకొచ్చింది. నేను నా శిష్యులతో
కలిసి పస్కా పండుగ భోజనం మీ యింట్లో చెయ్యాల
నుకొంటున్నానని మా ప్రభువు చెప్పమన్నారు' అని
చెప్పండి.” 19 శిష్యులు యేసు సూచించిన విధంగా
పస్కా పండుగ విందు సిద్ధం చేసారు.

20 నా యంత్రం కాగానే యేసు పన్నెండు మందితో
కలిసి భోజనానికి కూర్చున్నాడు. 21 అంతా భోజనం
చేస్తుండగా ఆయన, “ఇది సత్యం. మీలో ఒకడు నాకు
ద్రోహం చేస్తాడు” అని అన్నాడు.

22 వాళ్ళకు దుఃఖం కలిగింది. ప్రతి ఒక్కడు ఆయన
సతో, “ప్రభూ! నేను కాదు కదా!” అని అన్నాడు.

23 యేసు సమాధానం చెబుతూ, “నాతో కలిసి
గిన్నెలో చెయ్యి ఉంచిన వాడు నాకు ద్రోహం చేస్తాడు.

24 మనుష్యకుమారుడు లేఖనాల్లో వ్రాసినట్లు చనిపో
తాడు. కాని ఆయనకు ద్రోహంచేసిన వానికి బహు
శ్రమ కలుగుతుంది. వాడు జన్మించి ఉండక పోయినట్లు
యితే బాగుండేది” అని అన్నాడు.

25 అప్పుడు ఆయనకు ద్రోహం చేయనున్న
యూదా, “నేను కాదు కదా రబ్బీ!” అని అన్నాడు.
యేసు, “ఔను! నువ్వే!” అని సమాధానం చెప్పాడు.

26 వాళ్ళు భోజనం చేస్తుండగా యేసు ఒక రొట్టె
తీసుకొని దేవునికి కృతజ్ఞతలు అర్పించి దాన్ని విరిచి
శిష్యులకిస్తూ, “ఇది తీసుకొని తినండి! ఇది నా దేహం!”
అని అన్నాడు.

27 ఆ తర్వాత పాత్రను తీసుకొని దేవునికి కృతజ్ఞ
తలు అర్పించి వాళ్ళకిస్తూ, “అందరూ ఈ పాత్రలో
వున్న దాన్ని త్రాగండి. 28 ఇది నా ఒడంబడిక* రక్తం.
అనేకులకు పాప క్షమాపణ కలగాలని నేనీ రక్తాన్ని
చిందించాను.

29 ఈ రోజు నుండి నా తండ్రి రాజ్యంలో మీతో
కలిసి ద్రాక్షారసాన్ని మళ్ళీ త్రాగే దాకా దీన్ని యిక
మీదట త్రాగనని మీతో చెబుతున్నాను” అని అన్నాడు.

30 వాళ్ళు కీర్తనను పాడక ఒలిప చెట్ల కొండ మీదికి
వెళ్ళారు.

పేతురు యేసును ఎరుగనని చెప్పటం

(మార్కు 14:27-31; లూకా 22:31-34;

యోహాను 13:36-38)

31 ఆ తరువరి యేసు వాళ్ళతో, “ఈ రాత్రి మీరు
నాకారణంగా చెదరిపోతారు. ఎందుకంటే:

రబ్బీ అనగా గురువు లేక బోధకుడు.

నువ్వే లేక 'నేనే స్వయంగా అన్నావు!'

ఒడంబడిక కొన్ని గ్రీకు వ్రాత ప్రతులలో 'క్రాత్త'
అని చేర్చబడింది.

నేను గొట్టెల కాపరిని చంపుతాను అప్పుడూ
గొట్టెల మంద చెదరి పోతుంది'

జెకర్యా 13:7

అని వ్రాయబడివుంది.

32 “కాని దేవుడు నన్ను బ్రతికించాక నేను మీకన్నా
ముందే గలిలయకు వెళ్తాను” అని అన్నాడు.

33 పేతురు, “అందరూ మిమ్మల్ని వదిలి వెళ్ళినా
నేను మాత్రం మిమ్మల్ని వదిలి వెళ్ళను” అని సమా
ధానం చెప్పాడు.

34 యేసు, “ఇది సత్యం. ఈ రాత్రి కోడి కూయక
ముందే నేనెవరో తెలియదని మూడు సార్లు అంటావు”
అని సమాధానం చెప్పాడు.

35 కాని పేతురు, “నేను మీతో కలిసి మరణిస్తాను,
కాని మీరెవరో నాకు తెలియదని అనను” అని అన్నాడు.
శిష్యులందరూ అదే విధంగా అన్నారు.

గెత్తేసునే తోట

(మార్కు 14:32-42; లూకా 22:39-46)

36 ఆ తర్వాత యేసు శిష్యులతో కలిసి గెత్తేసునే
అనే ప్రదేశానికి వెళ్ళాడు. వాళ్ళలో, “ఇక్కడే
కూర్చోండి. నేను అక్కడికి వెళ్ళి ప్రార్థిస్తాను” అని
అన్నాడు. 37 యేసు పేతుర్ని, జెబెదయి యొక్క
యిద్దరు కుమారుల్ని తన వెంట పిలుచుకు వెళ్ళాడు.
ఆయనకు దుఃఖం వచ్చింది. మనస్సు వ్యాకులం
చెందింది. 38 అప్పుడాయన వాళ్ళతో, “నా ఆత్మ
మరణ వేదన పొందుతోంది. ఇక్కడే ఉండి నాతో
సహ మేలుకొని ఉండండి” అని అన్నాడు.

39 యేసు యింకా కొంత దూరం వెళ్ళి సాష్టాంగ
పడి, “నా తండ్రి! వీలైతే దుఃఖంలో నిండిన ఈ
పాత్రను నా నుండి తీసేవేయ! అయినా నెరవేరవల
సింది నా యిచ్ఛాడు. నీది” అని అంటూ ప్రార్థించాడు.

40 ఆ తర్వాత తిరిగి వచ్చి శిష్యులు నిద్రిస్తూ ఉండటం
గమనించాడు. ఆయన, “నాతో సహ ఒక గంట సేపు
మేలుకోలేక పోయాారా?” అని అన్నాడు. 41 “మెలకు
వగా ఉండి ప్రార్థించండి! అప్పుడే మీరు దుష్ప్రేరేప
ణకులోనై పోకుండా ఉంటారు. ఆత్మ సిద్ధంగా ఉంది
కాని శరీరం బలహీనంగా ఉంది!” అని పేతురుతో
అన్నాడు. 42 ఆయన రెండవసారి వెళ్ళి, “నా తండ్రి!
ఈ పాత్రలోవున్నది త్రాగితేగాని వీల్లేదంటే నేను దాన్ని
త్రాగుతాను. నీ యిష్టమే నెరవేరు గాక!” అని
ప్రార్థించాడు.

43 ఆయన తిరిగి వచ్చి తన శిష్యులు మళ్ళీ నిద్రి
స్తుండటం గమనించాడు. కళ్ళు బరువెక్కటంవల్ల
వాళ్ళు నిద్రనాపుకోలేక పోయారు. 44 ఆయన మూడవ
సారి వాళ్ళను వదిలి వెళ్ళి ముందు ప్రార్థించినట్లే మళ్ళీ
ప్రార్థించాడు. 45 ఆ తరువరి తన శిష్యుల దగ్గరకు

వచ్చి, “మీరింకా నిద్రిస్తూ, విశ్రాంతి తీసుకొంటున్నారా. చూడండి! మనుష్యకుమారుడు పాపాత్ములకు అప్పగించబడే ఘడియ దగ్గరకు వచ్చింది. ⁴⁶వెళ్తాం, లేపండి. అదిగో! నాకు ద్రోహం చేయనున్నవాడు వస్తున్నాడు!” అని అన్నాడు.

యేసును బంధించబట

(మార్కు 14:43-50; లూకా 22:47-53;

యోహాను 18:3-12)

⁴⁷ఆయనింకా మాట్లాడుతూ ఉండగానే పన్నెండు గురిలో ఒకడైన యూదా వచ్చాడు. ప్రధాన యాజకులు, ప్రజాప్రముఖులు పంపించిన పెద్ద ప్రజల గుంపు ఒకటి వాని వెంట ఉంది. వాళ్ళు చేతుల్లో కత్తులు, కర్రలు ఉన్నాయి. ⁴⁸ఆ ద్రోహి, “నేను వెళ్ళి ఎవరిని ముద్దు పెట్టుకుంటానో, ఆయన్ని బంధించండి!” అని ముందే ఒక ఏర్పాటు చేసుకొన్నాడు. ⁴⁹యూదా వెంటనే యేసు దగ్గరకు వెళ్ళి, “పందనాలు రబ్బీ!” అని ఆయన్ని ముద్దుపెట్టుకున్నాడు.

⁵⁰యేసు, “మిత్రమా! నీవు చేయవచ్చిన పని చెయ్యి” అని అన్నాడు.

వెంటనే కొందరు వ్యక్తులు ముందుకు వచ్చి ఆయన్ని బంధించారు. ⁵¹యేసుతో ఉన్న వాళ్ళలో ఒకడు వెంటనే తన కత్తిని వరనుండి తీసి, ప్రధాన యాజకుని సేవకుని యొక్క చెవిని నరికి వేసాడు.

⁵²యేసు, “కత్తిని వరలో పెట్టెయి! కత్తివెత్తిన వాడు ఆ కత్తితోనే మరణిస్తాడు. ⁵³నేను నా తండ్రిని సహాయం కావాలని అడగలేననుకొన్నావా? నేను అడిగిన వెంటనే పన్నెండు దళాలకంటే * ఎక్కువ మంది దేవదూతల్ని పంపుతాడు. ⁵⁴నేను అలాచేస్తే ఈ విధంగా జరగాలని లేఖనాల్లో వ్రాసినవి ఎట్లా నెరవేరుతాయి?” అని అన్నాడు.

⁵⁵ఆ తదుపరి యేసు వచ్చిన ప్రజలతో, “దోపిడి దొంగను పట్టుకోవటానికి వచ్చినట్లు కత్తులతో, కర్రలతో వచ్చారేం? మందిరావరణంలో కూర్చొని ప్రతి రోజూ బోధించాను. కాని అప్పుడు మీరు నన్ను బంధించలేదు. ⁵⁶కాని, ప్రవక్తలు వ్రాసినవి నెరవేరాలని యివన్నీ జరిగాయి” అని అన్నాడు. వెంటనే ఆయన శిష్యులందరూ ఆయన్ని వదిలి వెళ్ళి పారిపోయారు.

మహా సభ ముందు యేసు

(మార్కు 14:53-65; లూకా 22:54-55, 63-71;

యోహాను 18:13-14, 19-24)

⁵⁷వాళ్ళు యేసును బంధించి ప్రధాన యాజకుడైన ‘కయవ’ దగ్గరకు తీసుకు వెళ్ళారు. అక్కడ

శాస్త్రులు, పెద్దలు ఇది వరకే సమావేశమై వున్నారు. ⁵⁸కాని పేతురు కొంత దూరంలోవుండే యేసును ప్రధానయాజకుని యింటి దాకా అనుసరించాడు. ఇంట్లో ఏం జరుగుతుందో చూడాలని భటుల్తో కలిసి యింటి ముంగిట్లో కూర్చున్నాడు.

⁵⁹మరణ శిక్ష విధించాలనే ఉద్దేశ్యంతో ప్రధాన యాజకులు, మహాసభ సభ్యులు యేసుకు ప్రతికూలంగా, దొంగ సాక్ష్యం కొరకు చూసారు. ⁶⁰చాలా మంది దొంగ సాక్ష్యం చెప్పటానికి ముందుకు వచ్చారు. కాని చంపడానికి సరైన కొరణం లభించలేదు. చివరకు యిద్దరు వ్యక్తులు ముందుకు వచ్చి ⁶¹ఈ విధంగా చెప్పారు, “ఈ వ్యక్తి ‘నేను దేవాలయాన్ని నాశనం చేసి మూడు రోజుల్లో మళ్ళీ నిర్మించగలను’ అని అన్నాడు.”

⁶²అప్పుడు ప్రధానయాజకుడు లేచి నిలబడి యేసుతో, “నీవు సమాధానం చెప్పావా? వీళ్ళు చెప్పన్న నేరారోపణ లేమిటి?” అని అడిగాడు. ⁶³కాని యేసు సమాధానం చెప్పలేదు.

ప్రధాన యాజకుడు, “సజీవుడైన దేవునిపై ప్రమాణం చేసి చెప్ప, నీవు దేవుని కుమారుడై నలు వంటి క్రీస్తువా?” అని అడిగాడు.

⁶⁴యేసు సమాధానం చెబుతూ, “ఔను! మీరన్నది నిజం. అంతే. నేను మీతో చెప్పేదే మిలంటే యిక మీదటి నుండి మనుష్యకుమారుడు సర్వశక్తింపన్నని కుడివైపు కూర్చొని ఉండటం మీరు చూస్తారు. ఆయన మేఘాలపై రావటం మీరు చూస్తారు” అని అన్నాడు.

⁶⁵ఇది విని ప్రధానయాజకుడు తన దుస్తుల్ని చింపు కొని కోపాన్ని వ్యక్తపరుస్తూ, “ఇతను దైవ దూషణ చేస్తున్నాడు. మనకింక ఇతర సాక్ష్యాలు ఎందుకు? చూడండి! అతడు చేసిన దైవ దూషణ విన్నారు కదా! ⁶⁶మరి మీరేమంటారు?” అని అడిగాడు.

“అతనికి మరణ దండన విధించవలసిందే” అని వాళ్ళు సమాధానం చెప్పారు.

⁶⁷వాళ్ళలో కొందరు ఆయన ముఖంమీద ఉమ్మేసి కొట్టారు. మరి కొందరు ఆయన చెంప మీద కొట్టి ⁶⁸“ఓ క్రీస్తు! నిన్నెవరు కొట్టారో చెప్పుకో!” అని అన్నారు.

పేతురు యేసును ఎరుగననటం

(మార్కు 14:66-72; లూకా 22:56-62;

యోహాను 18:15-18, 25-27)

⁶⁹ఇక్కడ పేతురు బయలు ముంగిట్లో కూర్చొని ఉండగా ఒక దాసి పిల్ల అతని దగ్గరకు వచ్చి, ‘నీవు కూడా గలిలయ వాడైన యేసుతో ఉన్న వాడవే కదూ!’ అని అడిగింది.

నేను ... దళాలకంటే దళం అనగా ఆరు వేల మంది యోధులు.

70కాని అతడు వాళ్ళందరి ముందు, “నీవేం మాట్లాడుతున్నావో నాకు తెలియదు!” అని అంటూ ఆమె మాటను కాదన్నాడు. 71ఆ తరుపరి, అతడు అక్కడి నుండి ద్వారం దగ్గరకు వెళ్ళాడు. అక్కడతణ్ణి మరో దాసి పిల్ల చూసి, అక్కడున్న ప్రజలతో, “ఈ వ్యక్తి, సజరేతు యేసుతో ఉన్న వాడే!” అని అన్నది.

72పేతురు ఒట్టు పెట్టుకొని మళ్ళీ ఆమె మాటల్ని కాదంటూ, “నాకు ఆ మనిషి ఎవరో తెలియదు!” అని అన్నాడు. 73కొద్ది సేపయ్యాక అక్కడ నిలుచున్న వాళ్ళు పేతురు దగ్గరకు వచ్చి, “నీవు తప్ప కుండా వాళ్ళలో ఒకడివి. నీ మాట తీరు చూస్తేనే తెలిసిపోతుంది!” అని అన్నారు.

74అప్పుడు పేతురు శపించుకోవటం మొదలు పెట్టాడు. అతడు ప్రమాణం చేస్తూ, “ఆ మనిషి ఎవరో నాకు తెలియదు!” అని అన్నాడు. వెంటనే కోడి కూసింది. 75అప్పుడు యేసు చెప్పిన ఈ మాటలు పేతురుకు జ్ఞాపకం వచ్చాయి “కోడి కూయక ముందే నేనెవరో తెలియదని మూడు సార్లంటావు” పేతురు బయటకు వెళ్ళి భోరున ఏడ్చాడు.

యూదా ఉరి వేసుకోవటం

(మార్కు 15:1; లూకా 23:1-2; యోహాను 18:28-32)

27 తెల్లవారాక ప్రధానయాజకులు, పెద్దలు అంతా సమావేశమై యేసును చంపటానికి నిశ్చయించారు. 2వాళ్ళాయన్ని బంధించి తీసుకెళ్ళి రాష్ట్ర పాలకుడైన పిలాతుకు అప్పగించారు.

3యేసుకు ద్రోహం చేసిన యూదా యేసుని చంపటానికి నిశ్చయించారని విని చాలా బాధ పడ్డాడు. తాను తీసుకొన్న ముప్పై వెండి నాణాల్ని ప్రధాన యాజకులకు, పెద్దలకు తిరిగి యిచ్చేస్తూ 4“నేను పాపం చేసాను. ఆ అమాయకుణ్ణి చావుకు అప్పగించాను” అని అన్నాడు. వాళ్ళు , “అది నీ గొడవ. మాకు సంబంధం లేదు” అని సమాధానం చెప్పారు.

5యూదా ఆ డబ్బును దేవాలయంలో పారవేసి, వెళ్ళి ఉరి వేసుకున్నాడు. 6ప్రధానయాజకులు నాణాల్ని తీసికొని, “ఇది రక్షణి కోసం చెల్లించిన డబ్బు కనుక ఈ డబ్బును ధనాగారంలో ఉంచటం మంచిది కాదు” అని అన్నారు. 7వాళ్ళు ఆలోచించి ఆ ధనంతో విదేశీయుల్ని సమాధి చెయ్యటానికి ఉపయోగపడేటట్లు ఒక కుమ్మరి వాని పొలాన్ని కొన్నారు. 8అందువల్లే ఈ నాటికి ఆ పొలాన్ని ‘రక్షపు భూమి’ అని అంటారు.

9-10తద్వారా యిర్మీయా ప్రవక్త ద్వారా దేవుడు పలికిన ఈ వాక్యాలు నెరవేరాయి, “వాళ్ళు ముప్పై వెండి నాణాలు తెచ్చారు. ఇది అతని విలువ. ఇది ఇశ్రాయేలు ప్రజలు నిర్ణయించిన విలువ. ప్రభువు ఆజ్ఞా

పించినట్లు వాళ్ళు ఆ ధనంతో కుమ్మరి పొలాన్ని కొన్నారు.”*

పిలాతు సమక్షంలో యేసు

(మార్కు 15:6-5; లూకా 23:13-25;

యోహాను 18:39-19:16)

11యేసు రాష్ట్రపాలకుని ముందు నిల్చున్నాడు. ఆ రాష్ట్రపాలకుడు, “నీవు యూదులకు రాజావా?” అని యేసును అడిగాడు.

“ఔను! నీవన్నది నిజం!” అని యేసు సమాధానం చెప్పాడు.

12ప్రధానయాజకులు, పెద్దలు ఆయనపై నేరారోపణలు చేస్తూ పోయారు. కాని ఆయన సమాధానం చెప్పలేదు. 13అప్పుడు పిలాతు, “వాళ్ళు నీపై యిన్ని నేరాలు మోపుతున్నారు కదా! నీవు విసటం లేదా?” అని అడిగాడు.

14యేసు ఒక్క నేరారోపణకు కూడా సమాధానం చెప్పలేదు. రాష్ట్రపాలకునికి చాలా ఆశ్చర్యం వేసింది.

15పండుగ రోజుల్లో ప్రజలు కోరిన ఒక నేరస్తుణ్ణి విడుదల చేసి ఆచారాన్ని ఆ రాష్ట్రపాలకుడు ఆచరిస్తూ ఉండేవాడు.

16ఆ రోజుల్లో బరబ్బు అనే ప్రసిద్ధిగాంచిన ఒక నేరస్తుడు కారాగారంలో ఉన్నాడు. 17అందువల్ల ప్రజలు సమావేశమయ్యాక పిలాతు, “ఎవర్ని విడుదల చెయ్యమంటారు? బరబ్బునా లేక క్రీస్తు అని పిలువబడే యేసునా?” అని వాళ్ళనడిగాడు. 18అసూయవల్ల వాళ్ళు యేసుని తనకప్పగించారని పిలాతుకు తెలుసు.

19పిలాతు న్యాయపీఠంపై కూర్చోబోతుండగా అతని భార్య, “ఆ నీతిమంతుని విషయంలో జోక్యం కలిగించుకోకండి. నిన్న రాత్రి ఆయన గురించి కలగ న్నాను. ఆ కలలో ఎన్నో కష్టాలను అనుభవించాను” అన్న సందేశాన్ని పంపింది.

20బరబ్బును విడుదల చేసి యేసుకు మరణ దండన విధించేటట్లు కోరుకోమని ప్రధాన యాజకులు, పెద్దలు ప్రజల్ని ప్రోద్బలం చేసారు.

21“ఇద్దర్లో నన్ను ఎవర్ని విడదల చెయ్యమంటారు?” అని రాష్ట్రపాలకుడు అడిగాడు. “బరబ్బును” అని వాళ్ళు సమాధానం చెప్పారు.

22“మరి ‘క్రీస్తు’ అని పిలువబడే ఈ యేసును నన్నేమి చెయ్యమంటారు?” అని పిలాతు అడిగాడు. అంతా, “పిలువకు వెయ్యండి!” అని సమాధానం చెప్పారు. 23“ఆయనే తప్ప చేసాడు?” అని పిలాతు అడిగాడు. కాని వాళ్ళు, “అతన్ని పిలువకు వెయ్యండి” అని యింకా బిగ్గరగా కేకలు వేసారు.

*“వాళ్ళు ... కొన్నారు” జెకర్యా 11:12-13; యిర్మీయా 32:6-9.

²⁴ లాభం కలగటానికి మారుగా అల్లర్లు మొదలవటం పిలాతు గమనించాడు. తరువాత అతడు నీళ్ళు తీసుకొని ప్రజలముందు ఆ నీళ్ళను చేతులు మీదుగా వదుల్చాడు. “ఈయన రక్తానికి నేను బాధ్యుణ్ణి కాను. ఇది మీ బాధ్యత!” అని అన్నాడు.

²⁵ ప్రజలు, “అతని రక్తానికి మేము, మా సంతానము బాధ్యత వహిస్తాము!” అని సమాధానం చెప్పారు.

²⁶ ఆ తర్వాత పిలాతు బరబ్బసు విడుదల చేసాడు. కాని యేసును కొరడా దెబ్బలు కొట్టించి సీలువకు వేయటానికి అప్పగించాడు.

భటులు యేసును విగతాళి చెయ్యటం

(మార్కు 15:16-20; యోహాను 19:2-3)

²⁷ ఆ తర్వాత రాష్ట్రపాలకుని సైనికులు యేసును కోటకు తీసుకు వెళ్ళారు. దళానికి చెందిన సైనికులు లందరూ ఆయన చుట్టూ చేరారు. ²⁸ ఆయన దుస్తుల్ని పిప్పి, ఎఱ్ఱ రంగుల ఒక పాడుగాటి వస్త్రాన్ని ఆయనకు తొడిగించారు. ²⁹ ముళ్ళతో ఒక కీరీటాన్ని అల్లి ఆయన తలపై పెట్టారు. ఆయన మోకరించి చేతికి ఒక బెత్తాన్నిచ్చారు. ఆయన ముందు మోకరించి నమస్కరిస్తూ, “యూదుల రాజా! జయము” అని హేళన చేసారు. ³⁰ ఆయన మీద ఉమ్మివేసారు. బెత్తాన్ని తీసుకొని దాంతో ఆయన తలపై కొట్టారు. ³¹ ఆయన్ని హేళన చేసాక ఆ పాడుగాటి వస్త్రాన్ని తీసేసి ఆయన దుస్తుల్ని ఆయనకు తొడిగించారు. ఆ తరుపరి ఆయన్ని సీలువకు వెయ్యటానికి తీసుకెళ్ళారు.

యేసుని సీలువకు చెయ్యటం

(మార్కు 15:21-32; లూకా 23:26-43;

యోహాను 19:17-27)

³² వాళ్ళు బయటికి వెళ్తూండగా కుదేనే పట్టణానికి చెందిన సీమాను అనేవాడు కనిపించాడు. అతణ్ణి బలవంతం చేసి యేసు సీలువను మొయ్యమన్నారు. ³³ వాళ్ళు గొల్లతా అనే స్థలాన్ని చేరుకున్నారు. గొల్లతా అంటే “పుర్రెలాంటి స్థలం” అని అర్థం.

³⁴ అక్కడ చేదుకలిపిన ద్రాక్షరసాన్ని యేసుకు త్రాగటానికి యిచ్చారు. కాని రుచి చూసాక దాన్ని త్రాగటానికి ఆయన నిరాకరించాడు. ³⁵ ఆయన్ని సీలువకు వేసాక ఆయన దుస్తుల్ని చీల్చువేసి పంచుకున్నారు. * ³⁶ సైనికులు కూర్చోని ఆయనకు కావలా కశారు. ³⁷ ఆయనపై ఆరోపించిన, “ఇతడు యూదుల రాజా” అన్న నేరాన్ని వ్రాసి ఆయన తలపై భాగాన ఉంచారు. ³⁸ ఆ తరుపరి ఆయనతో పాటు దోపిడి దొంగలిద్దర్ని

ఒకణ్ణి కుడివైపు, మరొకణ్ణి ఎడమ వైపు సీలువకు వేసారు. ³⁹ ఆ దారిని వెళ్ళిన వాళ్ళు తమ తలలాడిస్తూ ఆయన్ని దూషిస్తూ ⁴⁰ “దేవాలయాన్ని నాశనం చేసి మూడు రోజుల్లో పునర్నిర్మాణం చేయగల వాడివి! నిన్ను నీవు రక్షించుకో. నీవు దేవుని కుమారుడవైతే ఆ సీలువ నుండి దిగిరో!” అని అన్నారు.

⁴¹ ప్రధానయాజకులు శాస్త్రులతో, పెద్దలతో కలిసి ఆయన్ని అదే విధంగా హేళన చేస్తూ, ⁴² “అతడు యితరులను రక్షిస్తాడు. కాని తనను తాను రక్షించుకోలేడు. అతడు ఇశ్రాయేలు ప్రజలకు రాజై నట్లయితే ఆ సీలువ నుండి క్రిందికి దిగిరానీ. అప్పుడతణ్ణి విశ్వసిస్తాము. ⁴³ అతడు దేవుణ్ణి విశ్వసిస్తాడు, నేను దేవుని కుమారుణ్ణి” అని అన్నాడు. దేవునికి కావలసినట్టే అతణ్ణి రక్షించుకోమనండి” అని అన్నారు. ⁴⁴ ఆయనతో సహా సీలువకు వేయబడిన దోపిడి దొంగలు కూడా ఆయన్ని అదేవిధంగా అవమానించారు.

యేసు మరణం

(మార్కు 15:33-41; లూకా 23:44-49;

యోహాను 19:28-30)

⁴⁵ మధ్యాహ్నం పన్నెండు గంటల నుండి మూడు గంటలదాకా ఆ దేశమంతా చీకటి వ్యాపించింది. ⁴⁶ సుమారు మూడు గంటలప్పుడు యేసు బిగ్గరగా, “ఏలీ! ఏలీ! లామా సబక్తానీ?” అని కేక వేసాడు. అంటే, “నా దైవమా! నా దైవమా! నన్నెందుకు ఒంటరిగా ఒదిలివేసావు!”* అని అర్థం.

⁴⁷ అక్కడ నిల్చున్న వాళ్ళు కొందరు ఇది విని, “అతడు ఏలీయాను పిలుస్తున్నాడు” అని అన్నారు.

⁴⁸ ఒకడు వెంటనే పరుగెత్తుకొంటూ వెళ్ళి ఒక ‘స్పాంజి’ తెచ్చాడు. దాన్ని పులిపిన ద్రాక్షారసంలో మంచి ఒక బెత్తానికి పెట్టి యేసుకు త్రాగటానికి యిచ్చాడు. ⁴⁹ కాని యితర్లు, “అగండి! అతణ్ణి రక్షించటానికి ఏలీయా వస్తాడేమో చూద్దాం!” అని అన్నారు.

⁵⁰ యేసు మళ్ళీ ఒక మారు పెద్ద కేక వేసి తన ప్రాణం వదిలి వేసాడు.

⁵¹ అదే క్షణంలో దేవాలయంలోని తెర పై నుండి క్రింది దాకా చినికి పొయింది. భూకంపం వచ్చి బండలు పగిలి పొయ్యాయి. ⁵² సమాధులు తెరుచుకొన్నాయి. దేవుడు చనిపోయిన పరిశుద్ధులను తీసుకుల్ని బ్రతికించాడు. ⁵³ వాళ్ళు సమాధులనుండి వెలుపలికి వచ్చారు. యేసు బ్రతికి వచ్చాక వాళ్ళు పవిత్ర నగరాన్ని ప్రవేశించి చాలా మందికి కనిపించారు.

⁵⁴ యేసును కావలాకాస్తున్న శతాధిపతి, సైనికులు భూకంపాన్ని, జరిగిన మిగతా సంఘటల్ని చూసి చాలా భయపడిపోయి, “ఈయన నిజంగా దేవుని కుమారుడైతే...”

పంచుకొన్నారు కొన్ని ప్రతులలో, ‘వాళ్ళు నా దుస్తుల్ని పంచుకొన్నారు. నా వస్త్రం కొరకు చీల్చు వేసారు,’ అని ప్రవక్త అన్న ఈ మాట నిజం కావాలని అని వ్రాయబడి ఉంది

నా దైవమా ... ఒదిలివేసావు కీర్తన. 22:1.

రుడే!" అని అన్నారు. ⁵⁵చాలా మంది స్త్రీలు కొంత దూరం నుండి చూస్తూ ఉన్నారు. వీళ్ళు యేసుకు ఉపచారాలు చెయ్యటానికి గలిలయ నుండి ఆయన్ని అనుసరిస్తూ వచ్చిన వాళ్ళు. ⁵⁶వాళ్ళలో మద్దలేనే గ్రామస్తురాలైన మరియ, యాకోబు, యోసేపు అనువారి తల్లి మరియ, జెబెదయ కుమారుల తల్లి ఉన్నారు.

యేసును సమాధి చెయ్యటం

(మార్కు 15:42-47; లూకా 23:50-56;

యోహాను 19:38-42)

⁵⁷నాయంత్రం అయ్యింది. యోసేపు అనే ధన వంతుడు అరిమతయయ గ్రామం నుండి వచ్చాడు. యోసేపు కూడా యేసు శిష్యుల్లో ఒకడు ⁵⁸అతడు పిలాతు దగ్గరకు వెళ్ళి యేసు దేహాన్ని యివ్వమని కోరాడు. పిలాతు యివ్వమని ఆజ్ఞాపించాడు. ⁵⁹యోసేపు ఆ దేహాన్ని తీసుకొని ఒక క్రొత్త గుడ్డలో చుట్టాడు. ⁶⁰ఒక పెద్ద రాయిని తొలిచి తన కోసం నిర్మించుకొన్న క్రొత్త సమాధిలో దాన్ని ఉంచాడు. ఒక రాయిని ఆ సమాధి ద్వారానికి అడ్డంగా దొర్లించి వెళ్ళి పొయ్యాడు. ⁶¹మద్దలేనే మరియ, యింకోక మరియ ఆ సమాధికి ఎదురుగా అక్కడే కూర్చొని ఉన్నారు.

సమాధిని కాపలా కాయటం

⁶²అది విశ్రాంతికి సిద్ధమయ్యే రోజు. మరుసటి రోజు పరిసయ్యలు పిలాతు సమక్షంలో సమావేశమయ్యారు. ⁶³అయ్యా! ఆ మోసగాడు బ్రతికి ఉండగా 'మూడు రోజుల్లో నేను తిరిగి బ్రతికి వస్తాను' అని అనటం మాకు జ్ఞాపకం ఉంది. ⁶⁴అందువల్ల మూడవ రోజు వరకు ఆ సమాధిని జాగ్రత్తగా కాపలా కాయమని ఆజ్ఞాపించండి. అలా చెయ్యకపోతే అతని శిష్యులు వచ్చి అతని దేహాన్ని దొంగిలించి, 'అతడు బ్రతికాడు' అని ప్రజలతో చెప్పవచ్చు. ఈ చివరి మోసం మొదటి మోసం కన్నా ఘోరంగా ఉంటుంది" అని అన్నారు.

⁶⁵పిలాతు, "భటుల్ని తీసుకు వెళ్ళండి. వాళ్ళు సమాధిని జాగ్రత్తగా కాపలా కాయటం మీ బాధ్యత" అని చెప్పాడు. ⁶⁶వాళ్ళు వెళ్ళి రాతికి ముద్రవేసి భటుల్ని ఆ సమాధికి కాపలా ఉంచి దాన్ని భద్రం చేసారు.

యేసు బ్రతికి రావటం

(మార్కు 16:1-8; లూకా 24:1-12; యోహాను 20:1-10)

28

విశ్రాంతి రోజు గడిచింది. ఆదివారం సూర్యోదయమవుతుండగా మద్దలేనే మరియ, యింకోక మరియ సమాధిని చూడటానికి వెళ్ళారు.

²అప్పుడు ఒక భూకంపం వచ్చింది. పరలోకం నుండి ప్రభువు దూత వచ్చి ఆ సమాధి దగ్గరకు

వెళ్ళాడు. ఆ రాతిని దొర్లించి దాని మీద కూర్చొన్నాడు. ³ఆ రూపం మెరుపులా ఉంది. అతని దుస్తులు మంచు వలె తెల్లగా ఉన్నాయి. ⁴సమాధిని కాపలా కాస్తున్న భటులు అతన్ని చూసి భయపడి వణికి పోయి, చని పోయిన వాళ్ళలా అయ్యారు. ⁵ఆ దేవదూత, స్త్రీలతో ఈ విధంగా అన్నాడు, "భయపడకండి, సిలువకు వేయబడిన యేసు కోసం మీరు చూస్తున్నారని నాకు తెలుసు. ⁶ఆయనిక్కడ లేడు. ఆయన తాను చెప్పినట్లు బ్రతికి వచ్చాడు. ఆయన్ని పడుకోబెట్టిన స్థలాన్ని చూడండి. ⁷ఆ తరుపరి వెంటనే వెళ్ళి ఆయన శిష్యులతో, 'ఆయన బ్రతికి వచ్చాడు. మీకన్నా ముందే గలిలయకు వెళ్ళి బోతున్నాడు. మీరు ఆయన్ని అక్కడ కలుసుకొంటారు' అని చెప్పండి. నేను చెప్పవలసింది చెప్పాను."

⁸ఆ స్త్రీలు ఆయన శిష్యులకు చెప్పాలని సమాధి దగ్గరనుండి భయంతో, ఆనందంతో పరుగెత్తికొంటూ వెళ్ళారు. ⁹యేసు వాళ్ళను కలుసుకొని, "శుభం!" అని అన్నాడు. వాళ్ళు ఆయన దగ్గరకు వచ్చి ఆయన కాళ్ళపైబడి ఆయనకు మ్రొక్కారు. ¹⁰అప్పుడు యేసు వాళ్ళతో, "భయపడకండి. వెళ్ళి నా సోదరులతో గలిలయకు వెళ్ళమని చెప్పండి. వాళ్ళు అక్కడ నన్ను కలుసుకొంటారు" అని అన్నాడు.

ప్రధానయాజకులు భటుల్ని అబద్ధమాడమని కోరటం

¹¹ఆ స్త్రీలు వెళ్ళి పొయ్యారు. అదే సమయంలో కొంతమంది భటులు పట్టణంలోకి వెళ్ళి జరిగినదంతా ప్రధానయాజకులతో చెప్పారు. ¹²ప్రధాన యాజకులు పెద్దల్ని కలుసుకొని ఒక కుట్ర పన్నారు. వాళ్ళు భటులకు పెద్ద మొత్తాలిస్తూ వాళ్ళతో, ¹³"అతని శిష్యులు, 'మేము రాత్రి వేళ నిద్రస్తుండగా వచ్చి అతని దేహాన్ని దొంగిలించుకు పొయ్యారు' అని చెప్పండి. ¹⁴ఈ వార్త రాష్ట్రపాలకునిదాకా వెళ్ళే అతట్టే శాంత పరచి మీకు కష్టం కలుగకుండా మేము చూస్తాము" అని అన్నారు. ¹⁵భటులు డబ్బు తీసుకొని వాళ్ళు చెప్పినట్లు చేసారు. ఈ కథ బాగా వ్యాపించి ఈ నాటికి వాడుకలో ఉంది. ¹⁶ఆ తర్వాత ఆ పదకొండుగురు శిష్యులు గలిలయకు వెళ్ళి, యేసు చెప్పిన కొండ మీదికి వెళ్ళారు. ¹⁷అక్కడ యేసును చూసి ఆయన ముందు సాష్టాంగ పడ్డారు. కాని వాళ్ళలో కొందరు నందేహించారు ¹⁸అప్పుడు యేసు వాళ్ళ దగ్గరకు వచ్చి, "పరలోకంలో, భూమ్మీదా ఉన్న అధికారమంతా దేవుడు నాకిచ్చాడు. ¹⁹అందువల్ల అన్ని దేశాలకు వెళ్ళి, వాళ్ళను శిష్యులుగా చెయ్యండి. తండ్రి పేరిట, కుమారుని పేరిట, పవిత్రాత్మ పేరిట వాళ్ళకు బాప్తిస్మము యివ్వండి. ²⁰నేను మీకాజ్ఞాపించినవన్నీ వాళ్ళను ఆచరించమని బోధించండి. నేను అన్ని వేళలా ఈ యుగాంతం దాకా మీ వెంట ఉంటాను" అని అన్నాడు.

License Agreement for Bible Texts

World Bible Translation Center

Last Updated: September 21, 2006

Copyright © 2006 by World Bible Translation Center

All rights reserved.

These Scriptures:

- Are copyrighted by World Bible Translation Center.
- Are not public domain.
- May not be altered or modified in any form.
- May not be sold or offered for sale in any form.
- May not be used for commercial purposes (including, but not limited to, use in advertising or Web banners used for the purpose of selling online ad space).
- May be distributed without modification in electronic form for non-commercial use. However, they may not be hosted on any kind of server (including a Web or ftp server) without written permission. A copy of this license (without modification) must also be included.
- May be quoted for any purpose, up to 1,000 verses, without written permission. However, the extent of quotation must not comprise a complete book nor should it amount to more than 50% of the work in which it is quoted. A copyright notice must appear on the title or copyright page using this pattern: "Taken from the HOLY BIBLE: EASY-TO-READ VERSION™ © 2006 by World Bible Translation Center, Inc. and used by permission." If the text quoted is from one of WBTC's non-English versions, the printed title of the actual text quoted will be substituted for "HOLY BIBLE: EASY-TO-READ VERSION™." The copyright notice must appear in English or be translated into another language. When quotations from WBTC's text are used in non-saleable media, such as church bulletins, orders of service, posters, transparencies or similar media, a complete copyright notice is not required, but the initials of the version (such as "ERV" for the Easy-to-Read Version™ in English) must appear at the end of each quotation.

Any use of these Scriptures other than those listed above is prohibited. For additional rights and permission for usage, such as the use of WBTC's text on a Web site, or for clarification of any of the above, please contact World Bible Translation Center in writing or by email at distribution@wbtc.com.

World Bible Translation Center

P.O. Box 820648

Fort Worth, Texas 76182, USA

Telephone: 1-817-595-1664

Toll-Free in US: 1-888-54-BIBLE

E-mail: info@wbtc.com

WBTC's web site – World Bible Translation Center's web site: <http://www.wbtc.org>

Order online – To order a copy of our texts online, go to: <http://www.wbtc.org>

Current license agreement – This license is subject to change without notice. The current license can be found at: <http://www.wbtc.org/downloads/biblelicense.htm>

Trouble viewing this file – If the text in this document does not display correctly, use Adobe Acrobat Reader 5.0 or higher. Download Adobe Acrobat Reader from: <http://www.adobe.com/products/acrobat/readstep2.html>

Viewing Chinese or Korean PDFs – To view the Chinese or Korean PDFs, it may be necessary to download the Chinese Simplified or Korean font pack from Adobe. Download the font packs from: <http://www.adobe.com/products/acrobat/acrrasianfontpack.html>